

# سيوهڻ شهر جون تاريخي درگاهون

تحقيق ۽ تصنيف مير حاجن مير



اوقاف کاتوم حکومت سندھ



# سيوهڻ جون تاريخي درگاهون

تحقيق ۽ تصنيف

مير حاجن مير



اوقاف کاتو حکومت سندھ

ڊجيٽل ايڊيشن

2023 ع

سند سلامت ڪتاب گهر

ڪتاب جا حق ليکڪ وٽ محفوظ

ڪتاب جو نالو:	سيوهڻ جون تاريخي درگاهون
موضوع:	تاريخ
ليکڪ:	مير حاجن مير
ڇاپو پهريون:	2019ع
ڪمپيوٽر لي آئوٽ:	مور ساگر
ڪمپوزنگ:	اظهر سولنگي
ڇپائيندڙ:	اوقاف کاتو حڪومت سنڌ
ڇپيندڙ:	ساحل پرنٽر اينڊ پبليشر حيدرآباد 03332634650
قيمت:	400/- روپيا

**ڊجيٽل ايڊيشن: سنڌ سلامت ڪتاب گهر**

**www.sindhsalamat.com**

# ارپنا

ڊاڪٽر انور فگار هڪڙو

ڊاڪٽر سيد نور محمد شاھ

ڊاڪٽر اسحاق سميجو

ڊاڪٽر شازيه پتافي

ڊاڪٽر نواب ڪاڪا

۽

ڊاڪٽر مخمور بخاري جي نالي

## سند سلامت پاران :

سند سلامت ڪتاب گهر پاران نامياري شاعر ۽ محقق مير حاجن مير جو تحقيق ۽ ترتيب ڏنل ڪتاب ”سيوهڻ جون تاريخي درگاهون“ اوهان اڳيان آڻي رهيا آهيون.

مير حاجن مير هڪ وڏي عرصي کان سيوهڻ جي تاريخ ۽ شخصيتن کي ڪتابي صورت ۾ سهيڙڻ جي ڪوشش ڪري رهيو آهي. هي ڪتاب پڻ ان ئي سلسلي جي ڪڙي آهي. هي هڪ تحقيقي ڪتاب آهي جنهن ۾ سيوهڻ شهر جي تاريخ سان گڏ سيوهڻ جي تاريخي درگاهن ۽ شخصيتن بابت لکيل مضمونن تي ٻڌل آهي. ڪتاب ۾ لعل شهباز قلندر، مخلوم بودلي، سيد جمن شاه جتي ستي سميت 44 درگاهن جو ذڪر آهي.

هي ڪتاب سند حڪومت جي اوقاف کاتي پاران ساحل پرترز وٽان 2019ع ۾ ڇپايو ويو. ثورائتا آهيون مير حاجن مير جا جنهن هي ڪتاب سند سلامت ڪتاب گهر ۾ اپلوڊ ڪرڻ جي اجازت ڏني.



محمد سليمان وساڻ

مينيجنگ ايڊيٽر (اعزازي)، ڪراچي

سند سلامت ڊاٽ ڪام

[sulemanwassan@gmail.com](mailto:sulemanwassan@gmail.com)

[www.sindhsalamat.com](http://www.sindhsalamat.com)

[books.sindhsalamat.com](http://books.sindhsalamat.com)

## ڏسڻي

- مهاڳ مير حاجن مير 13
- مقدمو مير حاجن مير 21
- 1. سيوهڻ شهر جي آڳاٽي تاريخ 41
- 2. قلندر لعل شهباز ح 51
- 3. مخدوم چنڊو آمرائي ح 58
- 4. حضرت سيد علي سرمست بخاري 70
- 5. مخدوم سڪندر بودلو ح 75
- 6. سيد جمن شاهه جتي ستي ح 82
- 7. شيخ احمد سنڌائي رح 85
- 8. ميان جلال خاموش رح 86
- 9. مزار شيخ ٽوپڻ رح 87
- 10. شيخ مڱڻ رح 88
- 11. حضرت محب شاهه رح 89
- 12. سيد عبدالوهاب شاهه رح 90
- 13. سيد ابراهيم شاهه جتي ستي رح 91
- 14. مير سيد صلاح الدين لڪياري رح (اولادي امير) 93
- 15. سيد ولي محمد شاهه لڪياري رح 98
- 16. سيد گل محمد شاهه لڪياري رح 101
- 17. شيخ عبدالرزاق جيلاني ”سخي پاڻ سلطان“ رح 106
- 18. معصوم شيخ محمود ۽ شيخ احمد (پير پوتا) رح 108
- 19. سيد عبدالله شاهه علوي رح 109
- 20. سيد مير ڪلان سبزواري سيوهاڻي رح 110

- 119 21. سيد پورا بادل شير رح
- 122 22. سيد نهال شاه نوري سبزواري رح
- 123 23. سيد ڏاڏو بيگن شاه سبزواري رح
- 124 24. سيد غضنفر علي شاه معروف (غازن شاه) ڪٽ ڏيئي
- 125 25. سيد حاجي موٽيل شاه سبزواري
- 129 26. سيد عزت علي شاه سبزواري
- 131 27. سيد غلام حيدر شاه
- 132 28. سيد احمد علي شاه
- 133 29. ڊاڪٽر سيد منور علي شاه
- 134 30. سيد وريل شاه سبزواري
- 136 31. سيد ڪرم شاه ابدال سبزواري
- 138 32. سيد ثابت علي شاه ڪربلائي سيوهاڻي
- 148 33. حضرت نادر علي شاه (پنڻاڻ ڪافي)
- 151 34. فقير باقر نانگو
- 152 35. فقير رمضان باريچو مجذوب
- 154 36. مخدوم بصر الدين صديقي ح سيوهاڻي
- 162 37. بابا احمد علي قريشي ح
- 167 38. بابا پير ”زنجيرن وارو“ (اقبال شيخ)
- 168 39. فقير بابا نيشان علي آرائين
- 169 40. فقير رسول بخش ملاح ”پيڙي وارو“
- 171 41. فقير بابا يوسف
- 172 42. سيد خان شاه شيرازي رح
- 175 43. فقير لعل داس ڏيئي وارو
- 177 44. عالم چنو (دنيا ۾ ڊگهي قد وارو شخص)
- 180 45. سيد نظر علي شاه عرف نين شاه

## مهاڳ

سنڌ ۾ درگاهن جو بنياد اسلام اچڻ جي دؤر کان پيو. جڏهن کان مزارون نهيون ته ڪن مزارن مٿان ڇتيون، ۽ چوڪنڊيون ٺاهيون ويون پوءِ آهستي آهستي مقبرا (درگاهون) ٺهڻ شروع ٿيون. سنڌ ۾ آڳاٽي (درگاه) عبدالله شاه غازي ڪراچيءَ واري جي چئي وڃي ٿي. سنڌ کان پهرين مقبرا سعودي عرب، عراق، شام ايران ۾ پڻ ٺاهيا ويا هئا. سعودي عرب ۾ نبي ڪريم صلي الله عليه وسلم جو مقبرو صحابن ڪرامن، خليفن ۽ ٻين بزرگن جا مقبرا ٺاهيا ويا. عراق ۾ حضرت امام حسين عليه السلام ۽ ٻين امامن ۽ عالمن جا مقبرا ٺاهيا ويا. اهو سلسلو هلندو رهيو. سنڌ ۾ آڳاٽا مقبرا عبدالله شاه غازي، حضرت قلندر لعل شهباز، پير پٺو ۽ ٻيا آهن. ويهين صدي ۾ بي عالمي جنگ جي خاتمي کانپوءِ جڏهن خلافت عثمانيه ٽٽي وئي، حجاز مقدس تي سعود خاندان قبضو ڪري ان کي سعودي عرب جي نالي سان هڪ آزاد رياست جو بنياد ڏنو. تڏهن سعودي عرب ۾ وهابي فرقي وڌي وڃڻ ڪري اڪثر مقبرا مسمار ڪيا ويا. هن وقت سعودي عرب ۾ نبي ڪريم صلي الله عليه وسلم کان سواءِ ٻيو ڪوبه مقبرو ناهي، پر پاڪستان، هندستان، ايران، عراق، مصر، شام ۽ ٻين ڪجهه ملڪن ۾ مقبرا آهن. مسلمانن جي عقيدتي موجب مقبرن ۾ دفن ٿيل بزرگ روحاني فيض ڏين ٿا.

سنڌ ۾ مندر به ٺهندا رهيا آهن ته، مقبرا به ٺهندا رهيا آهن. سڀ ڪو پنهنجي عقيدتي مطابق پوڄا ڪري ٿو. ڪنهن به شخص کي ڪا پابندي ناهي. هر شخص آزاد آهي. هو ڪهڙو به مذهب اختيار ڪري، پاڪستان ۾ غير مسلم مذهب متائي مسلمان به ٿيندا رهن ٿا. هندستان ۾ وري مسلمان مذهب متائي غير مسلم به ٿيندا رهن ٿا.

انهن لفظن جي معنيٰ ڏجي ٿي. جيڪي درگاه ۽ فقيرن سان لاڳاپيل آهن. درگاه ڇاڪي ٿو چئجي؟

جنهن مزار مٿان مقبرو ٺهيل هجي ان کي درگاه چيو وڃي ٿو. آستانو، دربار، خانقاه، بارگاه به چيو وڃي ٿو.

**مقبرو:**

قبو روضو درگاه

**زيارت گاه:**

زيارت ڪرڻ جي جاءِ مقدس جڳهه، درگاه آستانو.

**زيارت ڪرڻ:**

ڪنهن مقدس جاءِ يا بزرگ جو ديدار ڪرڻ.

**مُجرد:**

اڪيلو چٿرو پاڪ صاف، غير شادي شده.

**ڪافي:**

فقراءَ جي رهڻ لاءِ جاءِ، سيوهڻ ۾ گهڻيون ڪافيون هيون جن ۾ پانڌيٽڙا اچي رهندا هئا. هاڻ سيوهڻ ۾ ريسٽ هائوس ٺهي ويا آهن. هاڻ ڪافيون گهٽجي ويون آهن.

**اوتارو:**

منزل جي جاءِ، منزل، اوطاق، فقيرن جي بيٺڪ جو خاص هنڌ، مڪان، دائرو آستانو.

**بيٺڪ:**

ويهڪ، نشت، ويهڻ جو هنڌ

**مجاور:**

دڪپال، رکوالو، نگهبان، سنيال ڪندڙ، مسجد يا قبي جو سنياليندڙ، درگاه جو رکوالو. قبرستان جي سنيال ڪندڙ

**فقير:**

مسڪين، ڪٽل، محتاج، بڪاري، پينو، پنندڙ، سوالي، گداگر، منگتو، سائل، الله لوڪ، درويش.

**سجاده نشين:**

ڪنهن بزرگ جي گاديءَ تي ويٺل شخص، سنياليندڙ. (جيڪو ان بزرگ جي اولاد مان نه هجي)

ننگر:

خيرات ڪرڻ، خيراتي ڪاڌي جي ملڻ جو هنڌ، ثواب لاءِ لنگر ورهائڻ،  
رڌل پڪل شئي، کاڌو ننگر وغيره  
معتقد:

اعتقاد رکندڙ، ڀروسو رکندڙ، ويساه رکندڙ، يقين رکندڙ، پيروي ڪندڙ،  
نوڪر، خادم، تابعدار، ٻانهو غلام، بالڪو.  
نذر:

خدا جي نالي تي باسيل صدقو، خدا جي راه ۾ ڪيل ختمو، بخشش،  
تحفو، سوڪڙي  
نذرانو:

تحفو، سوڪڙي، عقيدت ڀريو تحفو، مريد پنهنجي مرشد کي پئسن جو  
نذرانو ڏيندو آهي.  
پڙ:

چادري يا ڪپڙو ڪنهن قبر مٿان وجهجي، غلاف.  
نوبت:

وڏو نغارو، پيڙ، نقارو، ڌمامو، طبل.  
گنبذ:

عمارت جي مٿان گولائين ديوار، گول ڇت واري عمارت، قبو، برج.  
دعا گهرڻ:

بزرگ کان ڀلائي گهرڻ، مراد گهرڻ، مدد گهرڻ،  
دعا لڳڻ:

دعا جواثر ٿيڻ، مراد پوري ٿيڻ.  
رياضت:

عبادت، زهد، جوڳ، بندگي، سادگي، محنت.  
سڪا ڏيڻ:

مرشد تي حاضري ڏيڻ، اميد پوري ٿيڻ کان پوءِ پڙ ڏيڻ، خير خيراتون  
ڪرڻ، باس ڏيڻ، نذرانو ڏيڻ.

مرشد:

هادي, رهبر, چڱي وات ڏيکاريندڙ الله جو رستو ڏيکاريندڙ.

مريد:

پيروي ڪندڙ عقيدت مند, مرشد جو تابعدار, خادم, پوئلڳ.

طالب:

شاگرد, مريد, سالڪ, فقير.

پٽ:

پاراتو, بددعا, هڪ چوڻي ته (مرشد جو پتيل آهي)

ڏاڳو ڏيڻ:

تعويذ ڦل ڪرڻ, دعا ڪرڻ, سڳو (ڏاڳو) پڙهي ڏيڻ, مريد اهو پڙهيل  
ڏاڳو ڳچيءَ ۾ يا ٻانهن ۾ ٻڌندو آهي.

باس باسڻ:

ڪوبه شخص ڪنهن به بزرگ تي باس باسيندو آهي, ۽ دل ۾ چوندو  
آهي ته منهنجي ڦاٽي دعا قبول ٿي ته آءٌ هي شئي خيرات ڪندس, اچي  
حاضري ڏيندس.

ڏڪر ڪرڻ:

خدا جو نالو وٺڻ, وظيفو پڙهڻ, الله الله ڪرڻ.

گادي نشين:

مسند تي ويٺل, تخت تي ويهڻ, وارث (بزرگ جي خاندان مان هجي)

متولي:

نگران ڪار, نگهبان, رکپال, رکوالو, خانگاه, مقام يا مسجد,  
درگاه جو رکپال.

فقراء:

فقير جو جمع فقراء (جمع) فقيرن جو ٽولو, گهڻا فقير.

چڱ وڍائڻ:

وار ڪپائڻ, مريد ٿيڻ.

دستار:

پڳ، منهن مٿان پيل پڳ (جا خاص مٿان لاءِ ٺاهي ويندي آهي).  
**درويش:**

بزرگ، سالڪ، ولي الله، مست، نيڪ، مسڪين، سادو ڪم فهم، ٻي  
معنيٰ پينون، گداگر، بيڪاري، منگتو.  
**ڪلنگي:**

بادشاهي ڇٽ، پڪين جي ڪنڀن جو گل، دستار جي وچ ۾ لڳڻ وارو گل.  
**بزرگ:**

نيڪ، عالم، پڙهيل، عظيم، وڏي عمر وارو عزت مند، معزز، الله وارو.  
**تل:**

ڪنهن اولياءَ جو ٻارهين مهيني خيرات ڪيو ويندو آهي. ان کي تل  
به چئبو آهي. عرس  
**اولياءَ:**

الله جو دوست، الله وارو، پهتل شخص، درویش، ولي  
**ولي:**

خدا جو خاص بندو اولياءَ، پاڪ انسان، والي، وارث، آقا، پرهيزگار،  
عارف، خدا رسيدو صابر، شاکر،  
**ولي الله:**

خدا کي ويجهو نيڪ بندو عابد، زاهد، مالڪ، مجذوب، عارف بالله.  
**مجزوب:**

ياد الاهي ۾ غرق، جذبو مست، بيهوش، پاڳل، چريو.  
**عرس:**

ڪنهن اولياءَ يا بزرگ جي نالي ڪيل کاڌو ڪنهن پير يا ولي جي ياد  
۾ سندس وفات واري ڏينهن ياد ڪرڻ، وصال وارو ڏينهن.  
**تارڪ الدنيا:**

گوشه نشين، دنيا کان فارغ، آجو، آزاد، دينوي معاملن کي ترڪ ڪري  
ڇڏيندڙ.  
**تڪيو:**

فقيرن جي ويهڻ جي جاءِ، مڪان، ماڳ، آستانو.

”تڪيا سڀ تڪيام نوريءَ تڪيوناه ڪو“ (شاه)  
ڪندري:

لوهي لڪڻ جيڪو اڪثر فقير ڪڻندا آهن.  
چلو:

عبادت يا وظيفي جو مقرر ڪيل مدو (جو اڪثر چاليهه ڏينهن جو ٿئي).  
ڌمال:

نچڻ، هٿ مٿي ڪري رقص ڪرڻ  
نفيل:

فقيرن جي وڃائڻ جو سڱ، توتارو، نفيري، ناد.  
ناد:

وڃائڻ ۾ ڪم ايندڙ هڪ ساز، سنڪ، مينهن جو سڱ، ڦوڪ سان  
ڊگهو آواز ڏيندو آهي.  
پانڊيٽڙو:

پانڊي، واٽهڙو، زيارتي، چوندا آهن ته هي شخص قلندر جو پانڊيٽڙو  
آهي، زيارتي آهي. ڪنهن منزل لاءِ سفر تي نڪتل.  
صوفي:

سلوڪ وارو فقير، شراب يا ٻئي ڪنهن نشي کان پرهيز ڪندڙ  
سالڪ، پرهيزگار، پاڪباز، پارسا، طريقت وارو سالڪ دنيا کان ڪٽيل  
صوم صولات:  
نماز روزو رکندڙ.

موالي:

دوست، نوڪر، غلام، چاڪر، مستيءَ وارو، مست، نشو و پرائيندڙ نشي  
جو عادي فقير.  
مست:

خماريل، الوٽ، مجنو، ديوانو، سرمست، مجذوب، بي پرواه، وجدان ۾ گم  
ٿي وڃڻ. (مين ته اڪ خيال هان ملسان خيال نال)  
سما:

صوفيائي راڳ جي محفل، روحاني ڪيفيت وارو راڳ  
عقيدو:

اعتبار، مذهبي يقين، ايمان، ڀروسو، پوئلڳي.  
گشتو (گستو):

فقيرن جي پنڻ جو ٿانءُ (ڪشڪول)  
بيراڳي:

ويراڳي، سنڀاسي، تارڪ، اداس، ملول، عاشق، فقير.  
مستانو:

مست، چريو پاڳل، ديوانو، متوالو، نشئي، عاشق، ڪام اڙڻي فقير. با الله  
واصل، الله لوڪ، درويش.  
پيڙ:

پهتل شخص، بزرگ، ولي الله، مرشد، هادي.  
نقارو:

وڄاڻڻ جي ساز جو هڪ قسم، نغارو، ڌمال، مهل اهو نقارو وڄايو ويندو  
آهي.  
گلوبند:

هڪ پٿر جو قسم، جو قلندر لعل شهباز جي ڳچي ۾ پيل هوندو هو.  
رقص:

ناچ، نرت، اچل، ٽپ، ڌمال ۾ نچڻ کي رقص چيو ويندو آهي.  
رقص و سرود:

(سر و واجد) راڳ، ناچ، ڳائڻ، وڄائڻ.  
روحانيت:

دل جي صفائي، دل جي سچائي، من جي پاڪائي.  
گهٽڻ:

وڏو گهٽڻ، وڏو چٽو، وڄائڻ جو هڪ ساز.  
الله لوڪ:

خدا وارو، اهل الله، درويش، پهتل، سڌو سادو.  
قلندر لعل شهباز کان سواءِ، سيوهڻ جي تاريخ ۽ سيوهڻ جي قلعي،  
بابت تمام گهٽ ڪم ٿيو آهي. هن کان اڳ به 'ڪتاب' سيوهڻ جون ادبي  
شخصيتون مون آندو هئو. اهو نوجو ادبي شخصيتن تي هو. هي نوجو سيوهڻ  
جي درگاهن تي آهي. تذڪره مشائخ سيوستان کان سواءِ ٻيو ڪو به تذڪرو

سيوهڻ جي بزرگن جو مڪمل نه ٿو ملي. جيڪو مڪمل درگاهن تي هجي. اميد ته هي منهنجو پورهيو اوهان کي ضرور پسند ايندو. پنهنجي قيمتي رايي کان نوازيندا.

**مير حاجن مير**

15 جنوري 2019ع

## مقدمو

سنڌ جي هر شهر، ڳوٺ، واهڻ، وسطيءَ جي پنهنجي تاريخ آهي. سيوهڻ جا قديم مقبرا ۽ مزارون، ماڳ، جايون، تاريخي حيثيت رکن ٿيون. انهن جي اڏاوت حسن، سينگار، گل چٽ، مينار سنڌڙي جي ثقافت جو اهڃاڻ آهن. انهن مقبرن جي قدامت تاريخ جو حصو آهي. سنڌو ماڻھو جي انسان جي تاريخ به قديم آهي. هتان جي تهذيب جنهن کي دنيا موهن جي دڙي جي تهذيب سان سڃاڻي ٿي. هر دور ۾ انسان پنهنجي ڪار گذاريءَ جا نشان ڇڏيندو آيو آهي ۽ ويڻ کانپوءِ کيس مختلف طريقن سان مٽيءَ يا خاڪ درياءُ بادشاه جي حوالي پئي ڪيو ويو آهي. جڏهن کان هتي اسلام آيو ته مري ويندڙ مرد توڙي عورت کي اسلامي قاعدن موجب ڪفن جي بندوبست سان مٽيءَ ۾ دفن ڪرڻ جو سلسلو شروع ٿيو. نه رڳو اڳوڻا ڏينهن پر هڪ مختصر نشان طور ”نشان قبر“ ٺاهي سندس نانءُ نشان کي برقرار رکڻ جي ڪوشش ڪئي وڃي ٿي. اهڙن سلسلن جي ڪري هاڻي شهرن توڙي ڳوٺن ۾ اڻ ڪٽ مقبرا انساني سماج لاءِ هڪ تاريخي ۽ ثقافتي حيثيت رکن ٿا. سنڌ جي قديم قبرستانن ۽ مقبرن ۾ چوڪنڊيءَ جون مزارون، مڪليءَ جا مقبرا ۽ سيوهڻ جا قديم روضا اڄ به يادگار حيثيت رکن ٿا. جن ۾ عام مسڪين ماڻهن کان سواءِ وقت جي نوابن، اميرن، فقيرن، سالڪن ۽ عالمن جون مزارون ۽ مقبرا انساني هٿ چراند جي ڏاهپو ڪان پاڻ بچائي پنهنجي وجود کي برقرار رکيو بيٺا آهن. جڏهن ته اڪثر اسان جي تاريخ ۽ ثقافت جا شاندار تاريخي ماڳ متجندا ختم ٿيندا ٿا وڃن. ٻئي پاسي هن ڪتاب ۾ اهڙين مزارن ۽ مقبرن جو ذڪر ڪجي ٿو جيڪي انسان جي عبرت ۽ پنهنجي شاندار ماضيءَ جي ڪري کين قلمبند ڪرڻو ٿو پوي.

## سيوهڻ جي بزرگن جا تاريخي قديمي ۽ جديد ماخذ:

### تاريخ معصومي:

مير محمد معصوم بکريءَ فارسي زبان ۾ هي ڪتاب 1009ھ ڌاري لکيو. سنڌي ادبي بورڊ ڄامشورو 1953ع ۾ سنڌي ترجمي ۾ شايع ڪيو. هن ڪتاب ۾ سيوهڻ جي بزرگ قلندر لعل شهباز سيد مير ڪلان، مخدوم محمود فخرپوٽو، مخدوم بلاول، مولانا عبدالعزيز ابهري قاضي ڏتو سيوستاني، قاضي قاضن، مخدوم ميران ولد يعقوب جو ذڪر ملي ٿو.

حديقة اولياء:

سيد عبدالقادر ٺٽوي نصرپوري 1016 هـ، 1607ع ۾ لکيو. سنڌ جي اوليائن بابت هي پهريون تذڪرو آهي. جيڪو سنڌ جي بزرگن تي ٿي لکيل آهي. هن ڪتاب ۾ سيوهڻ جي بزرگ قلندر لعل شهباز، مخدوم بلاول، قاضي ڏتو سيوهاڻي جو احوال موجود آهي. هي ڪتاب به پهرين فارسي ۾ لکيو ويو. سنڌي ادبي بورڊ 2007ع ۾ سنڌي زبان ۾ ترجمو ڪرائي ڇپايو.

تاريخ طاهري:

سيد طاهر محمد نسيانوي ٺٽوي (ٺٽي شهر جي تاريخ) 1030ھ، 1621ع ۾ لکي. مصنف پنهنجي ديپاچي ۾ سيوهڻ جي بزرگ مخدوم چٽي آمرائي جو تذڪرو ڪيو آهي. مخدوم چٽي آمرائي جو اهو پهريون تذڪرو ڇپيو وڃي ٿو.

تذڪره مشايخ سيوستان:

مخدوم عبدالغفور ولد حيدر سيوستاني، 1039ھ ۾ لکيو. هن ڪتاب ۾ سيوهڻ شهر جي چوڏهن بزرگن جو احوال ملي ٿو.

تذڪري ۾ (1) قلندر لعل شهباز (2) مخدوم چٽو آمرائي، (3) مخدوم قاضي برهان الدين، (4) شيخ نخرج، (5) سيد محب، (6) شيخ حاجي سوڍو، (8) شيخ دودو، (9) قاضي اديس، (10) شيخ ٽوپڻ، (11) مخدوم سڪندر بولدو، (12) سيد سالار غازي، (13) شيخ احمد سنڌائي، (14) ميان جلال خاموش شامل آهي.

افسوس ان ڳالهه جو آهي ته انهن چوڏهن بزرگن مان 7 بزرگن جا مقبرا هن وقت موجود آهن. جڏهن ته مخدوم قاضي برهان الدين، شيخ نخرج، شيخ حاجي سوڍو، شيخ دودو، قاضي اديس، سيد سالار غازي جون مزارون ميسارجي چڪيون آهن. گهڻي ڳولا باوجود به هت نه اچي سگهيون آهن.

**تاريخ مظهر شاهجهاني:**

يوسف ميرڪ 1044ھ ۾ لکي، يوسف ميرڪ ڪيئي صفحا هن ڪتاب جا سيوهڻ ۾ ويهي لکيا هئا، هي ڪتاب سيوهڻ جي تاريخ جو اهم ڪتاب آهي. تمام گهڻو مواد هن ڪتاب ۾ سيوهڻ جي باري ۾ آهي.

**مقالات الشعراء:**

مير علي شير قانع نٿوي 1174ھ ۾ لکيو هن ڪتاب ۾ قلندر لعل شهباز جي فارسي شاعري شامل ڪئي وئي آهي.

**تحفته الڪرام:**

مير علي شير قانع نٿوي 1181ھ ۾ هي ڪتاب سنڌ جي تاريخ تي لکيو. تاريخ سان گڏ بزرگن جو به احوال ڏنو ويو آهي. قلندر لعل شهباز، شيخ مڪڻ، مير صلاح الدين، سيد پير شاه، سيد نور شاه، سيد حيدر شاه، نذر شاه، اسد شاه، سيد نهال شاه، مير خضر شاه، سيد موج دريا، قاضي ابو سعيد، قاضي قاضن، قاضي نصر الله، شيخ محمود، مخدوم زاهد، قاضي ڌنو سيوستانی، قاضي سائينڌنو شيخ مير محمد (ميان مير لاهور وارو اصل سيوهڻ جو آهي) مير سيد ڪلان، مير عبدالله سلطان، سيد عبدالطيف، چٽو آمرائي، ملا دائود سيوستانی، ابوبڪر سيوستانی، وجيه الدين، قاضي امين الدين ۽ قاضي دين محمد، جو احوال تحفته الڪرام ۾ ملي ٿو. هي ڪتاب فارسي زبان ۾ لکيو ويو. سنڌي ادبي بورڊ 1975ع ۾ سنڌي زبان ۾ ترجمو ڪرائي ڇپرايو.

**معيار سالڪان طريقت:**

مير علي شير قانع نٿوي 1202ھ ۾ لکيو. سيوهڻ جي بزرگن قلندر لعل شهباز، مخدوم چٽو آمرائي، شيخ مڪڻ، سيد مير ڪلان، شيخ ميان مير لاهوري، مخدوم بلاول، مخدوم ميران ۽ ٻين جو احوال آهي. هي مڪمل اوليائن

تي ڪتاب لکيل آهي.

رسالا حبيب يا المڪتوب حبيب:

1332ھ ۾ لکيو ويو. هن ڪتاب جو ليکڪ محمد قاسم غازيائي پتي آهي. محمد قاسم غازيائي، پتي مخدوم حبيب الله صديقي پاتائي، سيوهاڻي جو مريد هو. هن ڪتاب جو اڪثر حصو مولوي ميان قاضي هدايت الله مٽياريءَ جي رد ۾ لکيل آهي. سنڌي ادبي بورڊ 2006ع ۾ ڇاپيو آهي. هي ڪتاب سنڌي زبان ۾ لکيل آهي.  
انتساب مشائخ سيوستان:

مخدوم حسن الله شاھ پاتائي جو تحرير ٿيل آهي. مخدوم حسن الله صديقي جي وفات 1339ھ تي. هيءُ ڪتاب پهرين فارسي ۾ لکيو ويو سنڌي ادبي بورڊ 2008 ۾ فارسي سان گڏ سنڌي ترجمي ۾ ڇپايو آهي. هيءُ ڪتاب سيوهڻ جي قاضي خاندان جي شجرن (قصن) بابت آهي.  
لب تاريخ سنڌ:

خان بهادر خدا داد خان 1900ع ۾ لکيو. لب تاريخ سنڌ ۾ قلندر لعل شهباز ۽ مخدوم چٽي آمرائي جو ذڪر ڪيو ويو آهي. خدا داد خان لکي ٿو ته: ”سيوهڻ جي باري ۾ تمام ٿورو لکيو ويو آهي. سيوهڻ ۾ قلندر لعل شهباز رونق افروز آهي. جو سنڌ جو بادشاهه آهي، هاڻي هن موقعي تي سندس احوال ضرور لکڻ گهرجي.“

هي ڪتاب به فارسي ۾ لکيو ويو هئو. سنڌي ادبي بورڊ ترجمو ڪرائي 1989ع ۾ سنڌي زبان ۾ ڇپايو.

قلندر نامو:

حڪيم فتح محمد سيوهاڻي 1904ع ۾ لکيو. هي ڪتاب قلندر لعل شهباز تي پهريون سنڌي زبان ۾ لکيل ڪتاب ملي ٿو. هن ڪتاب جو پهريون نالو تذڪره لعل شهباز عرف قلندر نامو آهي. قلندر لعل شهباز جي سوانح، طريقت، سيرت، پيدا ٿيڻ جو احوال جامع آهي. هي ڪتاب قلندر لعل شهباز تي (نجو) ڇپيو وڃي ٿو.  
قديم سنڌ ان جا مشهور شهر ۽ ماڻهو:

شمس العلماء مرزا قليچ بيگ 1925ع ۾ لکيو. قلندر لعل شهباز ۽ سيوهڻ جي ٻين بزرگن جو ذڪر ملي ٿو. بزرگن جو احوال، مرزا قليچ بيگ، تحفته الكرام تان اڪثر نقل ڪيو آهي.  
**حيات نامہ قلندر:**

حڪيم فتح محمد سيوهاڻي جو لکيل آهي. جيڪو 1931ع ۾ ڇپيو.  
**پت جو شاه، Shah Abdul Latif of Bhit:**

ايڇ ٽي سورلي 1938ع ۾ لکيو هن ڪتاب ۾ قلندر لعل شهباز جي ڪتابن جو ذڪر ڪيو ويو آهي. هي ڪتاب ايڇ ٽي سورلي، شاه لطيف تي لکيو آهي. ان سان گڏ سنڌ جي تاريخ جو به ذڪر ڪيو ويو آهي.  
**جنت السنڌ:**

رحيم داد خان مولائي شيدائي، 1958ع ۾ لکيو. هي ڪتاب سنڌ جي تاريخ تي آهي. قلندر لعل شهباز جو به ذڪر ڪيو ويو آهي. رحيمداد مولائي شيدائي جو هڪ ٻئي ڪتاب تاريخ، تمدن سنڌ ۾ به، قلندر لعل شهباز جو ذڪر ڪيو آهي.  
**الشهباز:**

جليل سيوهاڻي جو هيءُ ڪتاب 1962ع ۾ ڇپيو. حضرت عثمان مروندي قلندر لعل شهباز ۽ سيوهڻ جي ٻين بزرگن تي لکيو ويو آهي. قلندر لعل شهباز جي سوانح شجري، طريقت، جواهر ذڪر ڪيو ويو آهي.  
جليل سيوهاڻي قلندر لعل شهباز جو عثمان نالو مٽائي 'شاه حسين' رکيو آهي. قلندر لعل شهباز کي اهل تشيع فرقي جو زوريءَ قرار ڏنو آهي. جيڪو بلڪل غلط آهي. قلندر لعل شهباز کي 750 سال گذري ويا آهن. ڪنهن به عالم اهڙي ڳالهه نه ڪئي آهي. سڀني عالمن، محققن حضرت شيخ 'عثمان' نالو لکيو آهي. تاريخ معصومي، تحفته الكرام حديقه اولياء، قلندر نامو ۽ ٻين ڪتابن ۾ جيڪي سنڌ جي تاريخ جا اهم ماخذ ليکيا وڃن ٿا ۽ ٻيا به ڪيترائي ليکڪ 'عثمان' نالي تي متفق ٿيا آهن ۽ تسليم ڪيو آهي ته، قلندر لعل شهباز جو اصل نالو "عثمان" آهي. اهو ئي درست سمجهڻ گهرجي. افسوس ان ڳالهه جو آهي ته جليل سيوهاڻي پاڻ

اهل تشيع فرقي سان تعلق رکندڙ وڏو مذهبي شخص هو. جنهن پنهنجي فرقي کي اهميت ڏني آهي. ليڪڪ جو ڪم نه آهي ته هرو ڀرو ڪنهن تسليم شده ڳالهه کي بنا دليل جي رد ڪري ۽ پنهنجي راءِ زوريءَ مڙهي. قلندر لعل شهباز جو اصل نالو مخدوم شيخ ”عثمان“ آهي. ست سال گذرڻ کان پوءِ ڪنهن شخص جو نالو متاثر لاءِ ڪو سگهارو دليل هئڻ گهرجي. پر جليل سيوهاڻيءَ ڪو مستند حوالو نه ڏنو آهي. ائين اچانڪ نالو تبديل ٿيڻ عجيب ٿو لڳي. شيخ جي اڳوڻي دؤر ۾ معنيٰ معزز عزت وارو، بزرگ طور چٽي وٺي آهي. جليل سيوهاڻي جو ڪتاب الشهباز اردوءَ ۾ به سنڌي وارو ساڳو ترجمي ۾ ڇپيل آهي.

**تذڪره شهباز:**

ڊاڪٽر ميمڻ عبدالمجيد سنڌي 1964ع ۾ لکيو. قلندر لعل شهباز سان گڏ سيوهڻ جي بزرگن ۽ قلندر لعل شهباز جي معتقدن، مريدن جو ذڪر ڪيو ويو آهي.

**گلزار قلندر:**

ماسٽر محمد پربل سولنگي سيوهاڻي جو لکيل آهي، هي ڪتاب 1972ع ۾ ڇپيو. قلندر لعل شهباز جي سوانح طريقت، ميندي، ريتن رسمن ۽ ڌمال جي حوالي سان هي اهم ڪتاب آهي، وڏي محنت سان لکيل آهي. ٻولي به شاندار استعمال ٿيل اٿس.

**تذڪره مشاهير سنڌ:**

مولانا دين محمد وفائي 3 جلدن ۾ لکيو، هن ڪتاب جو پهريون ڇاپو 1974ع ۾ ڇپيو. هن ڪتاب ۾ سيوهڻ جي بزرگن، اوليائن ۽ درويشن جو ذڪر ڪيو ويو آهي. جن ۾ مخدوم قلندر لعل شهباز چتو آماراڻي، بي جمال خاتون سيوهاڻي، خضر سيوستانی، دين محمد صديقي، مخدوم بلاول، عبدالواحد صديقي، مبارڪ شيخ، محمد سيوستانی، محمد عارف سيوستانی ۽ ٻين بزرگن جو ذڪر موجود آهي.

**عظيم سنڌي انسان:**

ميمڻ عبدالغفور سنڌي 1980ع ۾ لکيو. ڪتاب ۾ ابوفضل سيوهاڻي،

سيد ثابت علي شاه شمس العلماء علامہ ڊاڪٽر عمر بن محمد دائود پوٽو قاضي قاضن، قلندر لعل شهباز سيوهاڻي، جمن جتي ستي، مخدوم بصر الدين سيوهاڻي، ملا فيضي ۽ ٻين بزرگن جو ذڪر ڪيو ويو آهي. تذڪره اولياءِ سنڌ:

علامہ مولانا قاضي محمد اقبال حسين نعيمی جو ڪتاب 1987ع ۾ ڇپيو. هن ڪتاب ۾ قلندر لعل شهباز، جمن جتي ستي، شيخ خضر ۽ سيوهڻ جي ٻين بزرگن جو ذڪر ڪيو ويو آهي. هي ڪتاب اردو زبان ۾ آهي. مخدوم نوح سرور جاسيهوڳي:

پروفيسر محبوب علي چنه لکيو آهي. هي مقالو ته ماهي مهراڻ ۾ 1964ع ۾ ڇپيو. بعد ۾ ڪتابي صورت ۾ 1991ع ۾ ڇپيو. هن ڪتاب ۾ سيوهڻ جي بزرگن جو ذڪر ڪي ويو آهي. جن ۾ مخدوم جعفر بوبڪائي، قاضي قاضن، قاضي ڌنو، شيخ خضر سيوستانی، شيخ ميان مير، سيد مير ڪلان، ملا داؤد سيوستانی، ملا نور الحق مشتاق، عبدالعزيز ابهری ۽ ٻين بزرگن جو احوال ڏنو ويو آهي. سوانح حضرت لعل شهباز قلندر:

ڊڪٽر ميمڻ عبدالمجيد سنڌي جو ڪتاب 1995ع ۾ ڇپيو. هن ڪتاب ۾ به قلندري سلسلي جي طريقت شريعت، تي بحث ڪيو ويو آهي. هن ڪتاب ۾ سيوهڻ جي ٻين بزرگن ۽ قلندر جو احوال آهي. سنڌي جي تاريخ جو جديد مطالعو:

پروفيسر عبدالله مگسي 1994ع ۾ لکيو. هن ڪتاب ۾ به قلندر لعل شهباز تي لکيو ويو آهي. هي ڪتاب سنڌ جي تاريخ سان لاڳاپيل آهي. سنڌ جا ٻر، بحر ۽ پهاڙ:

سنڌيءَ جي يگاني ليکڪ غلام رباني آگري جو لکيل آهي. هي ڪتاب 1997ع ۾ پهريون دفعو ڇپيو. هن ڪتاب ۾ ٽن اوليائن پير سائين روضي ڌڻي، غوث بهاؤ الدين ملتاني ۽ قلندر لعل شهباز تي لکيو ويو آهي. غلام رباني آگري عثمان مروندي قلندر لعل شهباز تي تمام گهڻو لکيو آهي. جيڪو اهم مستند احوال آهي.

### حياتِ قلندر شهباز:

پروفيسر ڊاڪٽر حيدر سنڌيءَ لکيو آهي 2006ع ۾ ڇپيو. هي ڪتاب اردو زبان ۾ لکيو ويو آهي.

### سوانح حضرت قلندر لعل شهباز:

ڊاڪٽر ميمڻ عبدالمجيد سنڌي جو ڪتاب آهي. هي اردو زبان ۾ لکيو ويو آهي. 2007ع ۾ ڇپيو.

### سيد عثمان مروندي المعروف حضرت لعل شهباز قلندر:

حياتِ افڪار ۽ تعليمات، مولانا پير محمد عامر چشتي جو لکيل آهي. 2008ع ۾ ڇپيو آهي. هي ڪتاب اردو زبان ۾ لکيل آهي.

### سنڌ جي قديم آثارن جي ڊائريڪٽري:

سيد حاڪم علي شاھ بخاري جي لکيل آهي. 2008ع ۾ پهريون دفعو ڇپي. قلندر لعل شهباز ڇٽو آمارڻي، بودلو بهار، سيد ثابت علي شاھ ۽ ٻين سيوهڻ جي بزرگن جو ذڪر ڪيو ويو آهي.

### سيوهڻ صدين کان:

خير محمد پرڙو سيوهاڻي جو لکيل آهي. 2009ع ۾ ڇپيو. هي ڪتاب سيوهڻ جي بزرگن، اوليائن، شاعرن، درويشن، سياستدانن حڪمرانن جي حوالي سان اهم آهي. سيوهڻ جي هر بزرگ جو احوال هن ڪتاب ۾ موجود آهي. روايتي انداز مطابق لکيل آهي. سيوهڻ جي تاريخ جي حوالي سان هيءُ پهريون (جامع) ڪتاب آهي. هن کان اڳ ڪواھڙو جامع ڪتاب نظر نٿو اچي. تمام ڄاڻ وارو ڪتاب آهي.

### قلندر صوفي ۽ ملامتي:

ڊاڪٽر نواز علي شوق جو لکيل آهي. 2011ع ۾ ڇپيو. هن ڪتاب ۾ مقالا آهن. مقالا قلندر شهباز تي لکيل آهن.

### منچر، گورک، گاج دنيا:

بدر ابڙي جو لکيل آهي. 2011ع ۾ ڇپيو. بدر ابڙو سياح جي حيثيت ۾ سنڌ گهميو آهي. هي ڪتاب کير ٿر سلسلي جي سفر جو آهي. ڪتاب ۾

سيوهڻ جي درگاهن، قلندر لعل شهباز مخدوم ڇٽو آمرائي، بودلو بهار ۽ ٻين بزرگن جو ذڪر ڪيو ويو آهي.  
**ديوان قلندر:**

مشتاق مسرور باريچو لکيو آهي. سوانح سان گڏ فارسي شاعري، اردو ترجمي ۾ ڪئي آهي. هي ڪتاب 2012ع ۾ ڇپيو.  
**حضرت لعل شهباز قلندر:**

سوانح حيات، ڪرامات ۽ ڪلام مشتاق مسرور باريچي اردو زبان ۾ تصنيف ڪيو. 2012 ڇپيو.  
**تاريخ اولياءِ سنڌ:**

آفتاب ابڙي لکيو آهي. هن ڪتاب ۾ سيوهڻ جي قلندر لعل شهباز مروندي، ميان مير قادري، مخدوم بلاول جو ذڪر ڪيو ويو آهي. 2012ع ۾ ڇپيو. هي ڪتاب اردو زبان ۾ لکيو ويو آهي.  
**قلندر لعل سيوهاڻي:**

ڊاڪٽر نواز علي شوق لکيو آهي. 2012ع ۾ ڇپيو آهي. مقالا قلندر لعل شهباز بابت آهن.  
**قلندر ۽ قلندري مشرب:**

علامه غلام مصطفيٰ قاسمي جو لکيل آهي. 2013ع ۾ ڇپيو. قلندر ۽ قلندري مشرب هڪ بهترين ڪتاب آهي.  
**شان قلندر:**

عنايت الله ڀٽو سيوهاڻي جو لکيل آهي. 2013ع ۾ ڇپيو. قلندر لعل شهباز سان گڏ سيوهڻ جي تاريخ ۽ ٻين بزرگن تي لکيل آهي.  
**سوانح حيات حضرت لعل شهباز قلندر مع شاعري:**

خير محمد ٻرڙو سيوهاڻي جو لکيل آهي. 2013ع ۾ ڇپيو هي ڪتاب اردو زبان ۾ لکيل آهي.  
**سيوهڻ جون ادبي شخصيتون:**

هي ڪتاب هن مقالي لکندڙ (راقم) جو آهي 2014ع ۾ ڇپيو. هي ڪتاب خاص ڪري ادبي شخصيتن لاءِ لکيل آهي. جن شخصيتن ادبي

ڪم ڪيو هجي. جهڙوڪ شاعري، مذهبي ڪتاب ڪهاڻي، ناول، قصو لکيل هجي، انهن شخصيتن کي شامل ڪيو ويو آهي. مخدوم جعفر بوبڪائي، قلندر لعل شهباز، مخدوم عبدالواحد، سيد ثابت علي شاه سيوهاڻي، حڪيم فتح محمد سيوهاڻي، شيخ مبارڪ، قاضي قاضن، عمر بن محمد دائود پوٽو، پروفيسر فتح الله صديقي قاضي عبدالمجيد عابد، انور پنهور، پروانو سيوهاڻي ۽ ٻيون ڪيئي شخصيتون شامل آهن. قلندر ۽ قلندري فڪر:

ڊاڪٽر مخمور بخاري جو لکيل آهي. 2014ع ۾ ڇپيو.  
لعل شهباز کي 100 واقعات:

سيد غلام مصطفيٰ جو لکيل آهي. 2015ع ۾ ڇپيو. هي ڪتاب اردو زبان ۾ لکيل آهي.  
سيوستان کان سيوهڻ تائين:

قاضي آفتاب جو مرتب ۽ مصنف ٿيل آهي. 2015ع ۾ ڇپيو. هيءُ ڪتاب ڪو خاص نه آهي. ٻين ڪتابن تان گهڻو التوثيل آهي.  
پرواز قلندر:

جو مؤلف صوفي شوڪت رضا آهي، 2018ع ۾ ڇپيو. هي ڪتاب اردو زبان ۾ لکيل آهي.  
حضرت عثمان مروندي لعل شهباز قلندر:

سيد ارتضيٰ علي ڪرمانِي لکيو آهي. ڇپائي جو سال لکيل نه آهي. ڪجهه سال ٿيا آهن ته ڇپيو آهي. هي ڪتاب اردو زبان ۾ لکيل آهي. ان کانسواءِ به ڪيترائي ڪتاب مرتب ٿيل آهي، رسالن ۽ مئگزينن ۾ قلندر لعل شهباز جو احوال ملي ٿو.

**سيوهڻ جي ڪجهه غير معروف بزرگن جو احوال هيٺ ڏجي ٿو:**  
سيد مدار علي شاه:

سيوهڻ جي تاريخي قلعي جي ويجهو هڪ بزرگ تي نالو ”مدار شاه“ لکيل هيو. ڪجهه مهينن کان پوءِ ويس ته ان ساڳي بزرگ جو نالو

مزاری شاھ لکيل هئو. مجاور سان ملاقات ٿي جنهن پنهنجي عقيدي جون ڳالهيون ٻڌايون جيڪي مڃڻ جوڳيون نه هيون. افسوس ٿيو. ماڻهن بزرگن کي ڪمائي جو طريقو بنائي ڇڏيو آهي. اصل ۾ هيءَ مزار سيد ثابت علي شاھ سيوهاڻي جي والد مدار علي شاھ جي مزار آهي. سيد قائم علي شاھ:

اها سيوهڻ جي تاريخي قلعي ويجهو اوڀر ڏکڻ ۾ هڪ مقبرو ٺهيل آهي بورڊ تي سيد قائم علي شاھ لکيل آهي. هي مقبرو ويجهڙائي واري دور ۾ ٺهيو آهي. فرشبندي ۾ تائيل جون خوبصورت سرون استعمال ٿيل آهن. هن جاءِ تي قبرستان هيو هاڻ ان جاءِ تي قائم علي شاھ جي مزار مٿان مقبرو ٺهرايو ويو آهي. وڌيڪ معلومات نه ملي سگهي آهي. اسماعيل شاھ بخاري:

اسماعيل شاھ بخاري جي مزار پتي محلا ۾ آهي ٻه ٻيون به مزارون آهن تن مان هڪ گل محمد ولد ميڙائو لاکو جي آهي. گل محمد لاکو جنم 1914ع وفات 1990ع آهي. ٻي مزار عبدالقيوم جي آهي وفات 1970ع ڌاري ٿي، قيوم سيوهڻ جو نه هئو. لعل جو مجاور هو. پاسي واري مسجد ۾ اچي رهندو هو. وفات کان پوءِ ان جاءِ تي دفنايو ويو. سيد نور علي شاھ:

سيوهڻ جي تاريخي قديمي قلعي جي چوٽيءَ تي سيد نور شاھ بخاري جي مزار آهي. ان مٿان به مقبرو ٺهيل آهي. مقبري جي پاسي ۾ 3 ٻيون به مزارون آهن. بورڊ تي لکيو ويو آهي (سيد نور شاھ قلندر لعل شهباز جو قاصد). قلندر لعل شهباز جا گهڻا قاصد هئا؛ نور شاھ کي قلعي مٿي ڪيئن دفن ڪيو ويو. ڇا نور شاھ جي رهائش قلعي جي مٿان هئي؟ نور شاھ جي باري ۾ ڪابه معلومات نه ٿي ملي. قلندر لعل جو ڪوبه قاصد ڪونه هئو. فقير بچل چانڊيو:

بچل چانڊيو کي بچل شاھ سڏيو وڃي ٿو. هن جي مزار سيوهڻ جي قديمي بندر محلي ۾ واٽر سپلائي جي تلائن جي اولهه ۾ آهي. پاڙي جي رهواسي، شير رند سان ملاقات ٿي. هوان وقت مڪان ۾ موجود هو. مون سوال

ڪيو ته سائين بچل شاه جي وفات ڪڏهن ٿي. چيائين ته آءٌ سترهن ارڙهن سالن جو هئس، ته هن بزرگ جي وفات ٿي هئي ته هن وقت منهنجي عمر 50 سال آهي. معلوم ٿيو ته هن بزرگ جي وفات 1987 ڌاري ٿي آهي. سندس والد جو نالو به ڪونه ٻڌايو ويو. هڪ ٻي فقير ڏاڏي چانڊيي ٻڌايو ته بچل ماني گهٽ کائيندو هو. چرس ۽ چانهه تمام گهڻي پيئندو هو. شير رند وچ ۾ ڳالهائيندي ٻڌايو ته مونکي پنهنجي والد ٻڌايو هو ته سائين سيد ڪونه هو. چانڊيو ذات جو هئو مون اکين سان ڏٺو هو. هن وقت مزار جي چوڌاري ڪوٽ ڏنل آهي. مٿان مقبرو ٺهيل ناهي. فقير بچل سيوهڻ جو رهواسي نه هئو. خبر ناهي ته ڪهڙي شهر کان آيو هئو. 5 ذوالحج تي ميلو لڳندو اٿس.

**سيد جمال شاه:**

سيد جمال شاه جي مزار سيوهڻ جي قديمي ”چوٽيي“ جي اوڀر ۾ هڪ جبل جي ٽڪري تي آهي. پٿرن سان ديوار ٺهيل آهي ڇت ۾ لوهي پرچ پيل آهي. جمال شاه جي مزار جي اوڀر ۾ هڪ ٻي ٽڪري آهي. جنهن تي نماز پڙهي ٿي وڃي اتي ڪا مزار نه آهي. چيو وڃي ٿو ته قلندر لعل شهباز ان ٽڪري تي نماز پڙهندو هئو. جمال شاه بابت ڪا معلوم وڌيڪ نه ٿي ملي ته هي بزرگ ڪهڙي دور جو آهي. ان بزرگ جي ٽڪريءَ تي مزار چوڻاها وئي، جبل جي ٽڪري تي جڏهن چڙهجي ٿو ته سيوهڻ جو شهر چڱي طرح نظر اچي ٿو. منڇر به نظر اچي ٿو درياءُ به نظر اچي ٿو. ڀڳوتوڙهو جبل به نظر اچي، خوبصورت منظر آهن.

**سيد قربان علي شاه:**

سيد قربان علي شاه عرف طمان شاه سيد قربان شاه جي مزار سيوهڻ جي عيد گاه جي ڀرسان ڏکڻ ۾ موجود آهي. ان جي پيراندي کان هڪ ٻي مزار به موجود آهي. قربان علي شاه جي فقيرن کان پڇا ڪيم ته سائين قربان علي شاه ”طمان شاه“ ڇو ٿو چيو وڃي. جواب ڏنائون ته سائين بابا هر دل جي تمنا پوري ڪري ٿو. ان ڪري هن بزرگ کي طمان شاه سڏيو وڃي ٿو. مون ٻيو سوال ڪيو سائين جي وفات ڪڏهن ٿي آ. ته ڪو جواب نه مليو. خبر نه پئجي سگهي آهي ته بزرگ ڪنهنجو فرزند هو. ڪڏهن وفات

ڪيائين وغيره. اڏاوت ٻيهر تازي ٿي آهي. هن جي مٿان مقبرو ناهي. ڪمري نِما درگاه آهي. سيد عابد علي شاه:

هي مزار ڪاليج روڊ تي کوسه محلا ۾ واقع آهي. جنهن تي ٻاهران سيد عابد علي شاه بخاري لکيل آهي. هن مزار جي پاسي ۾ دڪان آهن مين روڊ سيوهڻ بوائز ڪاليج ڏي ويندڙ روڊ آهي. سيد نور محمد شاه بخاري:

هي مزار سيوهڻ مختيار ڪار آفيس جي ڏکڻ اوڀر ۾ بندر محلي ڏي ويندڙ رستي تي مسجد جي اولهه ۾ آهي. چوڌاري ڪوٽ ڏنل اٿس. وڌيڪ ڪم هلندڙ اٿس. سيد يعقوب علي شاه لڪياري:

سيد يعقوب علي شاه لڪياري ولد سيد گنبل (مير محمد شاه لڪياري) ٽلٽيءَ وارو (گنبل شاه لڪياري جو احوال ڪتاب ”سيوهڻ جون ادبي شخصيتون“ ۾ ڏنل آهي) هيءَ مزار شيخ محلا سيوهڻ موجوده ايريگيشن بنگلو جي ڏکڻ ۾ آهي. نواب ابڙي تي الزام هئو ته هن سيد يعقوب علي شاه کي قتل ڪيو هو. سيد يعقوب علي شاه جي وفات 1975ع ۾ ٿي. سندن فرزند ڀر ۾ سيد اسماعيل علي شاه مدفون ٿيل آهي. پڊل شاه:

هن بزرگ جي مزار درگاه نادر شاه جي اولهه ۾ سبز واري محلي ۾ آهي. هن سان گڏ ٻيون به مزارون آهن. شيخ عالي:

شيخ عالي جي مزار کوسه محلا ۾ جمن پنهور جي گهر اندر چٽي وڃي ٿي. ڪا پختي راءِ قائم نه ٿي ڪري سگهجي. شيخ عالي لاءِ روايت آهي ته قلندر لعل شهباز کي غسل ڏيندڙ شخص شيخ عالي ئي آهي. سيوهڻ جي قريشي خاندان وارن جو چوڻ آهي ته شيخ عالي اسان جي خاندان جو هئو. چتن شاه:

چتن شاه سيوهڻ جي تاريخي قلعي جي دروازي تي مزار آهي. جنهن

جي مٿان ڪمرو نما ڪوئي ٺهيل آهي. هي انگريزن جي دور جو بزرگ ٿي سگهي ٿو. ان جي ڀر ۾ ٻيون چار پنج مزارون آهن. جيڪي بودلي جي فقيرن جون آهن. هي مزارون 1970ع کان پوءِ جون آهن. جڏهن به بودلي جو ڪو فقير گذاري ويندو آهي ته ان کي ان جاءِ تي (قلعي جي ڀر ۾) مدفون ڪيو ويندو آهي.

مائي پنيبي:

مائي پنيبي جي مزار بندر محلا ۾ آهي. ڪا فقيريائي ڪانه هئي عام گهرو عورت هئي. 1994ع ڌاري وفات ڪيائين. ذات جي ملاح هئي، هن مقالي لکندڙ اکين سان ڏٺي هئي ڪنهن سبب جي ڪري قبرستان کيس جي بدران گهتي ۾ رکيو ويو.

ان کان سواءِ سيوهڻ شهر ۾ ڪيتريون ئي مزارون آهن، جيڪي گهٽين، رستن، چوڪن، پاڙن ۾ موجود آهن، پر سندن جو ڪو احوال نه ٿو ملي، نه ڪنهن ڪتاب ۾ تذڪرو ملي ٿو نه ئي، پاڙي جي رهاڪن کي ڪا خبر آهي.

## سيوهڻ جي پرپاسي جي بزرگن جو مختصر احوال

سيد عالم شاه شيرازي:

سيد عالم شاه شيرازي ولد سيد محمد بچل شاه جو جنم ڳوٺ ڪرمپور ۾ ٿيو. 1904ع ۾ ڄائو ۽ 1975ع ۾ وفات ڪيائون، سندس مزار ڳوٺ ڪرمپور ۾ آهي. مزار جي مٿان ڪوئي نما ڪمرو آهي. وڌيڪ احوال هن بزرگ جو اڳيان سيد خان شاه شيرازي جي احوال ۾ موجود آهي. سيد نظر علي شاه جيلاني:

سيد نظر علي شاه جيلاني جو مقبرو سيوهڻ جي ڳوٺ بچل چنه جي اتر ۾ آهي. 1926ع ۾ نظام الدين بستي انڊيا ۾ ٿيو. 1989ع ۾ وفات ڪيائين. سيد نظر علي شاه جيلاني جو وڌيڪ احوال منهنجي ڪتاب سيوهڻ جون ادبي شخصيتون ۾ موجود آهي. حسين شاه بخاري:

هن بزرگ جو مقبرو ڳوٺ پڪا چنڊ ۾ انڊس هاءِ وي روڊ جي ڀرسان آهي. جنهن تي 14 ربيع الاول تي هڪ ڏينهن جو ميلو لڳندو آهي. **ميان موٽڻ:**

ميان موٽڻ جو مزار ڳوٺ بختيار پور ۾ اوڀر اتر پاسي ڍنڍ جي ڪناري تي آهي. ٻڌايو وڃي ٿو ته هي بزرگ قلندر لعل شهباز کان اڳ جو آهي. ان لاءِ تحقيق جي ضرورت آهي. هن بزرگ جو سال ۾ هڪ دفعو 5 ربيع الاول جي تاريخ تي ميلو لڳندو آهي.

**سيد گنبل شاه لڪياري، معروف سيد مير محمد شاه:**

جنم 1897ع ۾ ڳوٺ علي آباد لڳ ٽلتي ۾ ٿيو. هن وقت هن بزرگ جي مٿان مقبرو ٺهيو آهي. وڌيڪ سيد گنبل شاه جو احوال منهنجي ڪتاب ”سيوهڻ جون ادبي شخصيتون“ ۾ موجود آهي. **محبت شاه:**

سيوهڻ شهر جي ٻاهران اٽل جي ڀرسان محبت شاه جو مقبرو آهي. **ابراهيم شاه:**

هاءِ وي روڊ تي سبيل استاپ (جيڪو بوبڪ ڏي رستو وڃي ٿو) جي اوڀر ۾ ابراهيم شاه جو مقبرو آهي. **سيد سليمان شاه:**

سيد سليمان شاه جو مقبرو ڀان سعيد آباد ۾ آهي. جتي هر سال ميلو لڳندو آهي. **بخاري سائين:**

بخاري سائين جو مقبرو ڳوٺ لعل بخش جتوئي ۾ موجود آهي. **سخي دلير جو مقبرو:**

سخي دلير جو مقبرو جهانگارا شهر جي اولهه ۾ آهي. هي بلوچستان جو رهاڪو هو. ڪلهوڙا دور ۾ سنڌ ۾ آيو. سندس مٿان مقبرو به ڪلهوڙو دور جو ٺهيل آهي. **درگاه پير آري:**

جهانگارا شهر جي ڏکڻ ۾ ڪجهه ڪلوميٽرن پري هي درگاه آهي. ٻڌايو وڃي ٿو ته هي بزرگ به قلندر جي دور جو آهي. ليڪن اهڙو ڪو نوس ثبوت نه مليو آهي. هن درگاه تي غير مسلم گهڻي تعداد ۾ اچن ٿا. هر مهيني جي 14 تاريخ به ملهائي وڃي ٿي. سال ۾ هڪ دفعو ميلو به لڳي ٿو. نالي يا ذات، به خبر نه پئجي سگهي آهي. ته هي اصل ڪير هو؟  
**سيد نجف شاه لڪياري:**

سيد نجف شاه لڪياري ولد سيد سومر شاه 1926ع ۾ ڳوٺ باجارا ۾ ڄائو. سيد نجف شاه لڪياري صوفي صفت، ڪامل ولي، الله لوڪ انسان، بزرگ ۽ بهترين شاعر هو. 1976ع ۾ وفات ڪيائين. وڌيڪ احوال ۽ شاعري منهنجي ڪتاب سيوهڻ جون ادبي شخصيتون ۾ موجود آهي. سندس مزار باجارا شهر جي اوڀر ۾ آهي. مٿان مقبرو ٺهيل آهي.  
**سيد شهاب الدين شاه بخاري:**

سيد شهاب الدين شاه بخاري سنڌ جي نامياري بزرگ مخدوم بلاول سمون جو مرشد هو. سندس مقبرو شهر ٽلتي جي ٻاهران ڏکڻ اوڀر ۾ موجود آهي.  
**بهر شير:**

بهر شير جي مزار باجارا جي شهر کان 1 ڪلوميٽر اتر طرف آهي.  
**درگاه ويهڙ شريف :**

درگاه ويهڙ شهر ۾ سائين روضي ڌڻي ۽ سندس پٽ سائين ماضي ڌڻي جو مزارون جي مٿان مقبرو ٺهيل آهي. هي بزرگ مخدوم ملڪاڻين جا مريد آهن. غلام محمد ملڪاڻي جنم 1860ع وفات 1935ع ۾ ٿي.  
درگاه ويهڙ شريف جا بزرگ هن وقت به مدرسو هلائين ٿا. ڪيئي طالب ۽ شاگرد اٿن. استاد العلماء خليل جان اشرفي هن مقالي لکندڙ سان گڏ حج جي سعادت 2005ع ۾ ماڻي آهي. سائين خليل احمد جان اشرفي ماضي ڌڻي جو فرزند آهي.  
**عبدالرحمان ملاح:**

بوبيڪ شهر کان ٻاهر ڏکڻ ۾ حاجي عبدالرحمان ملاح جو مقبرو آهي. حاجي عبدالرحمان جي وفات 1943ع ڌاري ٿي ان ئي سال مقبرو ٺهرايو ويو.

حاجي عبدالرحمان جي پٽ ادو احمد جي وفات 1980ع ڌاري ٿي محمد صالح ولد محمد موسيٰ جو فرزند وفات 1983ع ڌاري ٿي. سندس ڀاءُ محمد موسيٰ وفات 1973ع ڌاري ٿي. مقبرو هاڻ ٻيو دفعو ٺهيو اٿس. حاجي عبدالرحمان ملاح ۽ محمد موسيٰ ملاح پاڻ ۾ ڀائر هئا.

### **مخدوم جعفر بوبڪاڻي:**

مخدوم جعفر بوبڪاڻي سنڌ جو وڏو بزرگ آهي. مخدوم نوح جو همعصر آهي. ولادت 930ھ وفات 1002ھ آهي. مخدوم جعفر جا ڪافي ڪتاب لکيل آهن. مزار بوبڪ پير ’مبو‘ جي قبرستان ۾ آهي. وڌيڪ احوال منهنجي ڪتاب سيوهڻ جون ادبي شخصيتون ۾ موجود آهي. **سيد صدرالدين شاه لڪياري:**

سيد صدر الدين شاه لڪياري جو مقبرو سيوهڻ کان 17-18 ڪلوميٽر ڏکڻ ۾ حيدرآباد ويندڙ روڊ تي آهي. سندس نالي ڳوٺ لڪي شاه صدر مشهور آهي. مقبرو 2007 ڌاري نئون ٺهيو آهي. جيڪو تمام بلند ۽ خوبصورت آهي.

خواجہ معين الدين چشتي اجميري جي ملفوظات (جيڪا سندس مريد خواجہ بختيار ڪاڪي 614ھ 1217ع ۾ مرتب ڪئي هئي) دليل العارفين ۾ شاه صدر لڪياري جو احوال ملي ٿو. سنڌ جي تاريخي ڪتاب تحفته الڪرام ۾ به احوال ملي ٿو. **سيد بچل شاه:**

سيد بچل شاه جي مزار ڳوٺ آراضي ۾ آهي. هتي هر سال ميلو لڳندو آهي. سندس مٿان مقبرو ٺهيل آهي. **سيد قاسم علي شاه:**

سيد قاسم علي شاه جي مزار ڳوٺ آراضي ۾ آهي. سيد نجف علي شاه لڪياري باچارن وارو سندن دوست هيو اڪثر ڪچهريون ڪندا هئا. سندن مٿان مقبرو ٺهيل آهي. وفات 2000ع ڌاري ٿي آهي. ويجهڙائي ۾ سيوهڻ شهر ۾ کوڙ نوان بزرگن جا مقبرا ٺاهيا ويا آهن.

انهن بزرگن جي وفات به ويجهڙائي ۾ ٿي آهي. جن ۾ سيد ڪرم شاه ابدال، فقير نيشان علي، بابا احمد علي قريشي، فقير رسول بخش ملاح، سيد خان شاه شيرازي، سيد نبن شاه بخاري، فقير لعل داس، زنجيرن وارو پير، فقير رمضان باريچو وغيره شامل آهن. سيوهڙ شريف بزرگن جو آڳاٽو ذخيرو تذڪره مشائخ سيوستان ٿي آهي. ان کان پوءِ ڪيئي ڪتاب آيا آهن. ليڪن ڪتابن ۾ ساڳيو ورجاءُ آهي. سائنسي تحقيق مطابق تمام گهٽ لکيو ويو آهي. يا چنڊڇاڙ نه ڪئي وئي آهي.

مون سيوهڙ جي گهڻي گهڻي گهمي آهي ته هڪ هڪ درگاه تي پنج ست چڪر به ويو آهيان. سيوهڙ شهر جي عمر رسيده ماڻهن سان ملاقاتون به ڪيون آهن. وڏي کان وڏو جيڪو مون وٽ ريفرنس آهي. اُهي ڪتاب آهن، جيڪي سنڌ جي تاريخ بابت به آهن، ته بزرگن ۽ اوليائن بابت به آهن.

هن ڪتاب لکڻ ۾ ڪافي ڏکايون به مليون آهن. پر مونڪي سيوهڙ جي بزرگن تي لکڻو هيو سو مون ڪوشش ڪئي آهي. ته هر بزرگ جو احوال ٿورو گهڻو ضرور ڏيان. سيوهڙ شريف ۽ ڀرپاسي جي ماڻهن کان جڏهن به ڪنهن ٿوري آڳاٽي بزرگ بابت پڇيو ويندو ته بنا هڪ جي ٻڌائيندا ته اُهو بزرگ قلندر لعل شهباز سان گڏ آيو هئو؟ پوءِ ڀلي ان کي وفات ڪئي 50 سال مس ٿيا هوندا! وري درگاهن تي ويٺل مجاور ته هڪڙا گهٽ پڙهيل پيو وري اهڙيون اوهان کي عجيب ڳالهيون ٻڌائيندا جو اوهان خد حيران ٿي ويندا.

سيوهڙ جي بزرگن جمن جتي جو احوال ڪتابن ۾ تمام گهٽ ملي ٿو. تحفته الطاهرين جي مؤلف شيخ اعظم بن محمد شفيع ٺٽوي لکيو آهي ته: ”شيخ جمن جتي شاه درويش جي خدمت مان فيض پرايو، صاحب حال ۽ وڏي ڪمال جو صاحب هو. سڄي زندگي اڪيلو ۽ چٽو رهيو.“ تحفته الطاهرين جي مترجم جو خيال آهي ته اهو احوال جمن جتي سيوهڙ واري جوڻي سگهي ٿو. ليڪن ان تي به ڪوپروسونه ٿو ڪري سگهجي. ڪيترن ئي ماڻهن کي بزرگن جي احوال جي خبر ئي نه آهي. هو عقيدتي مطابق درگاهن تي اچن ٿا. ليڪن اچڻ واري کي ايتري ڄاڻ هئڻ

گهرجي، هيءُ بزرگ ڪير آهي. ڪهڙي دور جو آهي. هن ديني ڪم ڪهڙا ڪيا، انساني ڀلائي لاءِ ڇا ڪيو. يا پاڻ بزرگ چڱائي جي راه تي هيو حياتي ۾ ڪهڙا نيڪي جا ڪم ڪيائين سندن تعليم ڪيتري هئي.

درگاهن تي ويٺل مجاورن کي ڪپن پيسا آهي، ايتيون سبتيون ڳالهيون زيارتن کي ٻڌائيندا آهن. بزرگن جو احوال پرکڻ، پرجهڻ ۽ پروڙڻ ضروري آهي. بزرگ هڪ وڏي هستي آهن. جن کي دنيا ۾ تسليم ڪيو ويو آهي.

هن ڪتاب ۾ سيوهڻ شهر جي انهن بزرگن جو ذڪر ڪيو ويو آهي. جن اوليائن، بزرگن جون مزارون يا مقبرا سيوهڻ شهر ۾ موجود آهن، سيوهڻ جي ڀرپاسي ۾ مقبرا ۽ مزارون آهن، انهن جو هن مقدمي ۾ مختصر ذڪر ڪيو ويو آهي. هي ڪتاب سيوهڻ شهر City جي بزرگن تي لکيل آهي. سيوهڻ جي ٻين بزرگن جو احوال به ڪتابن ۾ ملي ٿو. قاضي ڌڻو محمد عارف سيوستانی، ميان مير محمد صالح صوفي سيوستانی، مولوي عبدالقادر سيوستانی، سيد مرتضيٰ سيوستانی، محمد وفا سيوستانی، وهب الله صديقي، محمد انس سيوستانی، مخدوم عبدالحليم سيوستانی، شير محمد مريد سيوستانی، شيخ محمد محفوظ سيوستانی، مخدوم عبدالعزيز محدث ابھري، قاضي نصرالله سيوستانی، مولانا ضيائي شاعر سيوستانی ۽ ٻيا ڪيئي آهن، ليڪن انهن جي مزارن جي خبر نه پئجي سگهي آهي. وقت جي لهرن ۾ ميسارجي ويون آهن. هن ڪتاب ۾ صرف موجود مزارن (مقبرن) تي لکيو ويو آهي.

مون تاريخي ڪتابن جا ڪيئي ورق اٿلايا پٽلايا آهن. سيوهڻ تمام قديم شهر آهي، هي شهر ڪڏهن آباد ته ڪڏهن برباد، وقت جي حڪمرانن طرفان ٽيندو رهيو آهي. سيوهڻ جي بزرگن تي لکڻ ڏاڍو ڏکيو آهي. حقيقي احوال تمام گهٽ ملي ٿو، جيڪي ڪتاب لکيا ويا آهن، اُهي اڪثر عقيدتي جي بنياد تي لکيا ويا آهن. رڳو ڪرامتون يا روايتي قصا بيان ڪيا ويا آهن، جيڪي حقيقت جي ابتڙ آهن. ذهن تسليم ڪرڻ لاءِ تيار ناهي. ڪجهه ٻين ڪتابن ۾ به سيوهڻ جي بزرگن جو ذڪر ملي ٿو.

برهانپور کي سنڌي اولياءَ سيد محمد مطيع الله راشد برهانپوري لکيو. هن ڪتاب ۾ به سيوهڻ ۽ ڀرپاسي جي بزرگن جو ذڪر ڪيو ويو آهي. مولانا محب سنڌي، حڪيم عثمان بوبڪائي، مولانا شيخ موسيٰ بوبڪائي ۽ ٻين بزرگن جو احوال ملي ٿو.

گلزار ابرار: هي ڪتاب محمد غوثي شطاري لکيو. هن ڪتاب ۾ مخدوم جعفر، قاضي قاضن، مخدوم رڪن الدين، قاضي ڌڻو سيوهاڻي، مخدوم بلاول ۽ ٻين بزرگن جو ذڪر آهي.

تذڪره اولياءَ پاڪ وهند ڊاڪٽر ظهورالحسين شارب 1965 ۾ لکيو آهي، سيوهڻ جي بزرگ ميان مير جو ذڪر آهي، جولاهور ۾ مدفن آهي. ان ڪتاب ۾ قلندر لعل شهباز جو به ذڪر ڪونهي.

### تذڪره اولياءَ:

شيخ فريد الدين عطار جو لکيل جو بزرگن جي حوالي سان هي ڪتاب گهڻو مشهور آهي. ليڪن سيوهڻ جي ڪنهن به بزرگ جو هن ڪتاب ۾ احوال ناهي. ڪتاب ۾ ڪي غلطيون ٿيون هجن ته جاڙ ڏيندا، آءُ اوهان پيارن پڙهندڙن جو بيحد ٿورائتو آهيان. جو اوهان منهنجا ڪتاب چاه سان پڙهو ٿا. آخر ۾ آءُ پنهنجي محبوب دوست انور ساگر ڪانڌڙي جو ٿورائتو آهيان جنهن هن ڪتاب کي اوهان تائين پهچائڻ ۾ مدد ڪئي.

اگهي ته پاءُ نه ته مٿن کي موت  
(شاه)

### مير حاجن مير

سيوهڻ شريف

15 فيبروري 2019ع

## سيوهڻ شهر جي اڳاڻي تاريخ

سيوهڻ شريف شهر جي تاريخ تمام قديم آهي. سڀ کان اڳاڻي يا پهريون ڌرتي جوڙ (پري ڪئمبرين) جڳ ساڍا ٽي ارب سال اڳ يا اڃا به اڳي ننگر پار جي ٽڪرين جو جڙڻ چيو وڃي ٿو. ايم ايڇ پنهور لکي ٿو ان وقت سينور ۽ ڪاڻي يا ڪل کان سواءِ زندگي جو ڪو وجود نه هو. هاڻ ڪجهه سائنسدانن جي راءِ آهي ته انهن جبلن جي ڄمار 5 بلين سال آهي. (1)

### ٻيو ڌرتي جوڙ (پئليو سينڪ) جڳ (دور)


48,000,000,62,000,000 سال اڳ سن مانجهند ۽ بڊاپور وغيره جي سامهون رني ڪوٽ سلسلي جو جڙڻ. جنهن ۾ پٿرائجي ويل (پنڊ پھڻ ٿي ويل) وڻ آهن. حيواني زندگي جو قسم جيڪو پهرئين ڌرتي، جوڙ جڳ وارن جبلن کان وٺي سر جيوهو ۽ اڃا هليو پئي. تنهن ۾ جيت ۽ هڏائن پيچرن ۽ ڪنڊن واريون مڇيون شامل هيون. پکي اڃا سر جيابي ٿڻن وارا جانور پوري طرح سرجيل هجڻ واري ڏاڪي تي نه رسيا هئا. ماڻهو اڃا پيدا نه ٿيو هو. ٻوٽن ۾ ڪنڀي / ڦنگي، مختلف قسمن جا سينور ڪاڻي، ڪل، بنا ڏانڊيءَ وار ٻوٽا، ڦڙهڻ وارا ٻوٽا، سامونڊي گاهه ۽ ڪڇيءَ جهڙي پن وارا ڦڙهي ٻوٽا (بنا ڪوپي ٻج وارا) پر ڪوپي بند يا ڍڪيل ٻج وارا ٻوٽا اڃا ان وقت سرجڻ شروع ٿيا هئا. (2)

### ٽيون ڌرتي جوڙ (ايگوسين) ڌرتيءَ جي ٽئين طبقي جو هيٺيون تهه جڙڻ.

47,000,000 - 39,000,000 ٽي ڪروڙ 90 لک، چار ڪروڙ ستر لک، لکيءَ جي سامهون کان جهمپير وغيره تائين چوئي پٿر واري لکي سلسلي جو جڙڻ. زندگي ساڳي رني ڪوٽ سلسلي قسم واري هلندي آئي سواءِ ان جي ته هڏائين مڇين ۽ پکين ۾ وڌيڪ اوسر ٿي. ٿڻن وارا جانور به

## سيوهڻ جون تاريخي درگاهون : مير حاجن مير

(سرچڻ) جي اڳيڙن ڏاڪن تي اچي پهتا. رني ڪوٽ سلسلي وانگر ڪجهه قسم جي ساوڪ موجود هئي. پر ڪل يا ڪوپي ۾ بند يا ڍڪيل ٻج وارن ٻوٽن ۾ اوسر جو عمل هلندو رهيو. (3)



سيوهڻ شريف ۽ پاڻ سعيد آباد کان سواءِ تعلقي سيوهڻ ۾ 10 يونيون آهن. انهن يونين جو نقشو.

### سيوهڻ انسان جي ارتقائي پٿرواري دور ۾:

هي شهر انسان جي ارتقائي، دور جو وجود رکندڙ ٿي سگهي ٿو. هڪ ته هي شهر سنڌوءَ جي ڪناري تي آهي. ٻيو منچر جي ويجهو آهي، ٽيون جبلن ته جڏهن مينهن پوندو آهي ته اهو پاڻي دريا، منچر ۽ ڀرپاسي ۾ پيهندو آهي. انسان جي رهائش لاءِ پاڻي اهم ضرورت آهي. اڳي ڪا سائنس ايتري ترقي ڪانه ڪئي هئي، انسان جو معاشي گذر مال ۽ زراعت هو. جڏهن انسان پنهنجي پنهنجي رهائش لاءِ رهڻ جون جايون ٺاهيون جهنگلي جانورن کان بچڻ، بارش کان لڪڻ، حفاظت سان رهڻ لاءِ غارن ۾ رهڻ شروع ڪيو. اهڙا غار سيوهڻ ۽ ڀرپاسي ۾ اڄ تائين ملن ٿا. سيوهڻ ۾ چوٽي واري غار، لڪيءَ جي چشمن واري غار (ڪاٺي) ۽ نيٽنگ جي جبلن جا غار، زنده مثال آهن. اهو ساڳيو سلسلو انسان پنهنجي پيٽ پوڄا ڪرڻ لاءِ، درياءَ ۽ منچر مان مڇي مارڻ، جهنگلن مان شڪار ڪري، زندگي گذارڻ لڳو. سيوهڻ شهر ۽ ڀرپاسي قدرتي چشما وهندا هئا. تن مان ڪي سڪي ويا آهن نه ڪي اڄ تائين وهندا رهن ٿا.

رحيمداد مولائي شيدائي لکي ٿو:

ويڊڪ جي زماني ۾ سيوهڻ موجود هو. سندس حدون مهراڻ ڀريان هاڪڙي کان شروع ٿي، لڪيءَ جبل ۽ لاڙ تائين هيون. سندس قديم نالو (سندو سوارنا) هو. هن بيان موجب موهن جي دڙي کان پوءِ، سنڌ جو ٻيو نمبر قديم شهر هو. (4)

سنڌ ۾ فقط ٽي شهر هئا. 'الور'، جو اڳ نيرون ڪوٽ وانگي (پٽالا) سڏبو هو. ٻيو سنڌو سوارنا، (سيوهڻ) ۽ ٽيون مينا ننگر. جو پوءِ ساموئي، يا سما ننگر سڏجڻ لڳو. قدامت جي لحاظ کان سيوهڻ جو شهر هٽناپور، ٽڪسيلا، سيالڪوٽ، ملتان، جهونا ڳڙھ، دوارڪا جو همعصر هو. اسڪندر يوناني جي ڪاھ کان گهڻو اڳ (سيوي) قوم شهر نيمروز (زابلستان) ۽ سنڌ تي قبضو ڪري ٽي تخت گاه قائم ڪيا هئا. سيوهڻ جو اڳ (سندو سوارنا) سڏبو هو. سوهن قوم جي ڪري سيوستان سڏجڻ لڳو. زوب ۽ لورائيءَ کي گڏائي مٿن سيوستان نالو رکيو سندس تخت گاه سيوي

## سيوهڻ جون تاريخي درگاهون : مير حاجن مير

هو جو هيٺئر سبي (Sibi) سڏجي ٿو. ٽيون سيوا جو هيٺئر قلات سڏجي ٿو. مٿيان ٽئي شهر قلعا ۽ قافلي سرائون (مسافرن جي رهڻ جي جاءِ) هئا. (5)



سيوهڻ شهر ۽ قلعي جو نقشو (آڳاٽو)



ايج ايمر لئمبرڪ جو چوڻ آهي ته تعلق سيوهڻ ڪانڌي واهي پر هيءَ  
پستي قبل از تاريخ جي زماني جي آهي

1750 ق.م:

جھڪر کان پوءِ جهانگار جڳ آيو جنهن جا ڪنڀارڪا تانو. ڪوريل بي رنگ تانو ۽ سادي چتساليءَ وارا ٻه رنگا تانو آهن، جيڪي بي رنگ تانن جا همعصر آهن. جهانگارا جڳ (دور) جا تانو چانهو جي دڙي ماڳ تي گهڻو مٿي پڻ لڌا هئا. لڌل نمونن ۾ هڪ مخصوص قسم جي تہ مٿي شاهي ٿمپ، سيالڪ Vi ۽ ايران ۾ شاه تپي تان لڌي آهي، جنهن جو هتي اچڻ ڪاھ سان جوڙيو وڃي ٿو. (6)

1100 ق.م:

جهانگار ثقافت، جيڪا گهڻو ڪري 100 سال اڳ شروع ٿي. منچر جي آس پاس پير جمائي ورتا. هن تي اهو نالو پاڙي جي جهانگارا نالي ڳوٺ تان پيو. (7)

900 ق.م:

900 ق م کي مهاڀارت ۽ رامائڻ جي لکڻ جو دور چيو وڃي ٿو. قدامت جي لحاظ کان هي شهر مهاڀارت ۽ رامائڻ کان به گهڻو اڳ موجود هو. جڏهن اڃا نيرون ڪوٽ، ديبل، ڀنڀور، برهمڻ آباد يا ساموئي جو وجود ئي ڪونه هو. (8)

519 ق.م:

ايران جي اشڪاني فرماوانن مان 519 ق. م ڌاري درا سنڌ جي الهندي حصي تي قبضو ڪيو. اٽڪ کان وٺي سکر، لاڙڪاڻو ۽ سمنڊ تائين علائقو سندس قبضي هيٺ رهيو. بحري واپار کي زور وٺرائڻ لاءِ مهراڻ مان ٻيڙا پار ڪرائي سمنڊ تائين پهتو. سندس امير البحر اسڪائليڪس سيوهڻ جي بندر گاه تي لنگر اندوز ٿيندا هئا. جتان سندس مصنوعات پرڏيهه رواني ٿيندي هئي. ان وقت سنڌ کي (هندش) ۽ سنڌو نديءَ جو علائقو سڏيندا هئا. انهن ڏينهن کي مشهور تاريخ نويس ”هيريڊٽس“ سنڌ کي نهايت دولتمند سڏيو آهي. دارا کان پوءِ ايران جي ٻئي شهنشاه ”ڪسر“ جي هت

هيٺ ساڳي حڪومت رهي. ايران جي بادشاه نوشيروان جي زماني ۾ سندس خاص درباري حڪيم ”برزويه“ سيوستان ۾ آيو. هو پاڻ سان ڪتاب (پنج تنتر) کڻائي ويو. جنهن جو نوشيران فارسي ۾ ترجمو ڪرايو. (9)

325 ق.م:

يونان جي بادشاه سڪندر اعظم مقدوني کي اچي خيال پيدا ٿيو ته آئون سڄي دنيا تي پنهنجي حڪومت جا قدم ڄمايان، انهي ارادي سان يونان مان نڪري ايشيا ڪوچڪ، شام، فلسطين، مصر، ايران، وچ ايشيا، ۽ افغانستان کي ختم ڪندو. خيرلڪ ٿي، بياس ندي پار ڪري پيڙين وسيلي ملتان اچ فتح ڪري پنهنجا قدم سنڌ ڏانهن وڌائين. وات تي مخالف راجا پوس ۽ ٽئڪسيلا جي راجه ائمپ (Omphoios) کي پنهنجي راه مان هٽائي سنڌ ۾ داخل ٿيو. ان قت اروڙ فتح ڪري روهڙيءَ کان ٿيندو ماهوتا ڳوٺ واري علائقي ۾ يعني موجوده لاڙڪاڻي ضلعي ۾ پهتو. اتي سنڌي قوم مان جوان چونڊي پنهنجي لشڪر ۾ شامل ڪيائين. ساهي پتي، سيوهڻ حاصل ڪرڻ لاءِ اڳتي وڌيو. سيوهڻ حاصل ڪرڻ لاءِ اڳتي وڌيو. سيوهڻ حاصل ڪرڻ لاءِ اڳتي وڌيو. سنڌوينا جي فوجي جوانن سيمت ٻه هزار پيڙين ۾ سوار ٿي سنڌي نديءَ ذريعي سفر ڪري سيوهڻ جي اوڀر ۾ پيڙيون لنگر انداز ڪري سيوهڻ (سنڊيماڻا) تي حملو ڪيو ان وقت سيوهڻ ۾ حاڪم راجا سمايا/سامبس (Sambos) هو. (10)

سڪندر اعظم ملڪ جو هڪ شهر به سلامت ڪون ڇڏيو، سيني کي ڦري لٽي پينگ ڪرڻ کانپوءِ ڏاهي پٽ ڪيو ويو. ان ڪري ڪوبه ڀرپو تربيو شهر هن جي ڪيس (ظلم) ۽ قهر کان بچي ڪونه سگهيو. اوسي پاسي وارا ماڻهو سندس اهڙي ڏاڍ ۽ ظلم جي (ڀؤ) کان ڏهڪائجي ويا هئا. بعد ۾ هن راجا سامبوس (Sambos) جي ساري ملڪ کي پيلي پينگ ڪري ڇڏيو. ڪيترا ڀريا تربيا شهر پڙ پانگ ٿي ويا. سندس ڌمڙ ۽ ڏاڍ کان برهمڻ به آباد ڪونه رهيا. ڇاڪاڻ ته سندس خيال موجب هنن برهمڻن عام ماڻهن کي سندس خلاف بغاوت لاءِ پڙڪائي باه ڪري ڇڏيو هو. باقي ماڻهن کيس باجهه ڪرڻ لاءِ ٻاڏايو. تنهن تي هن بي ڏوهن کي بخشي آڃو ڪري ڇڏيو.

پر جيڪي کيس ڏوهي نظر آيا تن کي قتل ڪيو ويو. راجا سامبس ٽيم هاتي ساڻ ڪري سنڌ اڪري ڪيڏانهن نڪري هليو ويو. (11)

### سيوهڻ ۾ ان وقت جو مذهب


سڪندر اعظم جي حملي وقت سيوهڻ ۾ (جين مت) مذهب جي اڪثريت هئي. جين مت پنهنجي سڄي تاريخ ۾ سدائين هندستان تائين محدود رهيو آهي، جيتوڻيڪ ان مذهب جا مڃيندڙ اڪثر پئسي وارا ۽ ڏيم توڙي پرڏيم سان واپار ڪندڙ شاهوڪار آهن. شروع ۾ هن مذهب جو مڱڻ (بهار) ۾ چڱو زرو هو. چندر گپت موريا (اشوڪ اعظم جو ڏاڏو) وڏي عمر ۾ تخت ڇڏي جين مت جو پيروڪار ٿي ويو هو. موريا حڪومت جي خاتمي کان پوءِ جين مت (اجين) گجرات ۽ مٿرا ڏانهن زور پکڙيو. اُجين وارن ڏينهن ۾، اتان جو ڪتري شهزادو پوتري (وڪرما جيت جو ڀاءُ) جلاوطن ۽ سنڀاس اختيار ڪري (سيوهڻ آيو) ۽ جوڳ مت (جين مت، ٻڌ مت يا نات پنٿ) جو پرچار ڪيائين (12)

جيت مت جا پوئلڳ گوشت ڪونه کائڻ، ڪو ساھ وار جانور مارڻ نه ٿيڻ، زخمي ڪرڻ کان به ڊڄندا آهن. ايتري قدر جو جيت جڻن جو وڏو خيال رکندا آهن، ڪنهن ماڻهو جو رت وهائڻ پنهنجي مذهبي عقيدو موجب ناجائز سمجهندا آهن. خون ريزي کان پري ڀڄندا آهن، ڇو ته انهن جي مذهب ۾ رت وهائڻ ڪنهن کي مارڻ، ڪنهن کي ڏکائڻ سخت گناه آهي. جين مت جا پوڄاري اڳئين دور ۾ مورتيون ڪونه پوڄندا هئا. پوءِ آهستي آهستي مورتين جي پوڄا ڪرڻ لڳا.

سيوهڻ قلعي جي مضبوطي سبب سڪندر اعظم جي فوج اڙل واه کان سرنگهه هڻي پوءِ قلعي ۾ داخل ٿي هوندي، ڇاڪاڻ ته حملي وقت اتر طرف واري حفاظتي ديوار شاهي معاملات کي ٻين برجن کي تمام گهڻو نقصان رسيو هو. جن جي مرمت سڪندر اعظم ڪرائي هئي. (13)

سڪندر اعظم سيوهڻ جي رکوالي لاءِ پنهنجي ساٿي (پيٿان) کي رکوالو مقرر ڪيو ۽ ٻين ڪٽيلن علائقن لاءِ ”سبليوڪيس“ کي سار سنڀال لاءِ

مقرر ڪيائين (پيٽان) پيٽان ايراني هو. جوان وقت سنڌ تي گورنر مقرر ٿيل هو. سندس حڪومت سيوهڻ ۾ اٽڪل ٽي سال رهي، ان وقت سيوهڻ سنڌ جي ڪجهه حصي جو دارالحڪومت هو. ۽ ان جا صوبا ”جنڪان“ ”ڪوه پايا“ ۽ روجهڙ هئا. سڪندر اعظم سيوهڻ جي فتح کان پوءِ پٽالا (نيرون ڪوٽ) تي قابض ٿيو. (14)



موجوده سيوهڻ شهر پندرهن ورڊن تي مشتمل آهي. انهن پندرهن وارڊن جو نقشو.

## نتيجو

سيوهڻ شهر ڪيترائي ارتقائي، مرحلا طئي ڪري جوان ٿيو آهي. سيوهڻ ۽ ڀرپاسي ماڻهن جو غارن ۾ رهڻ، قديم دور جون پڪيون پختيون نشانين آهن. هي شهر منچر جي ڀر ۾ درياءَ جي ڪناري هڻ ڪري آباد رهندو آيو آهي. انسان جي اهم ضرورت پاڻي آهي. چشما وهندا رهيا آهن جيڪي اڄ به وهندا رهن ٿا. سنڌ جي موهن جي دڙي جيتري قدامت رکندڙ شهر سيوهڻ شريف آهي. موهن ته برباد ٿي ويو ليڪن سيوهڻ پنهنجي قدامت سان گڏ پنهنجو وجود زنده رکيو پيو اچي. سيوهڻ جو قديمي تاريخي قلعو وقت جي حڪمرانن هٿان ڪڏهن آباد ته ڪڏهن برباد ٿيندو رهيو آهي. هن مقالي ۾ عيسوي سن کان اڳ جو ذڪر ڪيو ويو آهي. سنڌ ۾ قديم تاريخ رکندڙ شهر جن ۾ اروڙ، برهمڻ آباد، چانهوءَ جو دڙو، ڀنڀور، ديبل، وغيره پنهنجو وجود وڃائي چڪا آهن. پر سيوهڻ اڄ به زنده آهي. وقت جي وهڪرن کي منهن ڏئي، پنهنجو مثال قائم ڪندو پيو اچي. هر دور ۾ ظالم بادشاهن سيوهڻ جي رهاڪن تي ظلم ڪيو آهي، ۽ شهرن تي قبضو ڪيو آهي.

سڪندر اعظم جي دور ۾ جيت مت جي ماڻهن نه ٿي چاهيو ته ڪو ته رت وهي. ڇو ته ان جي مذهب رت وهائڻ ناجائز هو. ان ڪري هنن جنگ نه ڪئي هوندي، ۽ (سامبو) ٻاهر نڪري ويو هوندو.

سيوهڻ، منچر، جهانگارا جي هڪ ئي تهذيب هئي. 1100 ق م ۾ مشهور هئي. هن ديس جا رهواسي امن پسند به هئا ته ترقي پسند به هئا. جيئن هنن جي تهذيب جي تاريخ زنده رهندي پئي آئي ته هنن جا شهر به زنده رهندا پئي آيا.



## حوالا ۽ مددي ڪتاب

(1) پنهور ايم ايڇ، پيرائتي سنڌ ڪٿا، عمر سومرو اڪيڊمي ڪراچي.

2011ع صفحو 19.

- (2) پنهورايم ايڇ، پيرائتي سنڌ ڪٿا، حوالو اڳ آيل آهي. صفحو 19
- (3) پنهورايم ايڇ پيرائتي سنڌ ڪٿا، حوالو اڳ آيل آهي. صفحو 19.
- (4) شيدائي، رحيمداد خان مولائي، سنڌ جا پراڻا شهر، مارئي اڪيڊمي سڪرنڊ 2018ع صفحو 79.
- (5) شيدائي رحيمداد خان مولائي، سنڌ جا پراڻا شهر، حوالو اڳ آيل آهي. صفحو 80.
- (6) پنهورايم ايڇ، پيرائتي سنڌ ڪٿا، حوالو اڳ آيل آهي. صفحو 72
- (7) پنهورايم ايڇ پيرائتي سنڌ ڪٿا، حوالو اڳ آيل آهي. صفحو 76
- (8) شيدائي رحيم داد خان مولائي، سنڌ جا پراڻا شهر، حوالو اڳ آيل آهي. صفحو 79
- (9) سيوهاڻي خير محمد ٻرڙو، سيوهڻ صدين کان، مراد پبليڪيشن سيوهڻ شريف 2009ع صفحو 49
- (10) سيوهاڻي خير محمد ٻرڙو، سيوهڻ صدين کان، حوالو اڳ آيل آهي. صفحو 45
- (11) پنيرو عطا محمد، سنڌ تي سڪندر جي ڪاه روشن پبليڪيشن ڪنڊيارو 2013ع صفحو 391.
- (12) اڀڙو بدر، سنڌ ۾ جين مت، سنڌي ٻوليءَ جو با اختيار ادارو، حيدرآباد سنڌ 2018ع صفحو 15
- (13) سيوهاڻي خير محمد ٻرڙو، سيوهڻ صدين کان، حوالو اڳ آيل صفحو 46
- (14) سيوهاڻي خير محمد ٻرڙو، سيوهڻ صدين کان، حوالو اڳ آيل آهي. صفحو 46.

## قلندر لعل شهباز رح

حضرت مخدوم عثمان قلندر رح علم عرفان جا آفتاب عالمتاب به آهن. جن ڇهين ۽ ستين صديءَ هجريءَ ۾ نه رڳو پنهنجي اباڻي وطن ۽ ان جي آس پاس کي فيضياب قلندري مشرب کان متعارف ۽ روشناس ڪيو. پر ننڍي کنڊ جي هڪ پاسي خطي سنڌ ۽ ان جي ڀر وارن ڀرڳڻن کي پڻ علم ۽ عمل جي برڪت سان مالا مال ڪري ڇڏيو. قلندري مشرب، ڦرهيءَ جو علم ۽ عرفان سان اڇو ۽ اجرو هجڻ، دل وارن ۽ اوليائن سان ساٿ ۽ سنگت هجڻ تمام ضروري آهي. (1)

شاه عثمان قلندرمروندي حسيني، شهباز لقب، اشرف ذات ۽ پاڪ نسبت آهي، لاهوت جو رهاڪو شهباز ملڪوتي ملڪ جي تخت جوبادشاه آهي. اهل دل ۽ حق جي معرفت جو ڄاڻو وجد جو صاحب، دنيا کان صفا تارڪ آهي. عرفان جو بحر، دانائيءَ جو خزانو، يقين جو چنڊ ۽ ديد جو چراغ آهي. محبت ۽ شوق جي شراب خاني جو سرمست آهي. عالم ذوق جي گلستان جي بلبل آهي. حال جو صاحب، ڪامل ابدال ۽ وصال جي حرم جو رازدان آهي. (2)

### قلندر لعل شهباز عثمان مروندي جو شجرو

قلندر لعل شهباز جو 538 هـ مروند ۾ جنم ٿيو. سيد عثمان مروندي (1) ڪبير الدين لقب سيد ابراهيم، (2) ولد شمس الدين (3) ولد سيد نور شاه (4) ولد سيد محمود شاه (5) ولد سيد مهدي شاه (6) سيد منتخب شاه (7) ولد سيد غالب شاه (8) ولد سيد منصور شاه (9) ولد سيد اسماعيل شاه (10) ولد سيد امام جعفر رض

لقب

عام طرح کين قلندر لعل شهباز سڏيو ويندو آهي، سندن اصل نالو سيد عثمان آهي، ٻيا سمورا نالا سندن لقب آهن. جي هن طرح بيان ڪيا ويا آهن.

(1) لعل (2) شهباز (3) قلندر (4) سيف السان (5) شمس الدين (6) مهدي (7) مخدوم.

جيئن ته پاڻ ڳاڙها ڪپڙا اوڙهيندا هئا. تنهن ڪري کين لعل سڏيندا هئا. سندن دوست حضرت جلال بخاري کي وري ڳاڙهن ڪپڙن پاڻڻ ڪري ”سرخ“ لقب سان سڏيو ويندو هو. جئين ته پنهنجي مرشد وٽ ٻين سڀني مريدن کان مٿي ۽ ولايت ۾ فاتق هئا. تنهن ڪري کين مرشد کان ”شهباز“ جو لقب مليو. (4)

### قلندر جي دنيا

هر قلندر ۾ جا خاص خوبي هوندي آهي، سا هيءَ هوندي آهي، ته هو ڪنهن جي گهر ۾ وڃي کاڌو نه کائيندو آهي. خواه هو سفر ۾ هجي يا حضر ۾. پر جيڪڏهن ڪو سندس رهائش واري هنڌ تي ڪو کاڌو يا ڪا ٻي شئي خلوص سان پيش ڪندو آهي ته اها قبول ڪندو آهي. بشرطيڪ صدقو. نيان زڪوات يا خيرات مان نه هجي، بلڪ خاص نذراني پيش ڪرڻ جي نيت سان آندو هجي. کاڌو اڪثر سادو کائيندو آهن. ”جَوَن جي ڪش“ ڪچڙي، ماکي، ڌوئرو ڪٽاڻ، سائي پاڇي ۽ دال کي وڌيڪ پسند ڪندا آهن.

قلندر جي مجلس ۾ دنيا جون فضول ڳالهيون قطعي نه ٿينديون آهن. هو نهايت پاڪ باز، خوددار ۽ غيور هوندا آهن. شرڪ، فسق، بدعت، نفاق ۽ اختلاف کان بلڪل پري پچندا آهن. سياسي خواه غير سياسي، تحريڪن، منافقنا، سرگرمين ۽ فرقہ بندين جي الجھن سان هنن جو ڪو واسطو ڪونه رهندو آهي. نفاق ۽ اختلاف کان بلڪ پاڪ هوندا آهن. تعويذ ۽ اهڙين ٻين ٽڪسائن کان پري هوندا آهن. (5)

قلندر ڪنهن مذهبي مٽييد، بحث مباحثو، چڪتاڻ، دل آڙاري، نه ڪندا آهن. پنهنجي مستي ۾ مست رهندا آهن. ڪنهن جي هيٺائين نه ڪندا آهن. مفاد، لالچ، منافقت کان پري رهندا آهن. سادا هوندا آهن. مٿين سڀني بيان ڪيل ڳالھين کان قلندر لعل شهباز مٿانهون هو. قلندر هو مست

هو بهادر هو غيور هو سچو هو قلندران زندگي ۾ رهندو هو. صابر هو شاڪر هو.

قلندر وڏا صابر، شاڪر ۽ باهت هوندا آهن. هو ڪڏهن به ڪنهن جي آڏو دست سوال دراز نه ڪندا آهن. هر حال ۾ خوش نظر ايندا آهن. هنن جي زندگي نهايت ئي خاموش ۽ ڀر سڪون هوندي آهي. هنن جي صحت سان انسان جي قلب کي راحت نصيب ٿيندي آهي. ڇاڪاڻ ته هي وڏا صادق ۽ عابد هوندا آهن. قلندر اڪثر ڪري جسم جي هيٺين حصي، ڍڪڻ لاءِ ڊگهو ۽ ويڪرو پهراڻ پائيندا آهن ۽ مٿي تي فقيرائي ٽوپي پائيندا آهن. پاڻ کي سينگارڻ ۽ پنهنجي نمائش کان سخت نفرت ڪندا آهن. (6)

قلندر لعل شهباز ٺڳين، ٺوڳين، ڪوڙ دشمني کان پري رهندو هو. قلندر قلب صاف رکندو هو. قلندر لعل شهباز سان لاڳاپيل ڳالهيون جن ۾ سيوهڻ جو قلعو ”اونڌو ڪرڻ“ ماڻهو مارڻ واريون ڳالهيون غلط آهن. اهي روايتي قصا آهن، جيڪي قلندر لعل شهباز سان لاڳاپيا ويا آهن.

سيوهڻ جو قلعو اونڌو ٿيو ئي ڪونهي. جاپون هيٺ ويهي ويون آهن. انهن جو سبب قلعي جي ڀرسان درياءُ وهندو هيو درياءُ جڏهن چڙهندو آهي ته قلعو تباھ ٿيندو رهيو آهي. قدرتي زلزلي سبب به قلعو تباھ ٿيو هوندو. زلزلو درياءُ جا رخ مٽائي ٿو ڇڏي ڪيئي جبل ڌاري ٿو وجهي ته ڪٿي جبل ظاهر به ٿيا آهن. زلزلي ۾ زمين ۾ ڪڏا پئجي وڃن ٿا. قلندر جيڪي ڪنهن جي دل آزاري به نه ڪندا آهن، اهي ماڻهو ڇو ماريوندا؟ اهڙيون ڪيئي ڳالهيون اڪثر بزرگن سان لاڳاپيون ويون آهن، جيڪي حقيقت جي ابتڙ آهن. قلندرن جي زندگي ڪنهن انسان کي تڪليف نه پهچائيندي آهي. نه مذهبي جنونيت ۾ رهندا آهن. هو سرمستي ۾ گم رهندا آهن. قلندر لعل سيوهاڻي ته قلندرن جو اڳواڻ آهي. هو ڪڏهن به غلط ڪم نه ٿو ڪري سگهي. ڇو ته قلندر وسيع نظري رکندا آهن.

جديد سنڌي شاعري جو تمام وڏو عظيم شاعر شيخ اياز لکي ٿو ته:

زي عشق دوست هر ساعت درون نارمي رقصم

گهي برخاڪ رقصم گهر بردار مي رقصم

بار بار اهي لفظ ”درون نار مي رقصم“ (مان باه جي وچ ۾ نچان پيو) منهنجي ذهن ۾ اڀري اچن ٿا مون سوچيو ته هر اهل دل زندگي جي كيفيت سان ڊوچار ٿيو آهي. هر اهل صفا کي انهي باه مان اجرو ٿي نڪرڻو آهي. اها باه جا انساني، زندگي کي گهيري ۾ رکندي آئي آهي اها باه آهي. جا حرص جي باه آهي، ڪيني جي باه آهي، جا دنيا جي مادي خواهشات سان حد کان زياده لڳاءُ جي باه آهي. جا خد غرضيءَ ۽ خد پرستي جي باه آهي. انهيءَ باه ۾ هر صوفي منش انسان کي سڄي زندگي رقص ڪرڻو آهي ۽ فقط انهي کي ئي اها باه جلائي پيسم ڪري نه ٿي سگهي، باقي ٻيا انسان جيڪي پنهنجي خودي جي زنجير ۾ پابند آهن، جيڪي رقص ڪري نه ٿا سگهن، جيڪي جڪڙيل آهن، انهن سڀني کي جلائي ’رڪ‘ جو ڏير ڪري ڇڏي ٿي. اهائي عظمت آهي تصوف جي انهيءَ رقص اسلامي دنيا جي هر شهر هر ڳوٺ ۾ انسان جي دل تي ”مهرو وفا“ جي مھر هڻي ڇڏي آهي. اُهي انسان ڪنهن خاص خطي، ڪنهن ديس، ڪنهن خاص شهر مان مخصوص نه آهن. انهن جي زندگي روايت، قوميت، رنگ مذهب جي فرق کان سواءِ هو پنهنجي خوشبوءِ پوري انسان ذات تائين پهچائين ٿا. (7)

### قلندر لعل شهباز جي ڪتابن جي باري ۾

حضرت مخدوم حافظ عثمان شهباز قلندر مروندي سيوهاڻي بلند پايي جو هڪ فارسي شاعر، جيد عالم ۽ صوفي بزرگ هو. سندس ڪلام ۾ توحيد، رسالت، وحدت الوجود، صوفيائو رنگ ۽ انسان ذات جي هدايت لاءِ ذڪر فڪر جي لاءِ روشن راهون نظر اچن ٿيون. قلندر جو ڪلام عارفانو ۽ عشقيه آهي. هڪ بحر بيڪران، عميق ۽ گهرائي وارو آهي. (8)

ڊڪٽر ايڇ ٽي سورلي پنهنجي شاهڪار انگريزي ڪتاب Shah Abdul Latif of Bhitt ۾ مغلن، ڪلهوڙن ۽ ٽالپرن واري زماني ۾ سنڌي تعليمي نظام جو ذڪر ڪندي قلندر لعل شهباز جي لکيل ڪتابن جا نالا ڪنيا آهن ۽ لکيو آهي ته (ايڇ ٽي سورلي جو ڪتاب 1938ع ۾ ڇپيو).

In the primary course the student had already learnt the simple form of the Arabic conjugations. The works studied were the mizan\_i\_sarf by lal shahbaz. The famous scholar and saint of Sehwan. Then Followed study of the (Ajans) or munshaib rules for the formation of the increased derivatives, and the kisim\_i\_doyyum for the irregular verbs. Both these works were by lal shahbaz but were written in Persian. The next book to be read was akd. Also by Lal Shahbaz, In Arabic and Persian mixed, dealing with the permutation of letters. (9)

ايچ ٽي سورلي مٿي ٻن ڪتابن جا حوال ڏنا آهن. قلندر لعل شهباز جي ڪتابن جا وڌيڪ ٻه نالا (1) ’عقد‘ ۽ ’صرف صغير‘ ملن ٿا.

حقيقت ۾ قلندر لعل شهباز هڪ عظيم اديب عالم ۽ ليکڪ پڻ هو. جيئن ته سندس لکيل ڪيترائي ڪتاب ان وقت ۾ مدرسن ۽ مڪتبن ۾ پڙهايا ويندا هئا. جيڪو شاعر ليکڪ آهي اهو شاعر به ٿي سگهي ٿو. قلندر لعل شهباز ڪيترائي ڪتاب لکيا آهن. تنهن ڪري يقين سان چئي سگهجي ٿو ته هو فارسي ٻولي ۾ شاعري پڻ ڪندو هو ۽ سندس شعر تمام گهڻا مقبول آهن. ڇاڪاڻ ته سندس شعر گهڻن ماڻهن کي بر زبان ياد آهن ۽ اڄ تائين ماڻهو قلندر جي شاعري دل سان ياد ڪن ٿا، ۽ ٻڌن ٿا. (10)

شمس العلماء ڊاڪٽر عمر بن محمد دائود پوٽي 1936ع ۾ سنڌ جي بمبئيءَ کان جدا ٿيڻ تي الوحيد اخبار جي نڪتل خاص نمبر ۾ ميرن جي ڏينهن ۾ ”مسلماني تعليم“ عنوان هيٺ پنهنجي عالمانه مضمون ۾ لکيو آهي ته :

”شاگرد اڃان مڪتب ۾ ئي هوندو هو. ته کيس صرف جا ابتدائي قائد پڙهائبا هئا. پهريون پهريون ڪتاب جو پڙهائبو هو. سو هو ”ميزان صرف“ اهو مشهور ولي الله ۽ عالم شخص قلندر لعل شهباز جو ٺهيل آهي. اهو ۽ ٻيا ڪتاب جهڙوڪ ”اجناس“ يا ”منشعب“ گهڻو ڪري ياد ڪيا

ويندا هئا. ٻئي ڪتاب مٿين ڀلاري نالي واري بزرگ جا لکيل آهن. ٽيون ڪتاب عقد جي نالي سان به پڙهايو ويندو آهي. سو به مخدوم لعل شهباز جو لکيل آهي. (11)

قلندر لعل شهباز اڄ کان ڪيئي صديون اڳ سنڌ آيو. وڃ جيڪو زمانو گذريو تنهن ۾ سونهاري سنڌ عربيءَ ۽ فارسيءَ جا الڳ ٿي ته ڪيترا گوهر پيدا ڪيا. پر. سندن ڪتابن هوندي به سنڌ جي درسگاهن ۾ جو گرامر جي موضوع تي قلندر لعل شهباز جا لکيل نصابي ڪتاب ٿي رائج رهيا. ته ان جو ته اهڙوئي مطلب ٿيو. ته هو ايڏو ته وڏو عالم هو. جو سندس علم صدين تي حاوي هو. مير تقوي مير جي لفظن ۾ هيئن چئجي ته:

مستند به مير فرمايا هوا (12)

قلندر لعل شهباز 650ھ ۾ وفات ڪئي. ڪي چون ٿا 673ھ ۾ وفات ڪئي. قلندر لعل شهباز حضرت عثمان مروندي جو هر سال 18\_19\_20 شعبان تي ميلو لڳندو آهي.



### مددي ڪتاب ۽ حوالا

- (1) قاسمي علامه غلام مصطفيٰ، قلندري مشرب، ثقافت کاتو سنڌ 2013ع صفحو (25)
- (2) نصرپوري نٽوي عبدالقادر، حديقت اولياءِ سنڌي ادبي بورڊ ڄام شورو 2007ع صفحو 97
- (3) مير حاجن مير، سيوهڻ جون ادبي شخصيتون، سچائي اشاعت گهر حيدرآباد 2014ع صفحو 31
- (4) ميمڻ عبدالمجيد سنڌي ڊاڪٽر، تذڪره شهباز، ثقافت کاتو سنڌ 2012ع صفحو 24\_25
- (5) سيوهاڻي سولنگي محمد پربل ماسٽر، ”گلزار قلندر“ قلندر شهباز اڪيڊمي 1972ع صفحو 5
- (6) سيوهاڻي سولنگي محمد پربل ماسٽر، گلزار قلندر، حوالو اڳ آيل آهي صفحو 5

- (7) دم مست قلندر مڱڙين سيوهڻ شريف 2015ع صفحو 6
- (8) سوانح حيات حضرت لعل شهباز قلندر مع شاعري سيوهاڻي خير محمد پرڙو 2018 صفحو 73
- (9) سنڌ جا بر، بحر ۽ پهاڙ غلام رباني آگرو سنڌي ادبي بورڊ ڄامشورو 2005ع صفحو 359.
- (10) عنايت الله ڀٽو سيوهاڻي، ”شان قلندر“، الشهباز فوٽو اسٽيٽ سيوهڻ 2013ع صفحو 100.
- (11) سنڌ جا بر، بحر ۽ پهاڙ غلام رباني آگرو حوالو اڳ آيل آهي صفحو 360.
- (12) سنڌ جا بر بحر پهاڙ غلام رباني آگرو حوالو اڳ آيل آهي. صفحو 360.

## مخدوم چٽو آمرائي ح

مخدوم چٽي آمرائي جي پيءَ جو نالو عمران هو ان ڪري کيس آمراني سڏيو ويندو هو. عمران ٽهيم قوم مان برهمڻ آباد جو حاڪم هو (1). دلوراءِ اروڙ شهر جي ويرانِي کان پوءِ انهيءَ شهر (برهمڻ آباد) ”پانپرا“ ۾ رهڻ لڳو هو. کيس چٽي نالي هڪ ڀاءُ هو جنهن جو لقب آمرائي هو. (2) چٽو ولد ”آمر“، دلوراءِ جو ننڍو ڀاءُ هو راه هدايت جي طلب ۾ مجاز مقدس روانو ٿيو ۽ اتي هڪ قاريه خاتون جيڪا صاحب جمال هئي ان سان نڪاح ڪيائين پوءِ سنڌ ۾ موٽي آيو. سندس ڀاءُ، جيڪو نهايت ظالم هو، تنهن پنهنجي، هن ڀاءُ جي زال تي طمع جي نظر وڌي، چٽي کي ڏاڍو ڏک ٿيو صدمو پهتو نيٺ پاڻ ۽ پنهنجي پاڪ دامن گهر واريءَ سميت، سندس شهر کي ڇڏي سيوهڻ وڃي رهائش اختيار ڪيائين (3) چٽو آمرائي اصل ۾ سنڌ جي راءِ گهراڻي جو امير هو (4) چٽو فطرتن نيڪ طبع شخص هو. ان زماني ۾ سنڌ ۾ عباسي خاندان جي گورنرن جي حڪومت هئي، جنهن سبب ڪري هن اسلامي عقائد سڪي ورتا، ۽ پوءِ هو مخفي طور مسلمان ٿي ويو (5) سندس والده جو نالو ”آمره“ هو جنهن پٺيان آمرائي سڏجي ٿو (6)

معلوم ٿئي ٿو ته چٽو آمرائي پهرين غير مسلم شخص هو. ننڍي عمر ۾ ئي اسلام ڏي راغب ٿيو ۽ اسلام قبول ڪيائين، قرآن شريف جي تعليم حاصل ڪيائين، سعودي عرب به ويو اُتي وڌيڪ تعليم حاصل ڪيائين، شادي به اتي ڪيائين پوءِ واپس سنڌ آيو.

جڏهن ته عالمن فاضلن، ’تحفته الڪرام‘ ۾، امراني، ’معياري طريقت سالڪان‘ ۾ امراني، تاريخ طاهري ۾، امرائي، ’تذڪره مشاهير سنڌ‘ ۾ امراني، ’تذڪره مشايخ سيوستان‘ ۾ عمرائي، ’سيوهڻ صدين کان‘ آمرائي لکيو ويو آهي. چٽي جي والد صاحب جو نالو ”آمر“ هو ان ڪري ٿي سگهي، آمرائي سڏيو ويو. مخدوم چٽي جي والد صاحب اسلام قبول ڪيو هوندو، ان کانپوءِ ان کي عمران سڏيو ويو هوندو لفظ آمرائي صحيح آهي وقت جي

حالتن، جي ڦير ڳير ڪري هاڻي عمرائي ٿي ويو آهي. هاڻ سيڪوان کي عمرائي ٿي سمجهي ٿو. پر اصل لفظ آمرائي ئي آهي.

هتي ڪڏهن (دلوراءِ چٽي جو پيءُ) جي حڪومت هوندي هئي. جيڪو ايڏو ته ظالم ۽ زاني هو جو هر رات سهڻي چوڪري پاڻ وٽ ٿي رهاياين. هندستان جا سوداگر (واپاري) جڏهن ٻيڙي ۾ هتان اڪرندي ديبل بندر ڏانهن وڃڻ جي ڪندا هئا ته دلوراءِ جي حڪم مطابق راهداري جي بهاني زوري انهن کان مال جو اڌ حصو وصول ڪيو ويندو هو. انهيءَ زيادتي جي ڪري سوداگر ڏاڍي آزار ۾ هوندا هئا. (7)

دلوراءِ کي بچڻن اعلان ڪري سندس زندگي ۾ ننگ ۽ عار جو چٽو سندس پيشاني تي لڳو. اروڙ جي ويراني ۽ ڀانپرا جي بربادي سندس ظلم جي هٿان ۽ سندس ذات بد نهاد جي نحوست کان ٿي جنهن جي صورت ۾ ٻئي احوال عبرت جا نشان آهن. (8)

”عباسي دور 132ھ 749ع ڌاري شروع ٿيو. هنن جو مرڪز بغداد هو ۽ پاڻ کي عباسي خليفه چورائيندا هئا. شروع کان وٺي ساداتن ۽ هنن جو جنگيون ٿينديون هيون ۽ رعيت ٻن حصن ۾ ورهائجي وئي عباسين اروڙ مان گادي جو هنڌ مٿائي منصوره ۾ قائم ڪيو ۽ سيوهڻ ان جي ماتحت رهيو سيوهڻ جا رڪوالا منصوره کان مقرر ٿيڻ لڳا. (9)

دلوراءِ پنهنجي دور جو ظالم حڪمران هيو. هر عام ماڻهو کي انصاف ملڻ مشڪل هيو. ”ظلمن کان تنگ ٿي چئي آمرائي عباسي خليفه کي ڏانهن ڏني جنهن سندس درخواست قبول ڪندي سامراه (عراق) ۾ رهندڙ بزرگ سيد علي مڪي\* کي هڪ سئو عالمن ۽ حافظن سميت سنڌ ڏانهن ڏياري موڪليو. بزرگ تبليغ ڪندو، جبل جو لڪ پار ڪري اچي سيوهڻ جي قريب لٿو. جنهن جاءِ تي ويٺو اتي ڪجهه ٻيا ماڻهو سندس تبليغ مان نصيحت پرائي گهر ٺاهي ويهي رهيا. اها لڪ جي نسبت سان لڪلوي ۽ بعد ۾ لڪي شاه صدر جي نالي سان مشهور ٿي. (10)

\* سيد علي مڪي اهو شخص آهي جيڪو لڪياري ساداتن جو پهريون عرب سيد آهي، جيڪو سنڌ ۾ چٽو آمرائي جي خواهش سان سنڌ پهتو.

راجا دلوراءِ ان ڏينهن ۾ سيوهڻ ۾ آيل هو. ان کي سيد علي مڪيءَ تبليغ ڪري نصيحت ۽ هدايت ڪئي ته ظلم ڪرڻ چڱو ناهي بادشاهه کي عدل ۽ انصاف سان هلڻ گهرجي. دلوراءِ ته اهڙو اثر ٿيو جو هن توبه ڪري ظلم ترڪ ڪيا. پنهنجي ڌيءَ مسلمان ڪري سيد علي مڪيءَ کي پرڻائي ڏنائين. سيد علي مڪيءَ کي ان بيبي مان ڪافي اولاد پيدا ٿيو جن مان پڻ بزرگ ٿيا جيڪي لڪياري سادات جي نالي سان مشهور آهن. (11)

سيد جي اولاد مان چار قبيلائي ويا هڪ قبيلو ڳوٺ آمر ۾ رهڻ لڳو جو دلوراءِ جي پيءُ آمر جي نالي سان منسوب هو (12). اهو ڳوٺ اڃا تائين آمري سڏجي ٿو. آمريءَ جو ڌڙو تمام قديم آهي. جنهن مان لڌل شيون موهن جي ڌڙي جيتريون قديم ڇيون وڃن ٿيون.

مخدوم چٽي آمرائي پنهنجي پيءُ جي ظلمن کان تنگ هو. ان ڪري علي مڪيءَ ولد عباس موسوي کي سنڌ وٺي آيو ۽ سيد علي مڪيءَ دلوراءِ کي هدايت ڪئي ته ظلم نه ڪر، انصاف ۾ ڪنهن سان نا انصافي نه ڪر. دلوراءِ اها ڳالهه مڃي ۽ ظلم ڪرڻ ڇڏي ڏنو.

اروڙ جي بربادي جو سبب ڪو ٻيو هوندو. اهو سراسر غلط آهي ته، دلوراءِ جي ظلمن ڪري شهر ويران ٿيو. ٿي سگهي ٿو دريائي ٻوڏ سبب، بارش، زلزلي يا ٻي ڪنهن سبب ويران ٿيو هوندو.

عباسين اروڙ جي گاديءَ جو هنڌ ختم ڪري، منصوره مقرر ڪيو هو. ٿي سگهي ٿو ان ئي دور ۾ دلوراءِ اروڙ ڇڏي برهمڻ آباد وسايو هجي. ان کان پوءِ ئي سيوهڻ آيو هوندو. سيوهڻ يا لڪي ۾ سيد علي مڪيءَ سان ملاقات ٿي هوندي. پنهنجي نياڻي جو سڱ علي مڪيءَ کي ڏنو. جيڪو اولاد سڄي سنڌ ۾ تڙپو پکڙيو وڌيو ويجهيو. چٽي آمرائي سان روايتي قصا ڳنڍيا ويا آهن. جن تي حيرت ٿئي ٿي. عقلي دليلي، نه آهن، عقيدتي جي بنياد تي قصا ڳنڍيا ويا آهن. مخدوم چٽو آمرائي هڪ نيڪ بزرگ هڪ معزز گهراڻي جو شخص هو. جنهن نياز نورٽ پيار محبت جو سبق ڏنو. نيڪي چڱائي، جي راه تي هلندڙ هو. پنهنجي پيءُ دلوراءِ کان مختلف هو.

### مخدوم چٽي آمراڻي جي تذڪرن جا ماخذ

مخدوم چٽي آمراڻي ۽ سندس ڀاءُ دلوراءِ جو احوال ڪتابن ۾ گڏ لکيل آهي، ٻنهي جو گڏ تذڪرو ٿيندو رهيو آهي. مخدوم چٽي آمراڻي جو تذڪرو تاريخ طاهري ۾ ملي ٿو.

تاريخ طاهري سيد محمد طاهر نسياني نٿوي 1030ھ مطابق 1621ع تي لکي. هيءُ تاريخ سنڌ جي قديم شهر ٺٽي تي لکي وئي آهي. مصنف پنهنجي ڪتاب جي مقدمي ۾ مخدوم چٽي آمراڻي جو ذڪر ڪيو آهي. تاريخ طاهري 1030ھ 1621ع تي فارسي ۾ لکي وئي. 1988ع تي سنڌي ادبي بورڊ ڄامشوري ترجمو ڪرائي سنڌيءَ ۾ ڇپائي.

’تذڪره مشايخ سيوستان‘ غفور بن حيدر سيوستانی 1039ھ ۾ فارسي زبان ۾ هي اهم ڪتاب لکيو. هي ڪتاب سيوهڻ جي 14 بزرگ شخصيتن تي لکيو ويو. انهن چوڏهن بزرگن ۾ مخدوم چٽو آمراڻي به شامل آهي. تذڪره مشايخ سيوستان جو سنڌي ۾ ترجمو نياز همايوني ڪيو ان کي ايڊٽ پير حسام الدين راشدي ڪيو. پهرين ترجمو سنڌي ۾ 1979 ۾ شايع ٿيو.

سنڌ جي تاريخ جو اهم ڪتاب ”تحفته الڪرام“ مير علي شير قانع نٿوي 1181ھ ۾ فارسي زبان ۾ لکيو. جنهن جو سنڌيءَ ۾ پهريون ترجمو 1975ع ۾ ڇپيو. مير علي شير قانع نٿوي چٽي آمراڻي ۽ دلوراءِ جو چڱو خاصو ذڪر ڪيو آهي. تحفته الڪرام ۾ سيوهڻ جي ٻين بزرگن جو به احوال شامل آهي.

مير علي شير قانع نٿويءَ هڪ ٻئي ڪتاب ”معيار سالڪان طريقت“ ۾ علي مڪي بن عباس موسوي جي احوال ۾ چٽي آمراڻي جو ذڪر ڪيو آهي. هي ڪتاب فارسي ۾ مير علي شير قانع 1202ھ ۾ لکيو. هن ڪتاب جو سنڌي ترجمو پهريون ڀاڱو 2010ع ۾ سنڌي ادبي بورڊ ڄامشورو ڇپايو.

’لب تاريخ سنڌ‘ سنڌ جي ناليوار محقق خدا داد خان لب تاريخ سنڌ ۾ حضرت قلندر لعل شهباز جو احوال بهترين نموني قلمبند ڪيو آهي. لب تاريخ سنڌ جي ضميمي ۾ مخدوم چٽي آمراڻي جو احوال ڏنو ويو آهي. اهو

احوال تذڪره مشايخ سيوستان، تان نقل ڪيو ويو آهي. لب تاريخ سنڌ 1900ع ۾ فارسي ۾ لکيو ويو. سنڌي ۾ ان جو پهريون ترجمو 1989ع ۾ ڇپيو.

**جنت السنڌ**، رحيم داد خان مولائي شيدائي، جو ڪتاب 1958ع تي ڇپيو. هي سنڌ جي تاريخ جو اهم ڪتاب آهي. مخدوم چئي آمراتي جي پاءُ دلوراءِ جو احوال هن ريت ڏنو آهي.

”برهمڻ آباد جو شهر شهدادپور تعلقي ديمه ٻانيڻا ۾ ’دلوراءِ‘ جو ڌڻو سڏجي ٿو. ان جا ڪنڊر نون ڪوهن ۾ آهن جن ۾ جايون پڪين سرن وارين جاين مان اهو انومان مان ڪڍي سگهجي ٿو ته آڳاٽي وقت ۾ مينهن گهڻو پوندو هو. ڪن مؤرخن جو بيان آهي ته هي شهر بهن ايرانيءَ گستاخپ جي زماني ۾ جوڙايو هو.“ (3)

**تذڪره مشاهير سنڌ**: مولانا دين محمد وفائي لکيو آهي. 1974ع ۾ ڇپيو. هن ڪتاب ۾ سيوهڻ جي ٻين بزرگن سان گڏ مخدوم چئي آمراتي جو احوال به لکيو ويو آهي.

سنڌي ادب ۾ ثقافت تي اسلامي اثرات هي ڪتاب ڊاڪٽر ميمڻ عبدالمجيد سنڌي پاڪستان نهڻ کان اڳ ۾ لکيو. هن ڪتاب ۾ مخدوم چئي آمراتي جي مهر جو ذڪر ڪيو ويو آهي. وفات 305ھ ڏيکاري وئي آهي.

**’سيوهڻ صدين کان‘** هي ڪتاب خير محمد ٻرڙي سيوهاڻي 2009ع ۾ لکي ڇپايو. هي ڪتاب سيوهڻ جي تاريخ تي لکيو ويو. سيوهڻ جي تاريخ تي هي پهريون ڪتاب چئي سگهجي ٿو. سيوهڻ جي بزرگن، عالمن، حڪمرانن، سياحن، سياستدانن ۽ شهر جي قدامت تي بهترين لکيو ويو آهي. مخدوم چئي آمراتي جو به ذڪر ڪيو ويو آهي.

**’منچر، گورک گاج دنيا‘** هي ڪتاب بدر ابڙي 2011ع ۾ لکيو آهي. بدر ابڙي ’ڪيرٿر جو سفر سلسلو‘ ۾ ٻيا به ڪتاب لکيا آهن. منچر گورک گاج دنيا ۾ سيوهڻ جي بزرگن جو ذڪر ڪيو آهي، ان ۾ مخدوم چئي آمراتي به شامل آهي. بدر ابڙي چئي آمراتي جي حوالي سان روايتن کان ڪم ورتو

آهي. ليڪن روايتون، هاڻ ختم ٿي چڪيون آهن. هڪ ليکڪ کي سائنسي تحقيق مطابق لکڻ گهرجي، هٿ ٺوڪين ڳالهين کان پاسو ڪرڻ گهرجي.

’شان قلندر‘ عنايت الله ڀٽو سيوهاڻي جو هي ڪتاب لکيل آهي. 2013ع ۾ ڇپيو. هن ڪتاب ۾ به مخدوم چٽي آمراڻي جو ذڪر ڪيو ويو آهي.

”سيوستان کان سيوهڻ تائين“ هي ڪتاب قاضي آفتاب رضا مغل مصنف ڪيو آهي. هن ۾ به مخدوم چٽي آمراڻي جو احوال تحفته الڪرام تان نقل ڪري جئين جو تيئن لکيو ويو آهي. هي ڪتاب ڪو خاص ناهي. 2015ع ۾ هي ڪتاب ڇپيو.

سومرن جي هڪڙي حاڪم دلوراءِ کي تاريخ ۾ وڏو ظالم ۽ بدڪردار حاڪم ليکيو ويو آهي. جيتوڻيڪ سومرن حاڪمن جي شجري ۾ ڪٿي به هن جڳ مشهور راجا جو نالو موجود ناهي. ڪيترن جو خيال آهي ته هيءَ 1212ع ۾ ٿي گذريو آهي اروڙ ۾ سندس حڪومت هئي. ڪي چون ٿا ته دلوراءِ نالي ٻه حاڪم ٿي گذريا آهن. جن مان پهريون 729ع ۾ سنڌ جي ڪنهن حصي تي حڪمران هو. ٻي روايت موجب انهيءَ دلوراءِ جي حڪومت جي حد ۾ اتر ۾ موجود ٻڌائي ويڃي ٿي. سندس گادي جو هنڌ اروڙ هو. (14)

سنڌ جي اوائلي شاعري مضمون پروفيسر محرم خان، سنڌي شعبي سنڌ يونيورسٽي مخزن پورب 68-1969ع ص 106 تي لکيو آهي ته :

”ظاهر ٿئي ٿو ته، يا ته دلوراءِ جو وجود ئي ڪونه هو، يا وري هئو. ته ان حالتن ۾ سندس ظلم ۽ بدڪردار هئڻ جو سوال ئي پيدا نه ٿو ٿئي.“ (15)

تاريخ طاهري جو مترجم ناميارو محقق نياز همايوني ناميارو محقق ڊاڪٽر نبي بخش بلوچ، مخدوم چٽي آمراڻي تي تحقيق ڪرڻ لاءِ سيوهڻ شريف آيا هئا. نياز همايوني تعليقات ۾ تاريخ طاهري ۾ لکيو آهي ته اسان کي سيوهڻ شريف مخدوم چٽي آمراڻي جي مجاور هڪ مَهر ڏيکاري هئي. جنهن تي هيءَ عبارت لکيل هئي:

حضرت قطب رباني غوث صمداني

شيخ شاه چهوتہ نسباً عمراني  
مرقد، يوسفاني قدس سرہ الاقدس  
سن 305ھ (16)

### مخدوم چٽي آمراڻي جو دؤر

مخدوم چٽي آمراڻي<sup>رح</sup> لعل شهباز قلندر جي سيوهڻ اچڻ کان گهڻو عرصو اول سيوهڻ ۾ رهائش اختيار ڪئي هئي. (17) هي بزرگ سن چار سؤ هجريءَ ۾ ٿي گذريو آهي. (18) چٽو آمراڻي حاجي حافظ، ۽ عارف هو. سيوهڻ ۾ چوٿين صدي هجري جي آخر، پنجين صدي جي اوائل ۾ وفات ٿي هوندي. (19) دلوراءِ سومرن جي زماني جو سردار هو. (20) مير علي شير قانع نٿو پنهنجي هڪ ٻئي ڪتاب معيار طريقت سالڪ ۾ پنجين صدي هجري جو ڄاڻايو آهي. جڏهن ته قلندر لعل شهباز جو جنم پنجين صدي هجري کانپوءِ ٿيل آهي، قلندر لعل شهباز جو جنم 538ھ ڄاڻايو ويو آهي. مخدوم چٽي آمراڻي کي ڪن محققن چوٿين صدي ۽ پنجين صدي جي اوائل جو ڄاڻايو آهي. اها حقيقت صحيح به ٿي سگهي ٿي. جيڪا مهر مخدوم چٽي آمراڻي جي مجاور کان ملي آهي. ان تي 305ھ لکيل آهي. عباسين جو دؤر 132ھ ملي ٿو. ان ائي دؤر ۾ اروڙ جي تباهي جو قصو ملي ٿو. ٿي سگهي ٿو. عباسين جي پڇاڙي جي حڪومت وارن سالن ۾ حڪمران رهيو هجي.

### اڏاوت، صحن، مقبرو

”پهريان هن مزار تي ننڍو قبو هو. پوءِ ڪنهن شخص ان جي مٿان وڏو قبو ۽ ويڪرو اڱڻ اڏايو. ليڪن هتي مسجد خانگاه دروازي احاطي جي عمارت تيار ڪرايائين. جنهن ۾ ڪاشيءَ جون رنگين سرون، ڪتب آنديون ويون، مسجد ۽ خانگاه تي چٽسالي ٿي ۽ ٻنهي جي وچ تي فرش لڳايو ويو. ان جي تياري جي تاريخ هيءَ آهي.“ (21)

به دور شهنشاه شاه جهان

خديو خرد مند صاحب قران  
چو خلد برين روضه شاه چهت  
بنا كرد نواب ديندار خان  
زسال بنايش طلب داشتند  
بهشتي به روي زمين گفت عيان  
1042ھ

معني: شهنشاه شاهجهان جي زماني ۾ نواب ديندار خان چتي درويش جو بهشت جهڙو مقبرو تيار ڪرايو آهي. ان جي تاريخ بابت گهر ڪيائون: زمين جي سطح تي هڪ بهشت پڌرو ٿيو آهي. پهرين مصرع مان ابجد جي حساب سان انهيءَ مقبري جي نهڙ جو سال 1042ھ ثابت ٿئي ٿو. (22)

ڪامپليڪس ٻن گنبذي ڪمرن هڪ ورندي پڌر ۽ قبرن جي چوڌياري تي ٻڌل آهي. فرش ۾ ٿلهن تي فيروزي ٽائلون پنهنجو اصل روپ ۽ چمڪ وڃائي چڪيون آهن. ٻن مان هڪ گنبذ هيٺ چتي آمراڻي جي مزار (اڪيلي) آهي. جيڪو روايتن موجب سنڌ جي بدنام راجا دلوراءِ جو پيءُ هو. ٻئي ننڍي ۽ فيروزي گنبذ هيٺ ٻيئين جون قبرون آهن. ان ۾ ڪنهن نامحرم کي وڃڻ جي اجازت نه آهي. فقط هڪ مقرر خادم اندر وڃي بهاري، صفائي ۽ سنڀال جو ڪم ڪندو آهي. (23) اندرين دروازي جي ڀر ۾ مخدوم چتي امراڻي جي گهر واري بي بي فاطمه جي مزار آهي.

مخدوم چتي آمراڻي جي چوڌاري قبرستان هو. هاڻي ماڻهو قبرستان تي قبضا ڪري گهر ٺاهي ڇڏيا اٿن هن قبرستان ۾ مغل ۽ ترخان دور جون يڪ پٿري تعويذ واريون ڪافي قبرون هيون. جيڪي وقت جي لهرن ۾ دڙ ٿي ويون آهن. هن وقت مخدوم چتي آمراڻي جي احاطي ۾ ڪجهه مزارون بچيل آهن، جنهن مان هڪ مزار تي

(نام مرحوم بختاور وصال سن 135) لکيل آهي. ٻي مزار تي (نام پڪ سلطانم وصال 135) لکيل آهي. ان لکت کي پڙهجي ٿو ته 135 هجري ته پوءِ قبرون مخدوم چتي آمراڻي کان به اڳ جون آهن. ان دؤر ۾ پٿر تي اُڪر وارو ڪم شاندار نموني مزارن تي ٿيندو هو. هي مزارون ڪن اهم شخصيتن

جي خاندان جون لڳن ٿيون. اسان جي عالمن انهن ڪتبن کي پڙهڻ جي ڪوشش نه ڪئي آهي. هنن مزارن تي قرآني آيتون لکي آهن، هنن کي تعويذ پٿر واريون مزارون چئجي ٿو. جيڪي خوبصورت ڪاريگرن جي هٿان ٺهرايون ويون آهن. مزارن تي گلن جي اُڪر، سال، مرحوم جون نالو، سال، چڱي طرح لکيل آهي. اُهي مزارون تاريخ جو حصو ٿي ويون آهن. اهڙيون تعويذ پٿر واريون سوين مزارون هيون جيڪي ماڻهن ڏاهي ان مٿان گهر ناهي ڇڏيا آهن. مخدوم چٽي امرائي جو روضو زبوني حالت ۾ آهي.

مخدوم چٽي امرائي، پنهنجي دؤر جو نيڪ عالم، درويش صوفي، اخلاقي عاجزي نوڙت وارو شخص هو. جيڪو پنهنجي پيءُ دلوراءِ کي به براين بچڙاين کان روڪيندو هو، هي نيڪ ٻانهو، سچا حق تي هلندڙ شخص نظر اچي ٿو.

دلوراءِ حڪمران هو، جيڪو پنهنجي ڏاڍ ظلم سان حڪومت هلائيندو هوندو. مخدوم چٽي امرائي جو مقبرو موجود سيوهڻ ٻاءِ پاس جي لڳ قديم دور کان موجود آهي.

سنڌي لوڪ داستان سسئي پنهنون جو مصنف محمد صالح کهڙو لکي ٿو ته:

سسئي پنهنون جو داستان انهيءَ دور جو آهي، جڏهن سنڌ جي مٿان راجا دلوراءِ حڪومت ڪندو هو. جنهن جي گاديءَ جو هنڌ برهمڻ آباد هو. راجا دلوراءِ هڪ وڏو ظالم حاڪم هو. جنهن جا قصا تاريخ ۾ پريل آهن. هن کي ڪيترائي وزير هئا. مگر انهن منجهان خاص وزير (نائون) هوندو هو. جنهن کي ٽن دولت تمام گهڻي هئي. ليڪن اولاد جي دولت کان محروم هو. هن کي ان جو گهڻو ئي فڪر هوندو هو. هن ڪيترائي هिला هلايا ليڪن قادر کي جو ڪرڻو هوندو هو. اهو ئي ڪندو. ڳالهه ٿا ڪن هن کي نجومِي اڳ ڪٿي ڪري ٻڌايو هو ته توکي نياڻي جو اولاد ٿيندو. ليڪن ان جي شادي هڪ مسلمان سان ٿيندي. جيئن ته هي هڪ برهمڻ هو تنهنڪري مسلمان ته ڇا هندن کي به پاڻ جهڙو نه پيو سمجهي. (24)

دلو راءِ آخرڪار وزيرن سان صلاح مشورا ڪرڻ بعد چوڪري کي مارڻ بدران ڪاٺ جي صندوق ٺهرائي. درياءَ ۾ لوڙهي ڇڏيو جيڪا پٺپور جي هڪ ڌوپيءَ کي اها صندوق هٿ آئي جنهن جو نالو سسئي رکيو ويو ۽ پنهل سان ان جو عشق ٿيو.

**ڊاڪٽر نبي بخش بلوچ لکي ٿو تہ:**

جنهن کي اسان پٺپور سڏيون ٿا، سا عام روايت موجب سسئي ۽ پنهنون جي محبت جو ماڳ آهي. اهو مشهور آهي تہ سسئي جنهن کي صندوق ۾ بند ڪري سيوهڻ وٽان درياءَ ۾ وڌو ويو هو. (25)

لوڪ قصي ۽ ڊاڪٽر نبي بخش بلوچ جي ليک ۾ صاف نظر اچي ٿو تہ محبت جو لازوال ڪردار سسئي سيوهڻ جي هئي.



### حوالا ۽ مددي ڪتاب

1. مشائخ سيوستان، غفور بن حيدر سيوستانی، ضلعي حڪومت ڄامشورو 2010ع ص 63.
2. نٿوي مير علي شير قانع، تحفته الڪرام، سنڌي ادبي بورڊ ڄامشورو 2004ع ص 132.
3. نٿوي مير علي شير قانع، معيار سالڪان طريقت، سنڌي ادبي بورڊ ڄامشورو 2010ع ص 233.
4. دين محمد وفائي مولانا، تذڪره مشاهير سنڌ، سنڌي ادبي بورڊ ڄامشورو 2005ع (اردو) ص 233.
5. دين محمد وفائي مولانا، تذڪره مشاهير سنڌ، سنڌي ادبي بورڊ ڄامشورو 2005ع (اردو) ص 233.
6. سيوهاڻي خير محمد پڙو، سيوهڻ صدين کان، مراد پبليڪيشن سيوهڻ 2009ع ص 62.

7. نٿوي محمد طاهر نسياني، تاريخ طاهري، سنڌي ادبي بورڊ ڄامشورو 1995ع ص 36.
8. نٿوي مير علي شير قانع، تحفته الڪرام، حوالواڳ آيل آهي، ص 131.
9. سيوهاڻي خير محمد ٻرڙو، سيوهڻ صدين کان، حوالواڳ آيل آهي، ص 58.
10. سيوهاڻي خير محمد ٻرڙو، سيوهڻ صدين کان، حوالواڳ آيل آهي، ص 63.
11. سيوهاڻي خير محمد ٻرڙو، سيوهڻ صدين کان، حوالواڳ آيل آهي، ص 63.
12. نٿوي مير علي شير قانع، معيار سالڪان طريقت، حوالواڳ آيل آهي، 318.
13. شيدائي مولائي رحيم داد خان، جنت السنڌ، سنڌيڪا اڪيڊمي ڪراچي 2015ع ص 41.
14. نٿوي محمد طاهر نسياني، تاريخ طاهري، حوالواڳ آيل آهي، ص 348.
15. نٿوي محمد طاهر نسياني، تاريخ طاهري، حوالواڳ آيل آهي، ص 49-348.
16. نٿوي محمد طاهر نسياني، تاريخ طاهري، حوالواڳ آيل آهي، ص 292.
17. پتو عنايت الله سيوهاڻي، شان قلندر، ڇپائيندڙ الشهباز اسٽيٽ سيوهڻ شريف 2013ع ص 121.
18. سيوهاڻي خير محمد ٻرڙو، سيوهڻ صدين کان، حوالواڳ آيل آهي، ص 63.
19. دين محمد وفائي مولانا، تذڪره مشاهير سنڌ، سنڌي ادبي بورڊ ڄامشورو 2005ع ص 234.
20. نٿوي مير علي شير قانع، تحفته الڪرام، حوالواڳ آيل آهي، ص 131.
21. غفور بن حيدر سيوستان، مشائخ سيوستان، حوالواڳ آيل آهي، ص 64.

22. سيوهاڻي خير محمد ٻرڙو، سيوهڻ صدين کان، حوالو اڳ آيل آهي. ص 62
23. ابڙو بدر، 'منچر گورک گاج دنيا'، سنڌي لئنگويج اٿارٽي حيدرآباد سنڌ 2011ع ص 105.
24. سنڌي لوڪ داستان، سسئي پنهنون، روشني پبليڪيشن ڪنڊيارو 2005ع صفحو 3.
25. عبدالقادر منگي، (سهيڙيندڙ) پنيور ۽ ديبل، ثقافت کاتو حڪومت سنڌ 2012ع صفحو 17.

## حضرت سيد علي سرمست بخاري

قلندر لعل شهباز جي ساٿين ۽ مريدن مان هڪ بزرگ شخص هو. قلندر لعل شهباز جي سياحت واري زماني ۾ ان جو رفيق ۽ هم سفر جو ساٿي هو. آخر ۾ قلندر لعل شهباز جي سنڌ ۾ رهائش اختيار ڪرڻ کان پوءِ هي به هميشه لاءِ سيوهڻ ۾ رهي پيو (1). سيد علي سندس ”وزير“ سڏبو هو (2). قلندر لعل شهباز جي خليفن جو ذڪر ڪتابن ۾ اڻ چٽو آهي، جيڪي سندس گڏ هيا. سندس 3 دوست ته مشهور آهن، جن جو ذڪر ڪتابن ۾ اڪثر آهي. انهن دوستن ۾ بهاءُ الدين زڪريه ملتاني، بابا فريد شڪر گنج پاڪ پتن وارو ۽ جلال الدين سرخ بخاري اُچ شريف وارو سندس هي خليفو دوست جو پٽ هيو.

”سيد علي سرمست حضرت جلال الدين حيدر سرخ پوش جو فرزند ارجمند هو، ۽ قلندر شهباز جو وزير ليڪجي ٿو. سيد جلال الدين حيدر قلندر شهباز جي چئن يارن ۾ شمار ٿئي ٿو. پاڻ پنهنجي وقت جو عارف ڪامل ۽ اهل الله هو. سندس ولادت 595ھ 1198ع ۾ بخارا ۾ سيد ابوالمويد بخارا جي گهر ٿي. سندن والد نقوي سادات هجڻ باوجود بخاري سڏرائيندو هو. سيد علي پنهنجي وقت جو اهل علم ۽ اهل فضيلت شخص هو“ (4). سندس شجرو هن ريت ملي ٿو.

سيد علي سرمست شاه بخاري ولد سيد جلال الدين حيدر سرخ پوش ولد سيد علي ابوالمويد، ولد سيد جعفر ابوتراب، ولد ابو الفتح، ولد محمود ولد احمد ولد عبدالله (جد سادات بخاري) ولد علي الاشقرياعلي، اصغر ولد جعفر الزڪي ولد امام علي نقوي ولد امام محمد نقوي، ولد امام علي رضا، ولد امام موسيٰ ڪاظم، ولد امام جعفر صادق ولد امام باقر، ولد امام زين العابدي ولد سيد الشهداء امام حسين عليه السلام ولد حضرت علي عليه السلام ولد ابوطالب. (5)

سيد علي سرمست بخاري 1612ھ 1218ع ڌاري ڄائو هوندو. قلندر لعل شهباز سان سير سياحت ۾ گڏ هوندو هو. جواني جي دور ۾ قلندر لعل شهباز جو ساٿي ٿيو. قلندر لعل شهباز جي وفات کان پوءِ قلندر شهباز جو عرس سيد علي سرمست سندس وڏي خليفي (وزير) 18 شعبان 657ھ ۾ ملهايو. (6) اهو سلسلو اڄ تائين هلندو رهي ٿو. سيد علي سرمست قلندر لعل شهباز جي مزار مبارڪ مٿان پهرين هڪ چبوترو ٺهرايو هو. جيڪو اڳتي هلي مقبري ۾ تبديل ٿيو. قلندر لعل شهباز جي فيض کي جاري رکيائين.

”ڏهين صدي هجري ۾ شاه حسن ارغون جي حڪومت تائين شيخ علي سرمست جو اولاد قلندر لعل شهباز جو متولي رهيو ان کان پوءِ درگاه تي ڪابڙوئي ۽ لڪياري سيدن جو قبضو ٿيو. جو اڄ تائين قائم آهي، پر موجوده گادي نشين سيد علي سرمست جي خاندان مان نه آهن. (7)

### سيد علي سرمست جي تعليم

خدا جو نيك ٻانهو توڪل تي ڀروسو ڪرڻ وارو سچو سالڪ، بزرگ فقيري کي سنڀالڻ وارو. قلندر جا طالب وڌائڻ وارو ”سيد علي سرمست جي ابتدائي تعليم تربيت پنهنجي والد ڪامل اهل الله حضرت جلال الدين حيدر سرخ پوش بخاري وٽ ٿي. ان کان پوءِ هن يقيناً حضرت غوث بهاءُ الدين ذڪريا ۽ فريدالدين گنج شڪر وٽان به فيض حاصل ڪيو هوندو. پر مستقل روحاني تربيت حضرت قلندر لعل شهباز وٽان ئي حاصل ڪري روحاني ڪمال ماڻيو. تنهن ڪري ئي قلندر شهباز پنهنجي ڪن عزيزن خليفن جي هوندي به قلندري سلسلي بابت هدايتون فقط سيد علي سرمست کي ڏنيون ۽ هن عارف شخص ان سلسلي کي پنهنجي روحاني ڪماليت سان سنڌ ۽ هند ۾ وڌيڪ عام ڪيو.“ (8)

مولانا دين محمد وفائي تذڪره مشاهير سنڌ ۾ سيد علي سيوستانی 2 دفعا لکيو آهي، مولانا دين محمد وفائي رسالا سير قلندر (مصنف خضر سيوهاڻي) تان احوال ڪيو آهي. رسالا سير قلندر هن وقت ناياب آهي.

جڏهن ته ٻنهي بزرگن جو احوال ٿوري ڦير ڳير سان ساڳيو آهي، ٻئي قلندر جا خليفو آهن ٻئي، قلندر سان گڏ آيا آهن ٻئي قلندر سان سير سياحت ۾ گڏ آهن. ان مان معلوم ٿئي ٿو ته اها هڪ ئي شخصيت سيد علي سرمست بخاري آهي. خضر سيوستاني کان پل ٿي آهي. قلندر لعل شهباز جي هن پياري طالب جي وفات جي تاريخ نه ملي آهي. ”هن بزرگ جي مزار درگاه جي اندر قلندر لعل شهباز جي روضي جي ٻاهران اوڀر واري دروازي جي ڀر ۾ دفنايو ويو. جتي هن وقت سندس نالي جي تختي لڳل آهي جنهن تي لکيل آهي

### سيد علي سرمست (وزير) جو چبوترو

7 رجب 757ھ 1356ع تي فيروز بادشاه جي طرفان سيوهڻ جي حاڪم ناظم ملڪ اختيار الدين قلندر لعل شهباز جو روضو جوڙايو جنهن جي ستن مهينن بعد 7 صفر 758ع تي سيد علي سرمست جو روضو چبوترو جوڙايو. جنهن جي تياري جي تاريخ هنن بيتن مان ملي ٿي.

شد بناءً گنبد عالي به عهد شهر يار  
شاه فيروز انگ بگرفت است گيتي زوقرار

مي سزد مر بنده درگاه شاه شهر را،  
گر ڪند در سرفرازي بر سلاطين افتخار

بر سر قبر ولي الله، علاء الحق علي  
بود از بغداد و اندر صف پاڪان شهنسوار

اين بزرگ و با ڪرامت هر ڪرا باشد عزيز  
هر زمان بادا به قبرش رحمت ايزد نثار

هفتم از ماه صفر مبني شد اين مرقد به سال  
هفصد و پنجاه و هشت از هجرت احمد شمار

ڪرد بنيادش ملڪ سيرت ملڪ ارشد ک او  
هست اندر عدل و بذل و خلق و احسان نامدار

چونڪ ذات اور در اين شهر سيوستان آمده  
تازه از سرگشت آن بقع بسان نو بهار.

1

ترجمو:

جهان پناه بادشاه فيروز شاه جي دور ۾  
جنهن جي درگاه جي غلامن کي  
بادشاهن تي فوقيت حاصل آهي.  
بغداد کان آيل پاڪن جي صف جو شهسوار  
سيد علي جو مقبرو  
تاريخ 7 صفر 758ھ ۾ تيار ٿيو  
هر گهڙي خدا جون مٿس رحمتون هجن  
ملڪ اختيار الدين  
جيڪو عدل ۽ خلق کان مشهور آهي  
جڏهن سيوهڻ ۾ آيو  
ته هي مقبرو تيار ڪرايائين (9)



<sup>1</sup> هي بيت پرهن ۾ نٿو اچي.

### مدي ڪتاب ۽ حوالا

1. وفائي دين محمد مولانا، ”تذڪره مشاهير سنڌ“، جلد 1\_2 سنڌي ادبي بورڊ 2005ع ص 16 (اردو)
2. آگرو غلام رباني، ”سنڌ جا بر، بحر ۽ پهاڙ“، سنڌي ادبي بورڊ ڄامشورو 2005ع ص 350
3. سيوهاڻي خير محمد برڙو، ”سيوهڻ صدين کان“، مردابپبليڪيشن سيوهڻ شريف 2009ع ص 111.
4. بخاري مخمور ڊاڪٽر، ”فلنڊر ۽ قلندري فڪر“، ثقافت کاتو حڪومت سنڌ 2014ع ص 70\_71
5. بخاري مخمور ڊاڪٽر، ”فلنڊر ۽ قلندري فڪر“، ثقافت کاتو حڪومت سنڌ 2014ع ص 73
6. مير حاجن مير، ”سيوهڻ جون ادبي شخصيتون“، سچائي اشاعت حيدرآباد 2014ع ص 33
7. وفائي دين محمد مولانا، ”تذڪره مشاهير سنڌ“، جلد 1\_2 سنڌي ادبي بورڊ ڄامشورو 2005ع ص 16 ڇاپو اردو
8. بخاري مخمور ڊاڪٽر، ”فلنڊر ۽ قلندري فڪر“، ثقافت کاتو حڪومت سنڌ 2014ع ص 76
9. غفور بن حيدر سيوستانی، تذڪره مشائخ سيوستان، ضلعا حڪومت ڄامشورو 2010ع ص 59\_60.

## مخدوم سڪندر بودلو

مخدوم سڪندر بودلو خدا جو ولي، وڏي علم وارو هو. حال جي شروعات ۾ ديني علوم جو درس ڏيندو ٿي رهيو. ان کان پوءِ جذبي ۾ اچي بودلو ٿي ويو ۽ سدائين اگاهڙو گهمندو هو. (1)

هن بزرگ جي طبيعت شاهانه هئي، تنهن ڪري کيس سڪندر جي لقب سان سڏيندا هئا. حالانڪ سندس اصل نالو سيد (شاه مردان) هو. (2) سندن اصل نالو سيد شاه مردان شاه هو. پاڻ بخاري ساداتن مان اچ جا ويٺل هئا. (3)

حضرت قلندر لعل شهباز سيوهاڻي رح جو خاص خدمتگارن مان، ملتاني درويش مخدوم بودلو سڪندر عرف بودلو بهار ولد ديندار خان چنهيو وڏو عالم ۽ متقي انسان ٿي گذريو آهي. سندس جنم 602ھ 1238ع ۾ اچ شريف ملتان ۾ ٿيو. ننڍپڻ کان ئي صوفي بزرگن جي صحبت ۾ رهندي، الله وارن جو طالب رهيو، جواني ۾ سندس ملاقات سيد محمد عثمان مروندي سان ٿي. (4)

هي مزار قلندر جي مزار کان هڪ فرلانگ جي فاصلي تي آهي. هي بزرگ پڻ قلندر کان اڳ سيوهڻ ۾ آيو ۽ ساڻس گڏ رهيو. مقامي روايتن موجب سندس نالو سڪندر ۽ سندس پيءُ جو نالو ديندار ذات چانهيون لکي وئي آهي. (5)

مٿين حوالن مان معلوم ٿئي ٿو ته مخدوم بودلو جو نالو سڪندر ئي آهي. ۽ بودلو سندن لقب آهي. اڄ به سنڌ ۾ درويشي رڪنڌڙي بودلو چيو وڃي ٿو. ڊاڪٽر نبي بخش بلوچ لغت ۾ بودلو جي معنيٰ ڄاڻائي ٿو ته: عقل جو سادو پورڙو، چوڳو، چرڙيو، دادلو، چاڳلو، لاڏلو، سک جو پاليل، ارڏو، هٿ هيرو، الله لوڪ، مستانو، نهڻو، مانيٽو، غريب، ڏيرج وان، بردبار.

ميمڻ عبدالغفور سنڌي بودلو کي ذات جو چينهو لکيو آهي، سيد حاڪم علي شاه بخاري ذات جو چانهيون، لکيو آهي ٻنهي لکيڪن ڪوبه

حوالو نه ڏنو آهي ته هن اهو حوالو ڪٿان ڪٿي آهي. جيئن ته هي ٻئي ليکڪ هاڻي جي دور جا آهن. هنن ڪو پختو دليل نه ڏنو آهي. جو انهن تي اقرار ڪري سگهجي. سو آئون هن راءِ جو حق رڪان ٿو ته بودلواچ جو رهائش پذير ٿي سگهي ٿو. اڪثر محققن اچ جو هن بزرگ کي ڄاڻايو آهي. تذڪره مشائخ سيوستان واري ڪا ذات يا، والد جو نالو نه ڄاڻايو آهي. ان معتبر ڪتاب کان سواءِ ڪو ٻيو اهم ڪتاب نه مليو آهي. جنهن ۾ سڪندو بودلي جي ڄاڻ هجي. اڪثر محققن هڪ ٻئي تان مواد ڪٺيو آهي. بودلو بهار به ان ڪري سڏيو وڃي ٿو. ته لفظ سهڻو نهي پوي ٿو. تجنيس حرفي جي استعمال سان ان ڪري بودلي بهار ۾ به دفعا (ب) جو استعمال ٿئي ٿو. ان ڪري هن بزرگ کي بودلو بهار به سڏيندا آهن.

پنهنجي مرشد جي مهربان هئڻ ڪري ۽ پنهنجي انتهائي درجي جي عقيدت سبب قلندر لعل شهباز جي آڏو هر وقت البيلائي سان پيش ايندو هو ۽ اهڙي نموني انگل ڪندو هو. جهڙي نموني هڪ سعتمند پنهنجي وڏي سان حجت رکي ڪنهن ڪم لاءِ ضد ڪندو آهي ۽ اهو سندس نيڪ خصلتن جو احساس ڪندي، هر حالت ۾ سندس فرمائش پوري ڪندو آهي. جيئن ته قلندر لعل شهباز جو ننڍپڻ کان ئي، رقص ۽ سرود سان ڏاڍو شوق هوندو هو. تنهنڪري بودلي به پنهنجي مرشد جي دل وندرائڻ خاطر، پرواني وارو رقص ڪندو رهندو هو. انهيءَ ڪري بودلي بهار جا فقير، سندس روايت کي زندهه رهڻ خاطر اڄ تائين وڏين راتين تي درگاه شريف تي ڌمال ۾ ڳاڙهو لباس پائي اچي فقير اٿو رقص ڪندا آهن. (6)

قلندر لعل شهباز معتقد اڪثر ڳاڙهو ويس پائيندا آهن. قلندر لعل شهباز جي خيالي پورٽريٽ (تصويرون) جي ٺهڻ آهن. انهن ۾ قلندر لعل شهباز کي ڳاڙهو ويس پاتل ڏيکاريو ويو آهي. قلندر لعل شهباز جا طالب، شاگرد، معتقد، ۽ سندس چاهيندڙ اڄ به ڳاڙهو ويس پائن ٿا. قلندر لعل شهباز جي درگاه سان جيڪي لاڳاپيل درگاهون آهن، انهن جا فقير، مريد، ڳاڙهو ويس ٿي پائيندا آهن. سڪندر بودلي جا فقير، پڻ ڳاڙهو ويس پائيندا آهن.

اڪثر فقير وڏا جبو پهريندا ۽ سلوار پائيندا آهن، بودلي جا فقير وار وڏا ڇڏائيندا آهن، ڪي گوڏا به ٻڌندا آهن.

بودلو بهار لعل شهباز جو هڪ وڏو طالب هو ۽ لعل شهباز جي آمد جو هر وقت منتظر رهندو هو. سندس اچڻ جي سڪ ۾ گهڻيون ڀيرو ٻهاريندو هو. (7) ۽ چونڊو هو ته (منهنجو مرشد ٿو اچي) منهنجو مرشد ٿو اچي، آخر ڪار سڪندر بودلي جي اميد پوري ٿي قلندر لعل شهباز سيوهڻ پهتو.

سيوهاڻي خير محمد ٻرڙو لکي ٿو ته مخدوم سڪندر بودلي بهار جي سڪ نيٺ پوري ٿي ۽ پنهنجو مرشد اڪين سان ڏسي، ان جو مريد، خليفو ۽ طالب ٿيو. (8)

بودلو بهار ڦوه جواني ۾ سيوهڻ شريف پهتو، شروعات ۾ ديني درس ڏيندو هو. پر پوءِ حال کان بيحال ٿي دنيا جا لڳ لاڳاپا لاهي. راتيان ڏينهن روحاني رهبر جو متلاشي رهيو. انهي ذڪر فڪر واري ڪيفيت ۾ اڪثر اگهاڙو رهيو. (9)

### بودلي بهار جي دور ۾ سيوهڻ ۾ مذهب

جڏهن قلندر لعل شهباز سيوهڻ آيو تڏهن ٻڌ مت زوال پذير ٿي چڪو هو. ۽ ٻڌ مت جون خانقاهون جن کي سنڌي ۾ (وهارا بهار) چون ٿا. انهن جي حيثيت ۽ مذهب به بدلجي ويو ٻڌ مت مڪمل ختم نه ٿيو هو پر آخري ڏينهن ۾ هو. بلڪ ڪي شاهديون اهڙيون به آهن ته انهن ڏينهن ۾ سنڌ ۽ بلوچستان ۾ زردتشي مذهب به هلندڙ هو. ٻڌن جو اثر يا ٻڌيه سمن جي دور تائين قائم رهيو آهي. يعني سمن تائين هي ملتان جي شيخ بهاءُ الدين زڪريا، اچ تي شيخ جلال الدين سرخ پوش، بابا فريد شڪر گنج ۽ قلندر لعل شهباز منگهو پير، پير پنو، شيخ جميل ڏاتار ۽ پير پٿوري وغيره جي اثر جا ڏينهن آهن. يعني سنڌ ۾ تصوف جو سلسلو پکڙجي رهيو هو. تصوف جو قلندراتو صوفي ملامتي طريقو ملنگن ۽ پڪشوتن کي ويجهو هئڻ ڪري ٻوڏي طريقي کي ويجهو رهيو آهي. اهوئي سبب آهي جو سنڌ جا هندو لوڪ قلندر شهباز ۾ ’راجا ڀرت هريءَ‘ جو اولڙو ڏسندا آهن. ۽ کيس راجا ڀرتري

(راجا ڀرت هري) جو اوتار سمجھندا آهن. راجا (ڀرتري) چوٿين صدي عيسوي ۾ اُچين جي راجا (وکرما جين) جي ديس گجرات جي اوڀر مان جلاوطن ٿي آيو. جنهن لاءِ روايت آهي. ته هن عمر جي آخري حصي ۾ ٻڌمت اختيار ڪيو. سيوهڻ ۾ اچي ان مت کي زور وٺايو هو.

ان سڄي پسمنظر ۾ سيوهڻ ۾ ٻڌمت توڻي شِومت، جون علامتون وهارا، مڙهيون، يا آشرم ضرور هئا. (10)

بدر ابڙو لکي ٿو: بودلو بهار اصل ۾ ٻڌ جو وهارو آهي. ٻڌ کي آڳاٽي لهجي ۾ بودو (Boddo) چيو ويندو هو. بودلو معنيٰ ٻڌ جو بهار معنيٰ بهالا سڄي هندستان ۾ هر هنڌ وهاري کي بهالا چون ٿا. ”وهارو“ معنيٰ ويهڻ جي جاءِ يا بينڪ جنهن کي انگريزي ۾ (Monosty) چئبو آهي. اڄ به واهي پانڌي لڳ نٿو نريءَ ۾ بود و مکان ماڳ موجود آهي. (11)

سيوهڻ شهر تاريخي، قديمي شهر آهي. اسلام کان اڳ به هي شهر آباد هيو. ان ڪري هن شهر ۾ رهڻ وارن ۾ ڪيترن ئي مذهبن جا ٿي سگهن ٿا. ٻڌ مذهب جا پيرو ڪار سيوهڻ به هوندا. ليڪن بودلي بهار واري جاءِ (ٻڌ جو وهارو ناهي) ٿي سگهي ٿو. ان جي اوسي پاسي ۾ ڪو وهارو هجي. ليڪن، وهاري جو ذڪر ڪنهن به ڪتاب ۾ نه ٿو ملي. نه ئي ڪو ثبوت آهي. ته ان جاءِ تي وهارو هئو.

سڪندر بودلو سان ڪيئي قصا لاڳاپيل آهن. روايت آهي ته بودلي بهار هڪ هندو چوڪري سان پيار ڪندو هو. اها هندو چوڪري بادشاه راجا جبر جي ڌيءَ هئي، آخر ڪار بادشاه کي خبر پئي ته منهنجي ڌيءَ تي بودلو عاشق آهي سو راجا جيسر ان وقت جي مشهور ڪاسائي (حنود/ انود) ڪاسائي کي حڪم ڪيو ته بودلي کي ڪهي ڇڏ، حنود ڪاسائي بودلي کي ڪهي گوشت ڪري ڪپائي ڇڏيو. اڃانڪ قلندر لعل شهباز سڏ ڪيو بودلا، بودلا، سڏن تي ٻوٽيون ٿيل بودلو زنده ٿي ويو.

اهو هڪ روايتي قصو آهي. اهڙا قصا هر درويش سان لاڳاپيل آهن جن جو حقيقت سان ڪوبه واسطو ناهي. هڪ شخص ڪنل، ٻيو وري ٻوٽيون ٿيل کي زنده ڪرڻ ڪو آسان نه آهي. پر عقيدتي ۾ اعتبار ڪيو ٿو وڃي. ان

قصي ۾ سچائي گهٽ آهي. هڪ درويش جيڪو هڪ وڏو عالم آهي. اهو ڪيئن غلط ڪم ڪندو. هڪ هندو چوڪري سان سر عام عشق... سنڌ جي حڪمرانن ۾ راجا جيسر نالي شخص جو ڪو اتو پتو ناهي. ان قصي کي تسليم ڪيئن ڪجي؟

غفور بن حيدر سيوستانی لکي ٿو ته سڪندر بودلي هڪ لفظ جون 70 معنائون ممبر تي خطاب ڪندي مهمانن کي ٻڌايون هيون. ان مان معلوم ٿيو ته بودلو هڪ جيد عالم بزرگ، نيل شخص هو. جيڪو قلندر سان بي انتها پيار ڪندو هو. قلندر جو عاشق هو. قلندر به سندس جو گهڻو احترام ڪندو هو. قلندر جو هي سچو سالڪ هو.

### بودلي جي ڏاچي

بودلي جي ڏاچي ان شخص کي چيو ويندو آهي. جو هر روز سيوهڻ شهر جي گهرن (بودلي جي ويجهو رهندڙ گهرن) مان ماني، دال، کير، چانور، پاڇي وغيره خيرات ۾ (پنندو) وٺندو آهي. ان فقير کي ڏاچي جي ڏند ڪٿا ڏنل آهي. ان فقير کي ڳالهائڻ جي منع ٿيل هوندي آهي. جيڪو به ملندو اٿس، سڀ گڏ ڪري بودلي جي درگاه تي ڪڍي ايندو هو. اتي پهچڻ سان سلامي ڏئي پوءِ فقراءَ ۾ مليل خيرات ورهائيندو آهي. ان فقير کي هڪ چنگ به هوندو آهي. اهو هو وڄائيندو آهي. وڄت جي آواز تي محلي جي رهواسين کي خبر پئجي ويندي آهي ته بودلي جو فقير پهچي ويو آهي ۽ جلدي ۾ هوان کي دروازي تي خيرات ڏيڻ ايندا آهن. فقير کي محلي وارن کان ڪا شئي گهر ڪرڻ جي اجازت ناهي.

بودلو بهار پنهنجي دور جو هڪ اهل علم شخص آهي. مدرسي ۾ درس به ڏيندو هو. هو هڪ جيد عالم هو. جنهن جي ڪري سندس عقيدت ڪرڻ وارا اڄ به وڌندا پيا وڃن. سندس وفات قلندر لعل شهباز جي وفات کان ٽيهه سال کن پوءِ ٿي هوندي سندس وفات جي تاريخ پڪي معلوم نه ٿي سگهي آهي. بودلي بهار جي مقبري ۾ ٻه ٻيون به مزارون آهن پير اختر حسين انهن مزارن جا نالا پارل شاه، شعبان شاه ٻڌايا. هي انگريز دور جا چيا وڃن ٿا.

مقبري کان ٻاهر احاطي ۾ 5 مزارون آهن. اولهه کان شفيع محمد، ۽ حبيب الله جون مزارون آهن. حبيب الله، شفيع محمد جو چاچو ٿئي. ان کان پوءِ بودلي بهار جا ٻه ٻيا فقير مدفون ٿيل آهن. جڏهن ته پنجون اوڀر ۾ ڊڳي فقير جي مزار آهي. ڊڳي فقير جي اصل نالي جي خبر نه پئجي سگهي آهي. هي فقير به بودلي جي درگاه سان لاڳاپيل آهي. ڊڳي فقير جي وفات 1960ع ڌاري ٿي آهي. ٻيون چار مزارون به ان دور جون آهن.

بودلي بهار جي مقبري جي ڏکڻ ۾ به مزارون آهن جن کي ’جوڙيدار‘ چيو وڃي ٿو. ٻڌائن ٿا ته هي پاڻ ۾ اڪثر گڏ هوندا هئا. ان ڪري هنن کي جوڙيدار چيو وڃي ٿو. ٽي سگهي ٿو هي دوست هجن يا پائڻ هجن. هي انگريز دور جا آهن. چون ٿا هي قابل کان هتي آيا هئا.

بودلي بهار جي مقبري جي ويجهو اتر ۾ سيد غفور جي مزار آهي. مزار هڪ ڪمري ۾ آهي. ڪو مقبرو ٺهيل نه آهي. غفور شاه جي دروازي وٽ مظهر علي شاه جي مزار آهي. مظهر شاه جي وفات 1965ع ڌاري ٿي آهي. سڪندر بودلي جي مٿان هڪ خوبصورت مقبرو ٺهيل آهي جنهن جي اندر شيشي جو ڪم ٿيل آهي. اوڀر ۾ ۽ ڏکڻ ۾ دروازا اٿس. مقبري جي ڏکڻ اولهه ۾ هاڻي پير اختر حسين امام بارگاه ٺهرائي آهي. اڳ ۾ اها امام بارگاه ڪانه هئي. بودلي جو هن وقت سجاده نشين پير اختر حسين عرف نور شاه آهي. مقبرو هن وقت مڪمل نئون ٺهيل آهي.



## مددي ڪتاب ۽ حوالا

- (1) عبدالغفور بن حيدر سيوستان، 2010ع صفحو 74 تذڪره مشايخ سيوستان ضلعا حڪومت ڄامشورو.
- (2) سيوهاڻي محمد پربل سولنگي ماسٽر. 1972ع صفحو 169، گلزار قلندر، قلندر شهباز اڪيڊمي حيدرآباد سنڌ.
- (3) سيوهاڻي خير محمد ٻرڙو. 2009ع صفحو 114، سيوهڻ صدين کان مراد پبليڪيشن سيوهڻ شريف.

- (4) سنڌي ميمڻ عبدالغفور، 1980ع صفحو 26، عظيم سنڌي انسان، ماڊرن بڪ اسٽور لاڙڪاڻو.
- (5) سيد حڪم علي شاه بخاري، 2017ع صفحو 50، سنڌ جي قديم آثارن جي ڊائريڪٽري سنڌي لئنگئيج اٿارٽي حيدرآباد.
- (6) محمد پربل سولنگي ماسٽر، 1972ع صفحو 169، گلزار قلندر، حوالو اڳ آيل آهي.
- (7) سيوهاڻي خير محمد پڙو، 2009ع صفحو 114، سيوهڻ صدين کان حوالو اڳ آيل آهي.
- (8) ساڳيو.
- (9) سنڌي ميمڻ عبدالغفور، 1980ع صفحو 26، عظيم سنڌي انسان حوالو اڳ آيل آهي.
- (10) ابڙو بدر، 2011ع صفحو 3\_102، سنڌي لئنگئيج اٿارٽي حيدرآباد سنڌ.
- (11) ابڙو بدر، 2011ع صفحو 103، سنڌي لئنگئيج اٿارٽي حيدرآباد سنڌ.

## سيد جمن شاه جتي ستي رح

سيوهڙ جي مشهور درويش سيد جمن جتي ستي، جي مزار مبارڪ سيوهڙ شهر جي اوڀر طرف سنڌو درياءَ جي ڀرسان آهي. هن درويش سڄي جمار شادي ڪانه ڪئي ۽ مجرد رهيو تنهن ڪري کيس جتي ستي سڏيو ويندو آهي. (1)

سيد جمن شاه ولد سيد امام علي شاه، عراق جي بخارا شهر ۾ غالباً 657ھ مطابق 1258ع ڌاري ڄائو هو. پاڻ بخاري سيد هو. جنهن ڪري قادري طريقت اختيار ڪئي هئائين. سندس جد امجد خدر سيده بزرگ هئا، جن جي خدا پاڪ وٽ دعا مستجاب هئي. سيد جمن شاه پنهنجي والد جي وفات بعد سيروسياحت جي خيال کان سنڌ ۾ اچي نڪتو پهريائين ٽٽي پهتو ۽ پوءِ سيوهڙ شريف ۾ باقاعده سڪونت اختيار ڪيائين (2)

تاريخي تذڪرن مان معلوم ٿئي ٿو ته سيد جمن شاه لعل شهباز قلندر کان ست سال اڳ 688ھ 1289ع ڌاري سيوهڙ ۾ آيو هو. جڏهن سيوهڙ ۾ آيو هو ان وقت سندس ڦوھ جواني هئي. سيد عثمان مرونديءَ جي آمد جي جڏهن ڪڙڪ پئي، تڏهن ڊوڙي وڃي سندس آڌر ڀاءُ ڪيائين. (3)

مٿيون حوالو لکندڙ ميمڻ عبدالغفور سنڌيءَ کان تمام وڏي غلطي ٿي آهي. جمن جتي تي لکندي ڌيان نه ڏنو آهي.

ميمڻ صاحب جمن جتي جو جنم 657ھ ڄاڻايو آهي، ۽ قلندر لعل شهباز سان ملاقات ڏيکاري آهي. قلندر لعل شهباز جي وفات 650ھ ملي ٿي، ته سيد جمن جتي قلندر لعل شهباز جي وصال کان 7 سال پوءِ ڄائو آهي. ڪن عالمن قلندر لعل شهباز جي وفات 673ھ ڄاڻائي آهي. ان حساب سان جمن جتي سرڪار 15-16 سالن جو آهي، ان قلندر لعل شهباز ملاقات پهرين ڪئي ۽ ڪهڙي هنڌ ڪئي، ميمڻ عبدالغفور سنڌي وري لکي ٿو ته قلندر لعل شهباز کان 7 سال اڳ سيوهڙ ۾ 688ھ 1289ع ڌاري سيوهڙ ۾ آيو. قلندر لعل شهباز جي وفات 673ھ آهي، اهو قلندر لعل شهباز

سان پهرين ڪيئن مليو. ميمڻ عبدالغفور سنڌي جي لکت موجب جمن جتي قلندر لعل شهباز کان 15 سال پوءِ 688ھ ۾ سيوهڙ ۾ آيو هئو ۽ قلندر لعل شهباز کان 7 سال پهرين آيو. ان وقت جمن جتي جي عمر ست اٺ سال هوندي. ٻي طرف ميمڻ صاحب لکي ٿو ته جمن جتي ڦوھ جواني ۾ سيوهڙ پهتو. جڏهن ته ست سال جواني ناهي، ننڍپڻ آهي. ان حوالي سان ميمڻ عبدالغفور جي جنم واري احوال کي تسليم ڪري سگهجي ٿو، ليڪن قلندر لعل شهباز کان سيوهڙ ۾ پهرين اچڻ، ان سان ملاقات ڪرڻ، ان جو معتقد ٿيڻ، قلندر لعل شهباز سان لاڳاپيل قصي کي رد ڪجي ٿو.

سيد جمن شاھ جتي ستي پنهنجي والد جي وفات کان پوءِ سيد سياحت ڪندي نٿي کان پوءِ سيوهڙ پهتو، اتي هڪ سوال پيدا ٿئي ٿو ته جمن شاھ جتي ستي جي والد ڪڏهن، ڪهڙي سال وفات ڪئي، ان کان پوءِ سنڌ طرف آيو..

سيد جمن شاھ جتي ستي جو مقبرو حڪمران شاهجهان جي دؤر ٺهيو هيو. اهو قدامت ڪري ڊهي ويو هاڻ ٻيهر مقبرو تيار ٿيو آهي. مقبري اندر سيد جمن شاھ جتي ستي سان 3 ٻيون به مزارون آهن. انهن جي خبر نه پئجي سگهي آهي ته اهي ڪنهن جون مزارون آهن. مقبري جي احاطي ۾ ڪجهه ٻيون به مزارون آهن.

هن مقالي لکندڙ کي قياس آهي ته سيد جمن جتي ستي، قلندر لعل شهباز کان پوءِ جو آهي. جڏهن سيوهڙ جي هڪ اهم ڪتاب مشائخ سيوستان غفور بن حيدر سيوستاني ۾ جمن شاھ جو احوال نه آهي. جڏهن ته ان ڪتاب ۾ سيوهڙ جي قديم چوڏهن بزرگن جو احوال آهي جيڪي قلندر لعل شهباز کان اڳ يا پوءِ ٿي گذريا آهن.

ميمڻ عبدالغفور ميمڻ لکي ٿو ته:

”باقي حياتي جا ڏينهن سيوهڙ ۾ گهاريائين جتي 72 ورهين جي عمر غالباً 731ھ مطابق 1330ع ڌاري وفات ڪيائين. کيس شهر جي اويارين طرف درياءَ جي ڪنڌي تي دفنايائون.“ (4)

سيد جمن شاھ جو جنم 657ھ وفات 731ھ آھي حساب ڪنداسين ته سندس عمر 74 سال آھي. جمن جتي ستي جي عمر 72 سال نه بيهي ٿي. ان حساب ۾ به ميمڻ عبدالغفور کان غلطي ٿي آھي.

سيد جمن جتي ستي اھل علم شخص ھوندو. ضرور ڪو نيڪ ٻانھو آھي. جو مٿان سندس مقبرو ٺھيل آھي. سيد جمن شاھ جتي ستي جو احوال ڪتابن ۾ گھٽ ملي ٿو. ڪو خاص احوال ڪٿان ملي پوي ته جيئن ڄاڻ حاصل ڪجي.

سيد جمن شاھ جتي ستي جو مقبرو سيوهڻ جي قديم شاھي بازار جي اختتام وٽ قديم دور کان موجود آھي. اڳ درگاه ڀرسان درياھ وھندو ھو. پر هاڻ ٿوري وٽيءَ تي وھندو رھي ٿو.

ھي بزرگ سمن جي دور جو ٿي گذريو آھي. شاھ درويش جو معتقد ھو. ان جي مزار سيوهڻ ۾ آھي. (5)



## حوالا

1. سيوهاڻي عنايت الله پٽو. شان قلندر الشھباز فوتو اسٽيٽ سيوهڻ شريف 2013ع ص 121
2. ميمڻ عبدالغفور سنڌي. عظيم سنڌي انسان. ماڊرن بڪ اسٽور لاڙڪاڻو 1980ع ص 47
3. ميمڻ عبدالغفور سنڌي. عظيم سنڌي انسان ماڊرن بڪ اسٽور لاڙڪاڻو 1980ع ص 47
4. ميمڻ عبدالغفور سنڌي. عظيم سنڌي انسان حوالاڳ آيل آھي. ص 48
5. حضرت علامہ مولانا، قاضي محمد اقبال حسين نعيمی علمي ڪتاب گھر ڪراچي 1997ع ص 125

## شيخ احمد سنڌاڻي

سيوهڻ صوفين جي سرزمين آهي. اسلامي دور کان صوفين پنهنجو بينڪون ٺاهيون سيوهڻ ۾ به ان دور کان سلسلو هلندڙ آهي. شيخ احمد سنڌاڻي، ٽلتي جو رهندڙ، گهڻن مريدن ۽ ڊگهي اولاد وارو هو. جڏهن سندس وفات جو وقت ويجهو آيو ته پنهنجي اولاد ۽ مريدن کي وصيت ڪيائين ته <sup>1</sup>مون کي سيوهڻ ۾ دفن ڪيو وڃي. پوءِ ائين ئي ٿيو. شيخ احمد سنڌاڻي جي وفات عيد ڏينهن ٿي. شيخ احمد سنڌاڻي جي مزار مبارڪ مشايخ سيوستان ۾ آهي ته ڇٽي امراڻي جي ڀرسان آهي. مخدوم چٽي امراڻي جي چوڌاري هاڻ رهائش ٿي وئي آهي. شيخ احمد سنڌاڻي جي مزار مبارڪ سيوهڻ شريف جي ڪربلا واري ميدان جي اولهه ۾ ڪوئي نما جڳهه ۾ آهي. سندس ڀر ۾ هڪ ٻي مزار به آهي، پر ان جي معلومات ناهي. ٽلتي سيوهڻ تعلقي جو مشهور ڳوٺ آهي. شيخ احمد سنڌاڻي جو اباڻو ڳوٺ ٽلتي هو. هن بزرگ جون ڪيئي ڪرامتون به مشايخ سيوستان ۾ لکيون ويون آهن. جن تي اعتبار ڪرڻ مشڪل آهي.



<sup>1</sup> مخدوم عبدالغفور سيوستانی تذکرہ مشایخ سیوستان ضلعاً حکومت چامر شورو

## ميان جلال خاموش

ولي الله ميان جلال خاموش ملتان جي سيدن مان هو. قرآن پڙهڻ جي شوق ۾ ”ڪات بابراڻ“ واري رستي ڏانهن ٿي ويو ته وات تي ميان حسن موذن وٽ ترسي پيو. هن پڇيس ڪهڙي ڪم سان نڪتو آهين ۽ ڪيڏانهن پيو وڃين. ته چيائين ته ’قرآن‘ پڙهڻ لاءِ ”ڪات بابراڻ“ جي وسطيءَ پيو وڃان. جيئن ميان ننڍي وٽان قرآن جي قرعت سکي اچان<sup>1</sup>. ان سوال پڇڻ تي ئي خدا جي وحدانيت ۾ گم ٿي ويو ۽ بيهوش ٿي ويو. ميان جلال خاموش، ديني تعليم حاصل ڪئي هوندي هو پنهنجي دور جو وڏو بزرگ هو. ميان جلال خاموش جون ڪيئي ڪرامتون بيان ڪيون ويون آهن. فقيري رنگ ۾ رهندو هو. ”ڪڏهن ڪنڊ ۾ ويهي آرام سان گودڙي تي سبيائين ته ڪڏهن ڪاوڙ ۾ اچي ان کي ساڙي ٿي ڇڏيائين<sup>2</sup>. معلوم ٿئي ٿو ته سادي طبيعت جو مالڪ هوندو. ڪڏهن جلال ۾ اچي گودڙي تي ساڙيائين ته ڪنهن مهل تئل گودڙي کي ڳنڍي ٽوپا ٿي ڏنائين. سڄو سلاڪ صوفي درويش، پرهيزگار نيڪ بزرگ هو. صديون گذرڻ باوجود به سندس مان مٿيو آهي. سندس مزار مبارڪ سيوهڻ اسٽيشن روڊ واٽر سڀلا گهتي جي سامهون روڊ سان گڏ آهي. سندس پير ۾ هڪ ٻي مزار به آهي، جنهن جي خبر نه پئجي سگهي آهي. شيخ ٽوپڻ جي مزار به هن بزرگ جي ويجهو آهي.



<sup>1</sup> مخدوم عبدالغفور سيوستانی، مشايخ سيوستان، ضلعا حڪومت ڄامشورو 2010ع صفحو 76

<sup>2</sup> مخدوم عبدالغفور سيوستانی، حوالاڳ آيل آهي. صفحو 78

## مزار شيخ ٽوپڻ

سيوهڙ جي بزرگن مان خدا جو پيارو ٻانهو ٿي گذريو آهي. واهيءَ واري چشمي تي جيڪو شهر کان ٽن ڪوهن تي جبل اندر آهي. ذڪر ۾ مشغول رهندو هئو.<sup>1</sup> مخدوم راهو سندس پٽ قاضي ڌٽوءَ قاضي اديس هن بزرگ جا همعصر هئا. شيخ ٽوپڻ 10هين صدي هجري جو بزرگ ٿي گذريو آهي. تذڪره مشايخ سيوستانی عبدالغفور حيدر سيوستانی 1039ھ ۾ لکيو. سيوهڙ جي بزرگن جي تاريخي ڪتاب ۾ شيخ ٽوپڻ جو ذڪر ڪيو ويو آهي. ڪافي ڪرامتن جو ذڪر پڻ ٿيل آهي. هن بزرگ جي مزار اسٽيشن روڊ واٽر سڀلا جي گهٽي جي سامهون واري قبرستان ۾ موجود آهي. مقبرو ڊنل آهي. چارائي پاسا ديوراڻن بيٺل آهن. شيخ ٽوپڻ، ميان جلال خاموش جي مزار جي ويجهو آهي.



<sup>1</sup> عبدالغفور بن حيدر سيوستانی، تذڪره مشايخ سيوستان ضلعا حڪومت ڄامشورو

## شيخ مڱڻ

هن بزرگ کي شيخ ”مڱڻ“ ۽ شيخ ”مڱڻ“ به سڏيو ويندو آهي. هي بزرگ قلندر لعل شهباز جي موجوده درگاه جي ڏمال واري جاءِ جي ڏکڻ اوڀر ۾ مدفون ٿيل آهي. جتي مزار تي شيخ مڱڻ لکيل آهي. ”قديمي شيخن مان درگاه جو متولي ۽ ڪنجي بردار هو. مٿس پير جي ڏاڍي مهرباني هئي. چون ٿا ته سادات جي شيخن جا ڏوهڻا آهن، تن جڏهن سجاده نشيني جي هٿ ڪرڻ پوءِ درگاه جي ڪنجي جي لالچ رکي ۽ مقابلي جو ست نه ساري ڪنجي ڏٺي ڇڏي، تڏهن سيدن ڪيتري به ڪوشش ڪئي پر در نه کليو. لوهار کي ڪلف پيڇڻ لاءِ وٺي آيا، ته ڏک هڻڻ سان هٿ سڪي ويو. هن عجيب ڳالهه ڏسڻ تي سيد پنهنجي ڪئي تي پشيمان ٿيا ۽ ڪنجي شيخن حوالي ڪيائون“<sup>1</sup>. ان قصي مان معلوم ٿئي ٿو ته شيخ مڱڻ ڪا اهم شخصيت آهي، ڪنجيدار جو ڪم درگاه قلندر لعل شهباز دروازو وقت تي کولڻ ڪرڻ ۽ تائيم تي دروازو بند ڪرڻ هو. درگاه جو ڪم ڪار صفائي پڙ لاهڻ چاڙهڻ ۽ سار سنڀال هيو. سنڌ جو ناميارو محقق مير علي شير قانع ٺٽوي پنهنجي اهم ڪتاب معيار سالڪان طريقت ۾ شيخ مڱڻ کي 1200 ه جو ڄاڻايو آهي. ان مان معلوم ٿئي ٿو ته شيخ مڱڻ، ڪلهوڙن جي دور جو بزرگ ٿي گذريو آهي. ان ئي دور ۾ ”ڪنجيءَ ۾ سيد جي ڪابه دست اندازي ڪانه آهي ۽ به گاديون ٿي پيون“<sup>2</sup>. ان دور ۾ سبزواري سيدن جو نهال شاه نوري پهريون سجاده نشين قلندر لعل شهباز جو ٿيو.



<sup>1</sup> مير علي شير قانع ٺٽوي، تحفۃ الڪرام سنڌي ادبي بورڊ ڄامشورو 2004ع ص 290.

<sup>2</sup> مير علي شير قانع ٺٽوي، تحفۃ الڪرام سنڌي ادبي بورڊ ڄامشورو 2004ع ص 300.

## حضرت محب شاه

سيد محب شاه ولد حسين شاه ”هي افغانن جي ملڪ جو هو جتي هن جو ڪيئي ڪرامتون مشهور هيون. اتي هن جي خانگاه به هئي. جنهن تي گهڻي ڀر گهڻا نذرانا پوندا هئا. چون ٿا ته ست گهر خانگاه جي مجاورن جا هئا، جن جو خرچ نذراني مان پورو پئي ٿيو.<sup>1</sup>

هڪ روايت ٻڌائي ويندي آهي ته محب قلندر لعل شهباز جي مقبري اڏاوت جو ڪم ڪندو هو. رازو هيو اڏاوتي ڪم ڪندي ڪري پيو ۽ وصال پاتائين. هي مزار قلندر لعل شهباز جي مقبري جي اوڀر واري پاسي آهي جتي هن وقت، قلندر لعل شهباز جي ڌمال لڳندي آهي. پهرين هن مزار تي مقبرو نهيل هو پر قلندر لعل شهباز جي اڏاوتي ڪم وڌيڪ (دائرو وڌائڻ) ڪري قبو ڏاڻو ويو. هن مزار تي (محب) نالي جي تختي لکيل هوندي هئي. هاڻي محب شاه جو ڪتبو لڳل آهي. گهڻن ڪتابن کي اثلائڻ کان پوءِ به وڌيڪ احوال ڪنهن ڪتاب مان نه ملي سگهيو آهي. قلندر لعل شهباز جي وقت کان هي پوءِ جو بزرگ آهي. محب شاه جو پهريون احوال تذڪره مشايخ سيوستان ۾ ئي ملي ٿو. سو به نهايت مختصر آهي. معلوم نه ٿي سگهيو آهي ته افغانستان جي ڪهڙي شهر جو هو، ڪهڙي دور ۾ سيوهڻ پهتو.

■

<sup>1</sup> عبدالغفور بن حيدر سيوستاني، تذڪره مشايخ سيوستان ضلعا حڪومت ڄامشورو

## سيد عبدالوهاب شاه

هيءُ بزرگ ظاهري توڙي باطني علوم جو جامع هو. سندس اوصاف بلڪل نرالا هئا. سدائين نياز ۽ نوڙت ۾ رهندو هو. پنهنجي مرشد شهباز سائينءَ جي حاضري به اهڙي ڏنائين جا پنهنجي جاءِ تي، هڪڙو نرالو فن هئي<sup>1</sup>. هن صاحب لعل سائين جي وصال کان پوءِ ڪچهري واري هنڌ تي جدا ڪافي ٺاهي جنهن کي ڪچهريءَ واري ڪافي سڏيو وڃي ٿو<sup>2</sup>. سيد عبدالوهاب شاه جي مزار مٿان مقبرو ٺهيل هو. هن وقت مقبرو ڊهي ويو آهي صرف اولهه پاسي واري ديوار بچي آهي. جيڪا ڪلهوڙن جي دور جي اڏاوتي سلسلي جي آهي. سيد عبدالوهاب شاه جي مزار قلندر لعل شهباز جي مقبري جي ڀرسان اتر ۾ آهي.



ان ڳالهه تي يقين نٿو ڪري سگهجي ته سيد عبدالوهاب شاه قلندر لعل شهباز جي دور جو آهي. سيد عبدالوهاب شاه جو احوال ميمڻ عبدالمجيد سنڌي سڀ کان پهرين تذڪره شهباز 1964ع ۾ ڇپيل ڪتاب ۾ ڏنو آهي. ان کان پهرين ڪنهن به ڪتاب ۾ احوال موجود نه آهي. ميمڻ صاحب کي شايد ڪنهن مجاور ٻڌايو ته سيد عبدالوهاب قلندر لعل شهباز جي وصال کان پوءِ ڪچهري ڪافي آباد ڪئي. ميمڻ صاحب ڪنهن ڪتاب جو احوال به نه ڏنو آهي. 700 سال گذري وڃڻ کانپوءِ سيد عبدالوهاب شاه کي لعل سائين سان ملائڻ لاءِ ڪو ثبوت هئڻ گهرجي. هي بزرگ قلندر لعل شهباز کان گهڻو پوءِ جو آهي. (مير حاجن مير)

<sup>1</sup> ماستر محمد پربل سولنگي سيوهاڻي، گلزار قلندر، قلندر شهباز اڪيڊمي حيدرآباد

1972ع صفحو 171

<sup>2</sup> ميمڻ عبدالمجيد سنڌي ڊاڪٽر، تذڪره شهباز، ثقافت کاتو سنڌ 2012ع ص 88

## سيد ابراهيم شاه جتي ستي

حضرت ابراهيم شاه جتي ستي، جو هڪ وڏو درويش صاحب ڪرامتن جو مالڪ هو، هي فقير هڪ جدا تڪيي ۾ رهندو هئو. هو نهايت سخي طبيعت وارو صاحب هوندو هو. پاڻ لعل شهباز جي فقيري کي اهڙو ته روشن ڪيو هئائون ۽ اهڙا ته قلندري سنت تي پابند هئا جو ڪيترائي درويش امامتن وارا سندن هٿ تي فقير ٿيڻ کي پنهنجو فخر سمجهي ڏينهن جا ڏينهن سندن حاضري ۾ ويٺا هوندا هئا (1).

”سيد ابراهيم شاه جتي ستي اول ۾ شهباز قلندر جو پانڌيئڙو ۽ طالب هو شهباز جي وصال بعد سيد علي سرمست جي خدمت ۾ رهي سندس طالب ٿيو (2). هي بزرگ صاحب ڪرامت ۽ تمام ڪشاده دل درويش هو. جنهن مرشد جي وصال کان پوءِ جدا تڪيون ٺاهي، مريدن کي شهباز سائين جي طرز عمل تي هلڻ جي تلقين ڏين شروع ڪئي. پاڻ زندگي ۾ مجرد رهيو. رحمدل ڏاڍو هوندو هو. جنهن سندس فيض مان ڪيترن ئي فائدو ورتو (2).

مٿين حوالن مان معلوم ٿئي ٿو ته سڀني عالمن هڪ ٻئي تان اقتباس ورتو آهي. ڪنهن چٽي طرح نه لکيو آ، هي شخص ڪنهن جو فرزند هو ڪٿان آيو؟، طالب ڪڏهن ٿيو. سندس علمي فقهي ڪم به هيا! ڪڏهن جنم ٿيو وفات ڪڏهن ڪيائين. سيوهڻ جي ڪجهه ماڻهن ۾ اها روايت پئجي وئي آهي، ته جنهن کي گذاري 50 سال مس ٿيا هوندا چوندا ته اهو بزرگ لعل شهباز سان گڏ آيو هئو. (3)

حضرت ابراهيم شاه جتي ستي جو احوال سنڌ جي ڪنهن به اهم ڪتاب ۾ نه ملي سگهيو آهي. اڳين محققن روايتن جي اعتقاد تي لکيو جو قبول ڪري به سگهجي ٿو ته رد به ڪري سگهجي ٿو. حضرت ابراهيم شاه جتي ستي پنهنجي دور اهل الله بزرگ ٿي گذريو آهي. سندس مزار جي مٿان

هن وقت مقبرو ٺهيل آهي. هي مقبرو قلندر لعل شهباز جي درگاه جي اتر ۾ موجود آهي. جتي ڪيئي عقيدتمند ايندا رهن ٿا.



### مدي ڪتاب ۽ حوالا

1. سيوهاڻي جليل ”الشهباز“ ثقافت کاتو سنڌ 2012ع ص 96
2. سيوهاڻي خير محمد ٻرڙو ”سيوهڻ صدين کان“ مراد پبليڪشن سيوهڻ شريف 2009ع ص 117
3. سيوهاڻي سولنگي محمد پريل ”گلزار قلندر“ شهباز اڪيڊمي 1972ع ص 172

## مير سيد صلاح الدين لڪياري (لڪياري خاندان جو احوال)

(اولادي امير)

سنڌ ۾ پهريون سيد لڪياري، سيد علي بن عباس موسوي سيوهڻ ويجهو لڪي شاه صدر جنهن کي اڳ ۾ لڪلوي، چيو ويندو هو، اُتي اچي رهائش اختيار ڪيائين. سنڌ جي لڪياري خاندان جو وڏو هيو، جنهن مان سيد صدرالدين عرف شاه صدر مشهور آهي، ان مان پاڳارا، راشدي، پيا لڪياري سيد وڌيا ويجهيا جيڪو سلسلو اڃان تائين هلندڙ آهي. سيد علي ولد عباس چوٿين صدي هجري ۾ عربستان کان اچي سنڌ ۾ وسيو، پنهنجو نڪاڻو لڪي شاه صدر ۾ ٺاهيائين، سيد علي ولد عباس جي اولاد مان سيد صدرالدين لڪياري آهي. سيد صدرالدين جو اولاد سڄي سنڌ ۾ تڙيو پکڙيو. سيد صدرالدين معروف (شاه صدر) ولد سيد محمد، روشن نشانين ۽ ظاهر ڪرامتن جو مالڪ، وقت جو ولي زماني جي مشائخن جو سردار سيدن جو فخر ۽ جملي برڪتن جو جامع هو. سندس اولاد سنڌ ۾ نجيب خاندان ۽ اصل گهراڻي هجڻ ۾ مشهور آهي. سندس ڪجهه خاندان سيوهڻ ۾ رهي ٿو (1).

مير سيد صلاح الدين اصل لڪلوي (لڪيءَ) جي سيد سڳورن مان آهي. پنهنجي ذاتي صلاحيت جي وسيلي، دين خواه دنيا جي سڌاري ۾ ڪوشش ڪري نالو ڪڍيائين ۽ درگاه جي سجاده نشيني جي دولت نصيب ٿيس. سندس وجود پنهنجي پير جي نظر فيض اثر جي برڪت سان مريدن ۽ متعلقن جي هر طرح جي سڌاري جو باعث ٿيو. (2)

سيد صلاح الدين هي بزرگ شاه صدر الدين لڪلوي جو پوٽو آهي (3). هي صدر الدين شاه لڪياري جو ڀائيٽو هيو، لعل شهباز سان گڏجي سيوهڻ پهتو ۽ ان جو خليفو ٿيو. مريد، خدمتگار ۽ طالب ٿيو. لعل شهباز جي وصال بعد سندس سند جو وارث ۽ سجاده نشين ٿيو. (4) هي سيد

ابراهيم شاه جو جتي جو طالب ٿيو. سيد ابراهيم شاه جتي وري قلندر لعل شهباز جو معتقد هو (5)

مٿئين حوالن مان معلوم ٿئي ٿو ته مير سيد صلاح الدين شاه صدر جي خاندان مان آهي. ليڪن ڪو عالم لکي ٿو ته پوڻو هيو ڪو لکي ٿو ته پائيتو هيو. انهن محققن به ڪو مستند حوالو نه ڏنو آهي. صرف روايتن ۽ عقيدي جي بنياد تي لکيو ويو آهي، سائنسي تحقيق مطابق اُڪن ڏڪن کي رد ڪرڻ گهرجي. سنڌ جي تاريخ ۾ سڀ کان پهرين مير صلاح الدين جو احوال تحفته الڪرام ۾ موجود آهي. ان کي ئي اهميت ڏيڻ گهرجي. اڪثر محققن ان جو ئي ورجاءُ ڪيو آهي. مير سيد صلاح الدين، لڪياري خاندان جو اهل علم شخص هو.

### مير سيد صلاح الدين تي اولادي امير جو نالو ڪٿين پيو.

مير صلاح الدين کي نرينه اولاد نه ٿيندو هو. ”شاه صلاح الدين جنهن جي هٿ ۾ حضرت قلندر لعل شهباز جي درگاه جي خدمت هئي، حضرت لعل شهباز جي درگاه ۾ گهڻي التجا ڪيائين آخر ۾ حضور مان آواز ٻڌائين ته تنهنجو نالو شاه صلاح الدين اولادي (گهڻي اولاد وارو) رکيوسين. ان ڏينهن کان وٺي ڪري، شاه صلاح الدين کي اولاد بيشمار ٿيو. (6)

سيد صلاح الدين کي سيد ابراهيم جتي اولادي ٿيڻ لاءِ پڻ دعا ڪئي هئي ۽ پوءِ کيس گهڻو اولاد ٿيو (7)، ان کان پوءِ اولاد گهڻي هئڻ ڪر اولادي امير سڏجڻ لڳو. سندس مقبري واري جاءِ اولادي امير جي ڪافي سڏجي ٿي. مير علي شير قانع تحفته الڪرام ۾ مير سيد صلاح الدين جي پشت بابت لکي ٿو ته،

سندس فرزند رشيد سيد پير شاه پيءَ جي قائم مقامي ۽ درگاه جي سجاده نشيني سان سرفراز ٿيو. هورياضت جو صاحب هو. سڄي رات عبادت ڪندو هو. سياري خواه اونهاري ۾ نفل جي سڀ ڪنهن ٻارهيڻ رکمت کان پوءِ نئون غسل فرمائيندو هو. سنڌ جي حاڪم ميان نورمحمد ڪلهوڙي ڏاڍيءَ سک سان سندس زيارت جي درخواست ڪئي پر هن قبول نه ڪئي.

نيٺ هو سندس خدمت ۾ آيو تنهن تي ٻين سيدن ۽ خادمن کيس ڏاڍي  
تڪليف سان ٻاهر ڪڍيو. ڏسڻ سان چيائين ته هن کان پوءِ دنيا ۾ رهڻ  
چڱائي نه آهي ۽ جلد ئي گذاري ويو. (8)

### سنڌ جي حڪمران ميان نور محمد ڪلهوڙي جو دور ۽ سيوهڻ جون

#### حالتون

”ميان يار محمد جي وفات کانپوءِ سندس وڏو پٽ نورمحمد ڪلهوڙو  
پنهنجي علائقي جو 1131ھ ۾ حاڪم ٿي ويٺو ۽ خداآباد جي تخت گاه واري  
حيثيت برقرار رکيائين. هندستان جو حاڪم رفيع الدول مغل ڪمزور  
بادشاه هو. جنهن ذوالقعد 1131ھ 1719ع تي وفات ڪئي. 15 ذوالقعد  
1131ھ 18 سيپٽمبر 1719ع تي روشن اختر محمد شاه هندستان جي  
تخت جو وارث ٿيو. هن پنهنجي موت 1161ھ 1748ع تائين ڊگهو عرصو  
حڪومت هلائي ميان نور محمد پنهنجي جان نشينيءَ جو اطلاع دهلي درٻار  
تائين پهچايو ته:

هي (ميان نورمحمد) پنهنجي پيءُ جي جاءِ تي فرمانبرداريءَ لاءِ تيار  
آهي. اطاعت ۽ فدا ڪاري جا واجبات پورا ڪري رهيو آهي. حڪمن جي  
جي پورائي لاءِ ڪوشاڻ آهي. ايراني سرحدن جي قلعن، سبي، گنجابه ۽ ان  
کان سواءِ ٻين علائقن ۽ سيوستان جي لکن جي نگهبانيءَ جا فرائض ادا  
ڪري رهيو آهي. 1736ع ۾ سبي، بکر ۽ سيوهڻ ڪلهوڙن جي حڪم هيٺ  
هئا، ٿوري عرصي ۾ نئون حڪومت ۾ سندن حوالي ٿي. مخدوم دين محمد کي  
سيوستان کي سيوهڻ جي فتويٰ ۽ قضا تي مقرر ڪيائين. 1143ھ 1730ع  
ڌاري مير غلام علي آزاد واقع نويس مقرر ٿي آيو. انهيءَ دور ۾ ظالم بادشاه  
نادرشاه سنڌ تي ڪاهي آيو. جنهن شهر اجاڙي ڇڏيا. ۽ سنڌ ملڪ 1152ھ  
1739ع کان مغل سلطنت بجاءِ نادري بادشاه (ايران) جو حصو بنيو. ميان  
نورمحمد جي بهتر روپي سبب نادر خان هن کي شاه قلي خان جو لقب ڏنو.  
نادرشاه جي وفات 1160ھ / 1747ع ۾ ٿي. ان بعد وري مغل سنڌ جا وارث  
ٿي ويٺا. سيوهڻ حڪومت ميان نورمحمد جي هٿ هيٺ رهي. جيڪو

احمد شاھ ابدالئيءَ ميان نور محمد کي شاهنواز خان لقب ڏنو ۽ وعدو ورتائين ته جيترو خراج نادشاھ کي ڏنو ويندو هو. اوترو خرچ هر سال قنڌار جي دربار ۾ موڪلڻ گهرجي. ميان نور محمد جي ٻن پٽن بروھين شھزادين سان شاديون ٿيون. ميان نور محمد جيسلمير ۾ 12 صفر 1167ھ 9 ڊسمبر 1753ع تي وفات ڪئي. (9)

معلوم ٿئي ٿو ته مير صلاح الدين جو فرزند سيد پير شاھ سنڌ جي نامياري حڪمران ميان نور محمد ڪلهوڙي جي دور جو آهي. سندس والد سيد صلاح الدين شاھ نور محمد ڪلهوڙي جي والد ميان يار محمد ڪلهوڙي جي دؤر جو هوندو يا ڪجهه سال اڳ جو سمجھڻ گهرجي. جنهن محققن لکيو آ ته قلندر لعل شهباز مير صلاح الدين گڏ آيو انهن کان به غلطي ٿي آ جيڪا نظر اچي ٿي. ميان نور محمد جي حڪومت 1131ھ شروع ٿي. قلندر لعل شهباز جي وفات 650ھ ۾ ٿي. اندازن 400 سالن جو فرق آهي. مير سيد صلاح الدين ميان يار محمد ڪلهوڙي جي وقت ۾ حال حيات ٿي سگهي ٿو. جڏهن ته سندس پٽ پير شاھ ميان نور محمد جي دور ۾ حال حيات آهي. سيد صلاح الدين نيڪ بزرگ خدا جو ٻانهو قلندر لعل شهباز خدمتگار. اهل علم هو.

مٿي بيان ڪري آيا آهيون ته هڪ راوي لکي ٿو ته سيد صلاح الدين کي اولاد لاءِ دعا ابراهيم جتي ستي ڪئي پيو لکي ٿو. قلندر لعل شهباز اشارتن حڪم ڪيو هو اولاد جو. ”مرشد جي وفات کان پوءِ قلندر لعل شهباز جي درگاه جي خدمت ڪندو هو“ (10)

تاريخي اعتبار کان ڏسجي ته قلندر لعل شهباز جي وفات مهل سيد صلاح الدين جو وجود ئي نه هو. ان شخص کي قلندر لعل شهباز گڏ ڪيئن ڏيکارجي؟. مير سيد صلاح الدين جي مزار ڀرسان ٻه ٻيو مزارون به آهن، قياس آهي ته هڪ مزار سندس پٽ پير شاھ ۽ ٻي مزار ڀائٽي جي ٿي سگهي ٿي. هن ٽنهي مزارن جي مٿان مقبرو آهي، پاسي ۾ (8) مزارون ٻيون به آهن جن مان هڪ سيد ولي محمد شاھ لڪياري ٻي سيد گل محمد شاھ لڪياري جي آهي. ٻيون مزارون سيدن جي خاندان جون چيون وڃن ٿيون. ٻه ٻيون

مزارون جيچين جون آهن، اهي هاڻوڪي دور جون آهن، مير سيد صلاح الدين جو مقبرو قلندر لعل شهباز جي درگاه جي ويجهو اوڀر ۾ جامع اهل سنت مسجد جي ڀر ۾ آهي.

سيد صلاح الدين پنهنجي دور جو اهل علم، نيڪ درويش، صوفي، سچو سالڪ، قلندر لعل شهباز جو خدمت گار خدا جو سخي ٻانهو هو. پير شاه کانپوءِ سيد نور شاه سيد حيدر شاه نظر شاه اسد شاه به هن خاندان جا شخص هئا، جن جو ذڪر مير علي شير قانع ٺٽوي پڻ ڪيو آهي. ٿي سگهي ٿو ته انهن جون مزارون به مير صلاح الدين جي ڀرپاسي ۾ هجن.



## سيد ولي محمد شاه لڪياري

سنڌ جي سرزمين تي ڪيئي نيڪ انسان، مدبر، درويش، زميندار، علم وارا پيدا ٿيندا رهيا آهن. اهڙن شخصن ۾ سيد ولي محمد شاه لڪياري به هڪ هيو. شاه صاحب جو جنم سيد محمد مراد جي گهر 1868ع تي سيوهڙ شريف ۾ ٿيو. لڪياري ساداتن جي يعقوب پوٽي شاخ مان، سيد صلاح الدين شاه جي اولاد ۾ هو. جو قلندر شهباز جي درگاه جي سچي دل سان خدمت ڪرڻ ڪري، هر طرح نوازيل هو. کيس گهڻو اولاد هڪ طرف پيدا ٿيو ته ملڪيت به اڪيچار اچي وٽس ڪئي ٿي، چڱي زمينداري، هٿ ڪري ويا سيوهڙ تعلقي ۽ آسپاس ۾ خاص اوج ۽ اثر حاصل ڪري ويا هئا. (11) سيد ولي محمد شاه کي انگريزن جي دور ۾ وڏيون جاگيرون مليون هيون. ”سيوهڙ جي پسگردائي ۾ لڪياري ساداتن سان پريور هوندي هئي. سائين ولي محمد شاه قلندر لعل شهباز جو سجاده نشين به هيو ۽ سردار حبيب الله شاه جي وفات بعد لڪيارين جو پڳدار به ليکيو ويندو هيو. ڏاڍو اثر ۽ ڌاڪو هيس. سيوهڙ جي وچ شهر ۾ هڪ ڪڪائين اوطاق اندر ڪچهري ڪندو هو. قالين تي طول وهائڻ سان پني ٽيڪي ويهندو هو. مهمانداري ۽ مهمان نوازي ۾ سنڌ جي اعليٰ روايتن جو رکڀال هو. پر خيال، سنڌي چوڻي وانگر ”بادشاهي“ هيس. (12)

”سيوهڙ - تعلقي جو هيڊڪوارٽر هو. اُتي سيد ميان ولي محمد شاه قلندر لعل شهباز جي درگاه سان واسطي هئڻ ڪري خاص حيثيت رکندو هو. ان ڪري هن سڀني تعلقي جي لڪياري سيدن کي ان جي اڳواڻي هيٺ گڏ ڪرڻ جي ڪوشش شروع ڪئي. اها سندس ڪوشش ذري گهٽ ڪامياب ٿي وئي.“ (13)

قلندر لعل شهباز جي خدمت هر روز بناناغي، ٽيهه چاليهه ورهيه نهايت صداقت ۽ دل سان ڪندو رهيو. هر روز صبح جو پره ڦٽڻ کان اڳ موسم آهر، ٽي کان پنجين تائين اتي درگاه تي وڃي، پنهنجي هٿن سان ڪلف

کولي، مزار جي صفائي ڪري نون گلن جي دستار پهرائي، دعائون گهري، سج اڀرڻ مهل ٻاهر نڪرندو هو. پر جي اتفاقاً بيمار ٿيندو هو ته به پاڻ کڻائي ويندو هو. درگاه تي باوضو صاف ڪپڙن سان، پوريءَ پابندي سان ورهين جا ورهيه هر روز وڃڻ ڪو معمولي ڪم نه هو. (14)

### سيد ولي محمد شاه ۽ سياست.

شاه صاحب تعلقه لوڪل بورڊ جو صدر به رهيو هو. ”هڪ دفعي سنڌ اسيمبليءَ جي ميمبريءَ لاءِ بطور اميدوار اٿي ڪٽو ٿيو. سامهون جي ايم سيد هو. سندس ڪاميابي جي بنهه اميد ڪانه هئي. پاڻ نه ووتن لاءِ ڪنهن ڏانهن وڃڻ جي قابل هو. نه آئيني يا هنگامي سياست جي پرجهه پروڙ هئس. سيوهڻ کان ٻاهر نڪري ئي ڪونه ٿي سگهيو ڇو ته انهن ڏينهن جي رواج مطابق کيس هر صبح جو چئين بجي وڃي قلندر لعل سائين جي مقبري جو قلف کولڻو ۽ شام جو بند ڪرڻو پوندو هو. انهيءَ ئي سبب ڪري انگريز سرڪار به کيس عدالتن يا آفيسن ۾ حاضر ٿيڻ جي پابنديءَ کان قانوني طرح آجو ڪري ڇڏيو هو. اهڙين حالتن ۾ سائين جو اليڪشن لڙڻ ۽ چونڊجڻ کان پوءِ ڪراچي رهڻ (سنڌ ايجان هائڊ بمبئي صوبي کان جدا ٿي هئي) قياس کان ٻاهر هو. پر سندس ڪن خليفن کي اليڪشن جي بهاني شايد (شير ميري) ڪرڻ جو ارادو هو. تنهن ڪري خواهه خواهه ڇاڙه ڏئي ڪٿي سائينءَ کي بطور اميدوار بيهاريائون. جي ايم سيد نه ٿي گهريو ته اهڙو بزرگ اليڪشن جي پيڙا ۾ اچي. يا سندس مقابلي ۾ هارائي پنهنجي سجاده جي گهٽتائي ڪري ويهجي. تنهنڪري هڪ وفد وٺي کيس هٿ کڻائڻ لاءِ التجا واسطي هليو. (آءُ پير علي محمد راشدي) ان وفد ۾ شامل هوس. خوش خير عافيت بعد سائين ولي محمد شاه احوال پڇيا. ملڪ سڪندر خان جو نومڙين جو سردار ۽ ڪوهستان جي علائقي جو مکيه ماڻهو هو ۽ اسان سان وفد ۾ شامل هو. اسان جي پاران احوال ڏنا. احوال ڏيندي ملڪ صاحب عرض ڪيس ته جي ايم سيد انگريزي ڄاڻي ٿو ۽ ڪائونسل جي ڪارروائي به انگريزي ۾ هلي ٿي. تنهن ڪري کيس چونڊي موڪلڻ ٿي بهتر ٿيندو. سائين ولي محمد شاه ڪاوڙجي پيو فرمايائين اوهين چئو ٿا ته جي ايم سيد انگريزي ڄاڻي ٿو. ڀلا هيئنر ٻڌائي ته انگريزي ۾ ”ڦوسي“ کي ڇا چئبو آهي؟

جي ايمر سيد کي بدبخت ”قوسيءَ“ جي انگريزي ڪانه آئي، ۽ سائين ولي محمد شاھ التجا کي رد ڪري ڇڏيو. پر سڀني کي ماني ڪارائي موٽائي ڇڏيو اليڪشن جو نتيجو اهوئي نڪتو جيڪو نڪرڻو هو، جي ايمر سيد کٽيو (15). ۽ سائين ولي محمد شاھ لڪياري هاريو.

سيد ولي محمد شاھ لڪياري وڏي هاڪ وارو ماڻهو هيو. وڏو جاگيردار هيو. سيوهڻ کان لڪي شاھ صدر تائين جاگيرون هيس. انگريز سرڪار جي خاص مهرباني هئس. قلندر لعل شهباز جو به سجاده نشين هيو. پنهنجي سادات برادري جو به اڳواڻ رهيو، چڱي هلت چلت وارو انسان هيو. پيري مريدي جام هيس. سياسي سماجي اڳواڻ هيو سنڌ جي مفڪر سائين جي ايمر سيد سان سٺا لاڳاپا هئس. سائين جي ايمر سيد سان اليڪشن سنڌ اسيمبليءَ جي ميمبريءَ لاءِ 1937ع ۾ لڙيو. ان وقت عمر رسيده هيس اليڪشن لڙڻ مهل 69 سال عمر هيس.

### اولاد ۽ وفات

وڏن شاهن جي گذاري وڃڻ پوءِ ساري آڪهه مان صرف ميان ولي محمد شاھ وڃي بچيو هو. باقي ٻين کي اولاد ڪونه ٿيو. اول ۾ هن کي به اولاد ڪونه هو. جنهن ڪري سندس سالي، ميان ناٿن شاھ جو فرزند، محمد وارث کي پٽ ڪري نڀايائين. ليڪن آخري عمر ۾ خليفي محمد زمان عباسي جي نياڻي سان شادي ڪيائين. (16) مولوي عبدالغفور همايوني سندس معتقد هو. هو اهل الله وارو هو. جنهن الله رب العزت کان سيد صاحب جي لاءِ نرين اولاد واسطي دعا گهري. (17) کيس پيري ۾ هڪ پٽ ڄائو جنهن جو نالو سيد گل محمد شاھ لڪياري رکيائون. سيد ولي محمد شاھ 1357ھ مطابق 26 آڪٽوبر 1938ع تي وفات ڪئي. (سيد صلاح الدين اولادي امير) جي مقبري جي پاسي ۾ مدفن ڪيو ويو.



## سيد گل محمد شاه لڪياري

سيد گل محمد شاه وڏي هاڪ وارو مڙس، پنهنجي والد سيد ولي محمد شاه کان به اڳتي ويو. اٽلي ويهڻي، رهڻي ڪهڻي ۽ پوشاڪ چوٽ چڙهيس هئس. سندس جنم 1338ھ 25 جون 1917ع ۾ سيوهڻ شريف ٿيو.

“گل محمد شاه لڪياري جو گل هو. اڃان وڃڻ جي ويل ڪانه هيس پر ڏاڍي جي سڌ کي ڪيئن مٽائي ها؟ سائين ولي محمد شاه جو اڪيلو فرزند، پيءُ کان پوءِ جوانيءَ ۾ ئي قلندر لعل شهباز جو سجاده نشين بڻيو. سو به اهڙي سمي ۾ جڏهن اڃان قلندر تي اوقاف<sup>1</sup> وارن جو قبضو ڪونه هو. هونءَ به وڏين درگاهن جا سجاده نشين اڃا (گهور جا ڏوڪڙ) ڪونه بڻيا ها. وڏي نٺ نانگر سان رهندا هئا. هت ته قلندر سائين جي درگاه هئي، ان جو سجاده نشين سيد گل محمد شاه جهڙو سهڻو جوان! (ڏاڍو عياش) ڏاڍو مهمان نواز ڏاڍو هٿ جو ڪليل، ڏاڍيءَ همت وارو ۽ پنهنجائي ۾ ڏاڍو غيرت وارو ڏک سک ۾ پنهنجن کي هيڪلو نه ڇڏيندو، دوست ٿيو ته پيرو پڇندو، ڪٿي هڪل ٿي ته منهن نه موڙيندو.“ (18)

سيد گل محمد شاه لڪياري هڪ سخي انسان هو جيري لاءِ ٻڪري گهندو هو. سندس دسترخوان تي سڄي ملڪ خصوصن سنڌ جا امير هر وقت موجود هوندا هئا. شهيد ذوالفقار علي ڀٽو ۽ ڪيئي سياستدان سندس دوست هئا. (19)

<sup>1</sup> قلندر لعل شهباز جي درگاه 1960ع ۾ اوقاف وارن جي تحليل ۾ آئي.

## سياست ۽ تعليم

ان زماني جي اميرن جي پتن وانگر لکڻ پڙهڻ سان ڪانه پئي هئس. پر ان هوندي به ورهين جا ورهيه سيوهڻ ميونسپالٽي ۽ دادو ضلعو لوڪل بورڊ جي پريزيڊنٽي هلائيندو رهيو. سنڌ اسيمبلي جو ميمبر به ٿيو (20) اهڙن ڀلن ماڻهن کان به ڪي غلطيون ٿي وينديون آهن. سنڌ کي وڏو نقصان ڏيندڙ ون يونٽ هيو. افسوس جو گل محمد شاھ به ون يونٽ جي حمايت ۾ ووت ڏنو. ”ون يونٽ ٺهڻ وقت اسيمبلي جا ٽوٽل 110 ميمبر هئا، جن مان اٺ ميمبر غير حاضر يا حڪومت طرفان نظر بند ڪيا ويا هئا. 11 ڊسمبر 1954ع تي ٿيندڙ اجلاس ۾ 98 ميمبر ون يونٽ جي حق ۾ 4 ميمبرن مخالفت ۾ ووت ڏنو. (21) گل محمد شاھ به انهن 98 ميمبرن ۾ شامل هو. جن ون يونٽ جي حمايت ۾ ووت ڏنو هو.

”ايتري قدر جو جيڪڏهن ڪو ٻيو دوست آشنا وڃ ۾ اميدوار بيهجي ويو ته پاڻ هٿ ڪڍي ان لاءِ جاءِ خالي ڪري ڏيندو هو. دوستن وٽان هر وقت گهمرو ڪندو رهندو. بي وقت در ڪٽڪيو ته سمجهو سائين گل محمد شاھ اچي ويو ۽ گهڙيون ويهندو ۽ ڍنگ ڳالھين جا ڪندو ۽ روانو ٿي ويندو. ڪنهن اليڪشن ۾ دوست يا مت مائٽ جو طرف ورتائين ته پٿر جو انسان بڻجي آنجهيءَ مانجهيءَ چوويهه ڪلاڪ پيو هلندو. ڪم دوست جو ٿيندو. (22) ۽ خرچ پنهنجو پيو ڪندو.

سيوهڻ جي هن مڙس مٿير جو ڪو جواب نه هو. ”سيوهڻ جي ريلوي لائن سان ڪو يار دوست ترين ۾ لانگهائو ٿيو ته سندس گهران قسما قسم مانيءَ جا ٽالهه پر جي اسٽيشن تي ايندا هئا. گهڻو ڪري ماني سان گڏ لانگهائو مهمانن سان ملڻ لاءِ به هليو ايندو هو. وڏي رسائي وارو مڙس هو. سندس خاطر انگريز جي ڏينهن جا ريلوي بابو به گاڏي سيوهڻ اسٽيشن تي بيهاري ڇڏيندا هئا. جيستائين گل محمد شاھ موڪل نه ڏئي. تيستائين گارڊ جهنڊي نه ڏيکاريندو هو.“ (23)

سيوهڻ جو بادشاھ ته قلندر آهي، پر بادشاھ جي باغ جو ”مور“ گل محمد هو. اڄ بادشاھ به موجود ۽ سندس باغ به، پر مور جنت ۾ پيو ٽلي (24) سيد گل

محمد شاه جي وفات 2 شعبان 1387ھ 1967ع تي حيدرآباد ۾ ٿي، کيس سيوهڻ والد جي پيرن ۾ (سيد صلاح الدين اولادي امير) جي ڪافي ۾ مدفن ڪيو ويو. کيس ٽي پٽ ٿيا؛

(1) سيد محمد مراد شاه جنم 1934ع وفات 2015ع.

(2) سيد صادق شاه معروف سيد حاجن شاه جنم 1947ع.

(3) سيد الله بخش شاه جنم 1963ع

۽ 5 نياڻيون هيون. سندس وڏو پٽ سيد محمد مراد علي شاه 6 مارچ 2015ع تي وفات ڪري چڪو آهي. ان کي سيد صلاح الدين شاه جي ڪافي ۾ ٻاهرئين دروازي وٽ مدفون ڪيو ويو آهي. جڏهن ته سيد حاجن شاه ۽ سيد الله بخش شاه حال حيات آهن.



## مددي ڪتاب ۽ حوالو

- (1) نٽوي مير علي شير قانع، ”تحفۃ الڪرام“ سنڌي ادبي بورڊ ڄامشورو 2004ع ص 299.
- (2) نٽوي مير علي شير قانع، حوالواڳ آيل آهي. ص 291
- (3) سيوهاڻي ماسٽر محمد پربل سولنگي، گلزار قلندر، قلندر شهباز اڪيڊمي حيدرآباد 1972ع ص 172
- (4) سيوهاڻي خير محمد برڙو، سيوهڻ صدين کان، مراد پبليڪشن سيوهڻ شريف 2009ع ص 116
- (5) پتو عنايت الله، ”شان قلندر“، الشهباز پبلشر فوٽو اسٽيٽ سيوهڻ شريف، 2013ع ص 97
- (6) سيوهاڻي ماسٽر محمد پربل سولنگي، حوالواڳ آيل آهي. ص 173
- (7) پتو عنايت الله، شان قلندر، حوالواڳ آيل آهي. ص 97
- (8) نٽوي مير علي شير قانع، حوالواڳ آيل آهي. ص 291
- (9) سيوهاڻي خير محمد برڙو، ”سيوهڻ صدين کان“، مراد پبليڪيشن سيوهڻ شريف 2009ع ص 295
- (10) پتو عنايت الله، ”شان قلندر“، حوالواڳ آيل آهي. ص 97
- (11) سيد جي ايم، جنب گذاريم جن سين، روشني پبليڪيشن ڪنڊيارو 2009ع ص 497.
- (12) راشدي پير علي محمد، اُهي ڏينهن اُهي شينهن، روشني پبليڪيشن ڪنڊيارو 2009ع ص 497
- (13) سيد جي ايم، جنب گذاريم جن سين، حوالواڳ آيل آهي. ص 502
- (14) سيد جي ايم، جنب گذاريم جن سين، حوالواڳ آيل آهي. ص 498
- (15) راشدي پير علي محمد، اُهي ڏينهن اُهي شينهن، روشني پبليڪيشن ڪنڊيارو 2010ع ص 354-355
- (16) سيد جي ايم، جنب گذاريم جن سين، حوالواڳ آيل آهي. ص 497
- (17) سيوهاڻي خير محمد برڙو، سيوهڻ صدين کان مراد پبليڪيشن سيوهڻ شريف 2009ع ص 384

- (18) راشدي پير علي محمد ”اهي ڏينهن اهي شينهن“ حوالاڳ آيل آهي.  
377
- (19) مغل آفتاب رضا قاضي، سيوستان کان سيوهڻ تائين“ اداره شهباز  
حيدرآباد 2015ع ص 251
- (20) راشدي پير علي محمد راشدي اُهي ڏينهن اُهي شينهن حوالاڳ آيل  
آهي. 377
- (21) سنڌي يوسف ”هڪ سنڌ به نظام“ سچائي اشاعت گهر ڏڙو 2013ع ص  
272
- (22) راشدي پير علي محمد، حوالاڳ آيل آهي. ص 377
- (23) راشدي پير علي محمد، حوالاڳ آيل آهي. ص 377
- (24) راشدي پير علي محمد، حوالاڳ آيل آهي. ص 377

## شيخ عبدالرزاق جيلاني ”سخي پاڻ سلطان“

حضرت سخي پاڻ سلطان جو اصل نالو حضرت شيخ عبدالرزاق جيلاني هو. پاڻ حضرت شيخ عبدالقادر جيلاني ”ثاني“ جا فرزند آهن. شيخ عبدالقادر جيلاني ثاني، جي والد جو نالو حضرت شيخ حسن جيلاني المعروف شيخ محمد حسيني هو. جيڪي پيرن پير حضرت سيد عبدالقادر جيلاني<sup>ح</sup> جا فرزند هيا، حضرت شيخ عبدالرزاق جيلاني سخي پاڻ سلطان ڏهين صدي هجري جي شروعاتي دور ۾ سيوهڻ ۾ آيا.<sup>1</sup>

سيوهڻ ۾ هن وقت سخي پاڻ سلطان جي نالي سان پورو محلو آهي. سخي پاڻ سلطان<sup>ح</sup> جي ڪري هن محلي تي اهو نالو پئجي ويو آهي. جڏهن ته سندس اصل نالي کان گهٽ ماڻهو واقف آهن. جڏهن سخي پاڻ سلطان نالو مشهور آهي. سخي پاڻ سلطان جو 7\_8\_9 ذوالحج تي ميلو لڳايو ويندو آهي.

سخي پاڻ سلطان پاڻ پنهنجي وقت جا وڏا عالم دين هيا، ۽ صاحب ڪرامت هئا. اڪثر سخاوت تمام گهڻي ڪندا هئا. سخاوت جي شاهانه انداز ڪري کين سخي پاڻ سلطان سڏيو وڃي ٿو. سندن آستان تي هيميشه سرد و سماع جون محفلون ٿينديون هيون، سندن محفلن ۾ فقراءِ توڙي وقت جا امراءِ شريڪ ٿيندا هئا.<sup>2</sup>

سخي پاڻ سلطان جو مقبرو سيوهڻ جي تاريخي قلعي جي ڏکڻ ۾ شهر ۾ موجود آهي. سندن مقبري ۾ اڪيلي مزار آهي. مقبرو ويجهڙائي دور جو ٺهيل آهي. سخي پاڻ سلطان جي مقبري ڀرسان هڪ ٻيو مقبرو به آهي، جنهن لاءِ ٻڌايو وڃي ٿو ته، هي فقير سخي پاڻ سلطان جو مريد هيو اصل وڏا ان جا انديا جا هئا. پاڪستان ٺهڻ کان پوءِ ڪراچي لڏي آيا. سيد مشتاق

<sup>1</sup> دهر مست قلندر مئگزين سيوهڻ شريف 2014ع ص 22

<sup>2</sup> دهر مست قلندر مئگزين حوالاڳ آيل آهي. ص 22

احمد چشتي<sup>3</sup>، وصيت ڪئي هئي، جي منهنجو موت ٿي پئي ته مونکي سيوهڻ ۾ دفنايو وڃي. سيد مشتاق احمد جو روڊ ايڪسيڊنٽ ٿي پيو زخمن جا سور نه سهندي وصال پاتائين، سندس ڪراچي جي هڪ قبرستان ۾ مدفون ڪيو ويو. سيوهڻ ۾ تبرڪ طور سيد مشتاق احمد جا ڪپڙا ۽ هڪ آگر مدفون ڪري مزار ٺاهي وئي آهي، ان مٿان مقبرو به ٺهيل آهي. سندس مزار مبارڪ تي هي ڪتبو لکيل آهي.

سيد مشتاق احمد چشتي

ولد سيد حافظ احمد حسين چشتي

وفات 27 رمضان 1391ھ

7 نومبر 1971.

سخي پاڻ سلطان جي مقبري جي احاطي ۾ ڪيتريون ئي ٻيون مزارون به آهن.



<sup>3</sup> سيد مشتاق احمد جي معلومات سخي پاڻ سلطان جي فقير کان ورتي وئي.

## معصوم شيخ محمود ۽ شيخ احمد (پير پوٽا)

هن درگاه جي چوڌاري قبرستان آهي. سنڌ جي ناليواري بزرگ سبزواري سيدن جي وڏي سيد مير ڪلان جي مقبري جي اولهه ۾ هي مقبرو موجود آهي.

شيخ محمود ۽ شيخ احمد جون ننڍيون مزارون آهن. جئين ٻارن جو عام مزارون ننڍيون هونديون آهن. ان ڪري هنن کي ”معصوم“ سڏيو وڃي ٿو. معصوم جي نالي سان سيوهڙ ۾ محلو آهي، پرپاسي جا رهواسي ۽ پاڻ کي معصومن جا رهاڻشي سڏائيندا آهن.

”هنن معصومن لاءِ روايت ملي ٿي ته هي معصوم پنهنجي پيءُ سان گڏ تبليغ لاءِ هتي آيا هئا، پر ڪافرن هٿان شهيد ٿي ويا، هي قادري طريقي سان واسطو رکن ٿا جنهن جي ڪري قادري طريقي سان واسطو رکندڙ اڪثر ماڻهو هن درگاه جا مريد آهن. هيءَ درگاه مغليه اڏاوت جو شاهڪار آهي“<sup>1</sup>.

چيو وڃي ٿو ته هي ٻئي ڀائر آهن. سيد عبدالقادر جيلاني بغداد جي خاندان جا چچيا وڃن ٿا. معلوم نه ٿي سگهيو آهي ته هي ڪهڙي دور ۾ سيوهڙ آيا؟ والد صاحب جو نالو ڇا هو؟ ننڍڙا معصوم هئا؟ ڪنهن ڪتاب يا ڪنهن وتان معلومات نه ملي سگهي آهي. شيخ محمود ۽ شيخ احمد جي احاطي ۾ ڪيتريون ئي ٻيون مزارون به آهن.



<sup>1</sup> دم مست قلندر مڱڙين سلسليوار سيوهڙ شريف 2014ع صفحو 23

## سيد عبدالله شاه علوي

هي بزرگ به قلندر لعل شهباز جو طالب هو. ابدالن واري ڪافي انهي بزرگ جي نالي سان مشهور آهي. ڪافيءَ ۾ لعل سائينءَ جي روت پچائڻ وارو رواج آهي<sup>(1)</sup>. هيءَ ڪافي ڇهل ابدال ڪافي به سڏجي ٿي. جڏهن ته ابدال سبزواري سيد آهن. جڏهن ته عبدالله شاه علوي، سبزواري ناهي. روايت آهي ته هي بزرگ به قلندر لعل شهباز جي دور جو آهي. ليڪن ان ڳالهه ۾ ڪا صداقت نظر نه ٿي اچي. ڪو پختو احوال نه ملي سگهيو آهي. جنهن تي اعتبار ڪڍي ڪجي. سيد عبدالله شاه علوي جي مزار ڇهل ابدال ڪافي ۾ موجود آهي.



<sup>(1)</sup> سنڌي ميمڻ عبدالمجيد تذڪره شهباز ثقافت کاتو حڪومت سنڌ 2012ع.

## سيد مير ڪلان سبزواري سيوهاڻي

(مير ڪلان ۽ سندس خاندان جو احوال)

سيد مير ڪلان ڪربلا جي عظيم القدر ساداتن مان آهي. سندن وڏا انهيءَ مبارڪ سرزمين کان آيل هئا، سيد مير ڪلان جڏهن قنڌار پهتو تڏهن مير شير قلندر جنهن جون ڪرامتون ۽ مناقب مشهور آهن. جنهن جي مزار قنڌار کان ٽي فرسخ (9 ميل) الهندي طرف اشڪلچ ۾ آهي، اتان سندس لنگهڻ ٿيو. سنڌ جي فتح کان پوءِ مير ڪلان قنڌار کان سنڌ ۾ تشریف فرما ٿي. سيوستان (سيوهڻ) جي پسگردائي ۾ رهجي پيو ۽ گهڻو ڪري قدوت الواصلين مخدوم شهباز قلندر جي مزار پُر انوار تي گذاريندو هو. زهد ۽ عبادت ۾ سندس مت ڪونه هو. فقيرن ۽ مسڪين جي ڏاڍي مدد ڪندو هو ۽ پٺيان گهڻو ئي اولاد ڇڏيائين. (1)

مير ڪلان پهريائين سيوهڻ جي پسگردائي (ڪپڙوڻ) نالي ڳوٺ ۾ اچي رهيو پوءِ سيوهڻ ۾ اچي رهيو. لعل سائين سان لاڳاپي جي ڪري درگاه جي گاديءَ ۾ سندس اولاد جو حضور رهيو. (2)

سيد صاحب ڪربلا جا رهاڪو هئا. اتان لڏي اچي قنڌار ۾ رهيا. مرزا شاه بيگ جو سنڌ فتح ڪرڻ کانپوءِ سنڌ آيا ۽ سيوستان جي ڀرسان اچي رهڻ لڳا. سندن گهڻو وقت حضرت قلندر لعل شهباز جي مزار تي گذرندو هو. عبادت ۽ پرهيزگاري ۾ پنهنجو مت پاڻ هئا. (3)

سيد مير ڪلان امن پسند، صلح پسند، نيڪ بزرگ، امين ۽ صادق هيو. ديندار نيڪ دار، پرهيزگار، پنهنجي دور جو هڪ بهترين شخص هيو. پنهنجي عبادتن سان گڏ سياسي، سماجي ڀلائي جي ڪم حصو وٺندو هيو. (4) مير ڪلان جو شجرو هن ريت ملي ٿو:

سيد مير ڪلان ولد سيد ولي، ولد سيد محمود، ولد سيد جعفر ولد سيد مغفور، ولد سيد محمد ولد علي، ولد ابي طالب محمد ولد علي، ولد هيبت الله ولد ثعلب، ولد محمد ولد علي، ولد احمد ولد حسن محمد ولد ابراهيم ولد

محمد، ولد موسيٰ کاظم. ولد جعفر صادق، ولد محمد باقر. ولد امام زين العابدين ولد حضرت سيدنا حسين ولد علي رضه ولد ابي طالب. (5)

مير گلان سيد بابا ابراهيم ولي، ولد سيد محمود، ولد سيد جعفر. ولد سيد مغفور. ولد سيد محمد، ولد سيد علي، ولد سيد ابي طالب، ولد سيد محمد، ولد سيد علي، سيد هيبير الله ولد يعلب، ولد سيد محمد ولد سيد احمد، ولد سيد ولي، ولد سيد محمد حسن، ولد سيد محمد ابراهيم ولد سيد امام موسيٰ کاظم. (6)

مير گلان شاه ولد سيد ولي، ولد سيد محمود، ولد سيد جعفر ولد سيد مغفور ولد سيد محمد، ولد سيد علي، ولد سيد هيبير الله ولد سيد يعلب، ولد سيد محمد (محمد علي) ولد سيد احمد ولد محمد حسن ولد سيد ابراهيم ولد سيد امام موسيٰ کاظم. (7)

تنهي شجرن ۾ گهٽ وڌائي نظر اچي ٿي، پير حسام الدين (محمد) کي حضرت موسيٰ کاظم جو پٽ ڄاڻايو آهي. الشهباز واري ۽ شجرو سادات مروندي سبزواري ۾ ابراهيم کي حضرت موسيٰ کاظم جو پٽ ڄاڻايو ويو آهي.

### سيد مير گلان جو سڀ کان پهرين ڪتاب ۾ احوال

سيد مير گلان جو سڀ کان پهرين احوال سنڌ جي اهم تاريخي ڪتاب، تاريخ معصومي ۾ موجود آهي. تحفته الڪرام واري ليکڪ ۽ ٻين سڀن محققن ان ڪتاب تان احوال کنيو آهي. ان کان پهرين مير گلان جو احوال ڪنهن به ڪتاب مان نه ٿو ملي. مير معصوم بکري واري تاريخ معصومي ۾ سيد مير گلان جو ذڪر ڪيو. مير محمد معصوم بکري جي والد سيد صفائي، شادي مير گلان جي نياڻي سان ڪئي هئي، خانداني حوالي سان مير معصوم بکري وارو، سيد مير گلان جو ڏوهنڻو ٿئي. مير محمد معصوم بکري 7 رمضان المبارڪ سومر ڏينهن 944ھ (1543) ۾ پيدا ٿيو. وفات 1014ھ مير معصوم ’تاريخ سنڌ‘ عرف ’تاريخ

معصومي، 1009ھ ڌاري لڳ ڀڳ لکي آهي. سيوهڻ شريف مير معصوم جو نانائو شهر آهي.

### سيد مير گلان جي شخصيت

”سيد مير گلان فضيلت، زهد ۽ تقوي جي ڪري بي نظير هو. مسڪينن فقيرن ۽ دل وارن لاءِ سندس دل ۾ بي انتها ڪاڍو هيو. انهي پرهيز گاري، فقير دوستي ۽ مسڪين نوازيءَ هنن نون ماڳن ۾ کيس جلد ئي اهڙي ريت مقبول ۽ مشهور ڪري ڇڏيو سندس اوطاق اوڙي پاڙي جي ڌڪيل ۽ آڙايل انسان لاءِ مرڪز ۽ مرجع ٿي ويئي. (8)

سيد مير گلان پنهنجي دور جو نيك انسان، بزرگ، سچو محبت ڏيڻ وارو شخص هو. جنهن پنهنجي دور ۾ وڏي عزت ۽ نالو ماڻيو. سندس واسطا اميرن، نوابن، نڪ پانهن سان هئا.

### سيد مير گلان جي دور جا حڪمران ۽ سياسي حالتون

شاه بيگ ارغون شاه حسن ارغون 896ھ ۽ مرزا عيسيٰ ترخان (اول) مير معصوم بکريءَ، تاريخ معصومي ۾ سيد مير گلان کي شاه حسن ارغون جو همعصر لکيو آهي. جيڪا هڪ حقيقت آهي. مرزا شاه حسن ارغون مرزا شاه بيگ جو فرزند ارجمند هئو. مرزا شاه حسن ارغون 12 ربيع الاول 962ھ 1555ع تي وفات ڪئي. 34 سال حڪومت ڪيائين. مير محمد معصوم بکري حڪمران شاه حسن ارغون ڪجهه ديني علم سيوهڻ جي مشهور عالم قاضي ڌڻي سيوهاڻي جي مدرسي ۾ پڙهيا هئا. اهو ذڪر مير محمد معصوم پاڻ تاريخ معصومي ۾ لکيو آهي، ان وقت مير گلان زنده هو. شاه حسن ارغون ۽ سيد مير گلان همعصر هئا.

”همايون بادشاه جمادي الاول 948ھ 1541ع ۾ بکرجي مهم يادگار ناصر مرزا جي حوالي ڪري پاڻ سيوستان تي اچي ڪاه ڪيائين، قلعي جي جاين جڳهن کي اڳ ۾ ئي شاه حسن برباد ڪري ڇڏيو هو. سو همايوني

قلعي جو گهيرو ڪيو ويٺو رهيو. اها خبر جڏهن شاه حسن کي پئي ته ”سن“ آيو ۽ ڪاهي ڪوٽي پيڙيون گڏ ڪرڻ شروع ڪيائين.

مير عليڪا، شاه حسن جي حڪم سان سيوستان پهتو ۽ ڪنهن طريقي سان قلعي اندر داخل ٿي ويو. جڏهن همايون کي ان جي خبر پئي ته قلعي ۾ ڪات هڻڻ جو حڪم ڏنائين. سپاهين انهيءَ مهل هڪڙي ڀت ڪيرائي وڌي ڀر قلعي وارن مڙسي ڪري وري جلدي ٺاهي ورتي. جنهن سان همايون جا حوصلا پست ٿي ويا (9). شاه حسن جي هوشياري ڪري همايون بادشاه سيوهڻ جي قلعي تي قبضو نه ڪري سگهيو ۽ واپس موٽي ويو. شاه حسن جي وفات کان پوءِ مرزا عيسيٰ ترخان سنڌ جي واڳ سنڀالي.

مرزا شاه حسن جي وفات کان پوءِ سندس پويون وقت ڏسي لا ولد مرڻ سبب پڻ اميرن، مرزا عيسيٰ ترخان ۽ سلطان محمود بکريءَ جي وچ ۾ سنڌ جي قبضي ڪرڻ لاءِ سخت اختلاف پيدا ٿيا. (10)

”سلطان محمود به هڪ وڏو لشڪر ساڻ ڪري لڙائي لاءِ تيار ٿي آيو. طرفين ۾ جنگ ٿي. ٻه ئي دفعا جهڙپون ٿيون، جنهن ۾ طرفين جا سپاهي قتل ٿيا. سلطان محمود کي جڏهن مقابلي جي باقي طاقت نه رهي تڏهن هو بکر جي قلعي ۾ قلع بند ٿي ويٺو ۽ هوڏانهن مرزا عيسيٰ ترخان قلعي کي مضبوط گهيرو ڪري، تنگ ڪرڻ شروع ڪيو جنهن سان قلعي ۾ ماڻهن جو ڪاروبار ۾ مشڪل ۽ خلل پيا. لاچار سلطان محمود، مير معصوم بکري جي ناني سيد مير ڪلان کي مرزا عيسيٰ ترخان ڏي موڪليو. جنهن کيس حقوق آشنائي، دوستي ۽ اخلاص کان آگاه ڪري التماس ڪيو ته بکر سلطان محمود کي ڏي، جوهندستان جي سرحد تي واقع آهي ۽ حقيقت ۾ آهي به هن جو باقي سيوستان ماتحت نوڪرن ۽ رشتي دارن سميت مرزا عيسيٰ ترخان جو آهي.“ (11)

\* مرزا قليچ بيگ ڪتاب قديم سنڌ ۾ لکيو آهي ته سيد مير ڪلان بيان به حڪمرانن جا ٺاه ڪرايا هئا. (مير حاجن مير)

اسين مٿي ذڪر ڪري آيا آهيون ته سلطان محمود ۽ مرزا عيسيٰ ترخان جو ٺاه سيد مير ڪلان سبزواري سيوهاڻي ڪرايو هو. جنهن سان علائقي ۾ امن رهيو نه ته جنگ ۽ تڪرار ۾ ڪيئي جانيون ضايع ٿين ها. ڪيئي خاندان برباد ٿين ها.

ٿي سگهي ٿو سيد مير ڪلان سبزواري ڪپڙوني ڪي ٻيا به صلح ڪرايا هجن پر وڌيڪ ڪو (ٺاهن) جو احوال نه ملي سگهيو آهي، ليڪن سيد مير ڪلان سيوهاڻي، امن پسند انسان هيو. چڱائي هن جو پيشو هيو. ضرور ڪي ٻيا به صلح (ٺاه) ڪيا هوندا آهن. ان دور جي حالتن مان معلوم ٿئي ٿو ته جنگيون، تڪرار، ظلم حڪمران جا پاڻ ۾ اڪثر رهيا آهن ۽ اقتدار حاصل ڪرڻ لاءِ وڏا ظلم به ڪندا هئا. پر سيد مير ڪلان سيوهاڻي جو ڪردار صاف، سچو، خدا جي نيڪ ٻانهي وارو آهي، جيڪو هميشه امن ۽ محبت، چاهيندو هو.

### سيد مير ڪلان جو اولاد

سيد برڪو (برڪ)

سيد محمد

سيد محمود

سيد طالب. (12)

سيد حسام الدين راشديءَ مير معصوم بکري واري ڪتاب ۾ سيد مير ڪلان جي وڏي پٽ جو نالو برڪو لکيو آهي. جڏهن ته شجره سادات مروندي سبزواري ۾ (برڪ) لکيل آهي. جڏهن ته ابدالن واري شجري ۾ برڪت لکيل آهي. اهو شخص هڪڙو ئي آهي، جنهن جو نالو (برڪو) ئي آهي. سيد مير ڪلان سيوهاڻي ڪي پهرئين پٽ مان ڪو اولاد نه ٿيو.

سيد مير ڪلان سيوهاڻي ڪي ٽنهي پٽن مان گهڻو اولاد ٿيو، جيڪو وڌندو رهيو. هن وقت تائين سيوهڻ ۾ چار خاندان سيد مير ڪلان جي خاندان مان آهن ڪجهه ٻيا به گهر آهن، جيڪي چون ٿا اسان به سيد مير ڪلان جي اولاد مان آهيون.

سيد مير ڪلان جي پٽي نمبر پٽ سيد محمد مان هن وقت هڪڙا ڪٽ ڏئي ۽ ٻيا ابدال سڏائن ٿا. ٽٽي نمبر پٽ سيد محمود مان سيد حاجي موٽيل شاه سبزواري جو خاندان آهي. جن وٽ شجرو سادات مروندي سبزواري موجود آهي. چوٿين نمبر پٽ سيد طالب مان سيد وريل شاه سبزواري جو خاندان موجود آهي.

### ڳوٺ تي ڪپڙوٽ جو نالو ڪيئن پيو

سيد مير ڪلان سيوهاڻي هڪ گهاٽي ڪپڙ هيٺان عبادت ڪندو هيو. اتي ٻيا به ڪجهه گهاٽا ڪپڙ هوندا هيا. ڪپڙ هڪ گهاٽي وڻ جو قسم آهي جنهن ۾ سنهيون سنهيون ٽاريون ٽاريون ٿينديون آهن. هن ۾ پن به گهڻا ٿيندا آهن. اڪثر اُس کان بچڻ لاءِ ماڻهو هن وڻ جي هيٺان ويهندا آهن، ڳوٺ (ڪپڙوٽ) تعلقو سيوهڻ ۾ منچر جي ويجهو سيوهڻ شهر جي اتر اولهه ۾ هن وقت به موجود آهي. ڪپڙن جي ڪري ڳوٺ جو نالو ڪپڙوٽ پيو ۽ ڳوٺ جا رهاڪو ڪپڙوٽي سڏجڻ لڳا.

### سيد مير ڪلان جي وفات


”مير معصوم پنهنجي تاريخ 1009ھ جي آسپاس لکي پوري ڪئي آهي. مير ڪلان جي سلسلي ۾ سندس لکيل عبارت مان اندازو ٿئي ٿو ته ترخانن جي دور ۾ مير موصوف انتقال ڪيو هوندو. قياس آهي ته مير ڪلان عيسيٰ ترخان جي آخري سالن (962-973ھ ۾ لاڏاڻو ڪيل ٿو ڏسجي، ڇاڪاڻ ته ميرزا عيسيٰ جي اولاد ۾ جيڪو جنگ و جدل ٿيو، يا مرزا باقي پنهنجن خواه پروان مٿان مامرا مڇايا ۽ خون خرابا ڪيا. انهيءَ سلسلي ۾ مير ڪلان جو ڪٿي به نالو ڪونه آيو آهي.“ (13)

### سيد مير ڪلان جو مقبرو ۽ قبرستان

سيد مير ڪلان جو مقبرو سيوهڻ شهر ۾ پير پوٽن جي قبرستان ۾ موجود آهي، هن مقام کي سبزواري سيدن جو قبرستان به چوندا آهن. ان جي

## سيوهڻ جون تاريخي درگاهون : مير حاجن مير

پاسي ۾ معصومن جو قبرستان به موجود آهي. سيد مير ڪلان جو مقبرو پهرين ڏهيل هوندو هو. هن وقت سيد آصف علي شاه سبزواري مير ڪلان جو مقبرو ٻيهر تعمير ڪرايو آهي. سيد مير ڪلان جي ٿوري مفاصلي تي 6 مقبرا ٻيا به آهن جيڪي ڪلهوڙن ۽ ميرن جي دور جا چئي سگهجن ٿا. وڌيڪ احوال هن نقشي ۾ ڏٺو ويو آهي.



## نتيجو

سيد مير ڪلان قلندر لعل شهباز سان گڏ نه آيو هئو جن به ڪتابن اهو لکيو آهي ته سيد مير ڪلان لعل شهباز سان گڏ آيو هئو انهن کان پل ٿي آهي. انهن ليکڪن ڪوبه حوالو نه ڏنو آهي ته انهن اهو حوالو ڪٿان ورتو آهي. رڳو ڏڪن کان ڪم ورتو اٿن، جڏهن ته سڀ کان اول احوال تاريخ معصومي ۾ موجود آهي، اهو ليکڪ مير معصوم جو ڏهتو ٿئي. مير معصوم لکي ٿو ته سيد مير ڪلان مرزا عيسيٰ ترخان ۽ سلطان محمود جو (ٺاه) ڪرايو. جڏهن ته قلندر لعل شهباز جي وفات 650ھ ۾ ٿي ۽ مرزا عيسيٰ ترخان جي حڪومت 962ھ کان 973ھ تائين رهي. جڏهن ته قلندر جي وفات 673ع آهي. هاڻ پڪ سان چئي سگهجي ٿو ته مير ڪلان قلندر لعل شهباز کان گهڻو پوءِ سنڌ ۾ آيو.

سيد مير ڪلان جي شخصيت ايمانداري، سچائي، نيڪ بزرگ واري آهي. صلح پسند، امن ۽ پيار جو پيروڪار هو. قلندر لعل شهباز جو وڏو عقيدت مند هو. نيڪ نمازي صوم صلوات ۽ عبادت جو پابند هو. سندس (ٺاهن) ڪري ڪيئي جانيون بچيون هيون، ڪيئي گهر بربادي کان بچي ويا هئا. آخري وقت ۾ سيوهڻ اچي وسايائين. سندس خاندان هن وقت تائين قلندر لعل شهباز جا خادمن آهن. سندس جي شخصيت سياسي ۽ سماجي ۽ درويش واري هئي.



## حوالا ۽ مددي ڪتاب

1. بکري مير محمد معصوم، ”تاريخي معصومي“، سنڌي ادبي بورڊ ڄامشورو 2006ع ص 192
2. ميمڻ عبدالمجيد سنڌي ڊاڪٽر، ”حضرت لعل شهباز قلندر“، روشني پبليڪيشن ڪنڊيارو 2007ع ص 200
3. قدوسي اعجاز الحق، سنڌ جي تاريخ، مهراڻ اڪيڊمي 2017ع ص 274
4. سيوهاڻي خير محمد ٻرڙو، ”سيوهڻ صدين کان“، مراد پبليڪيشن سيوهڻ 2009ع ص 115

5. راشدي سيد حسام الدين، مير محمد معصوم بکري، سنڌي ادبي بورڊ 2005ع ص 37
6. سيوهاڻي جليل الشهباز، ثقافت کاتو حڪومت سنڌ 2012ع ص 37
7. ”شجره سادات مروندي سبزواري“، خانداني شجرو.
8. راشدي سيد حسام الدين، ”مير محمد معصوم بکري، سنڌي ادبي بورڊ ڄامشورو 2005ع ص 32-33
9. قدوسي اعجاز الحق، سنڌ جي تاريخ، مھراڻ اڪيڊمي 2017ع ص 264
10. راشدي سيد حسام الدين، ”مير محمد معصوم بکري“، سنڌي ادبي بورڊ ڄامشورو 2005ع ص 33
11. نٿوي سيد مير محمد بن جلال، ”ترخان نامو“، سنڌي ادبي بورڊ ڄامشورو 2005ع ص 63
12. راشدي سيد حسام الدين، ”مير محمد معصوم بکري“، سنڌي ادبي بورڊ ڄامشورو 2005ع ص 36
13. راشدي سيد حسام الدين، مير محمد معصوم بکري، سنڌي ادبي بورڊ ڄامشورو 2005ع ص 35

## سيد پورا بادل شير

”سيوهڻ صدين کان ولين درويشن جو ديرو رهيو آهي. هن سرزمين ۾ جتي سلطان اولياءَ حضرت قلندر شهباز<sup>1</sup> آرامي آهن، اتي سندن کان اڳ توڙي سندن دور جا همعصر ۽ پوءِ جا سڄا سالڪ به مدفون به آهن. انهن سڄن سالڪن ۾ ڪائنات فيض حاصل ڪندڙ ۽ قلندري رنگ ۾ رنگيل فقيرائي سالڪ حضرت پورا بادل شير جو شمار سندن پيارن ۾ ٿئي ٿو.“<sup>1</sup> ”سيد پورا بادل شير ميرڪلان جي فرزند محمد جي خاندان مان ڪامل فقير ٿي گذريو آهي.“<sup>2</sup> افغانستان جي علائقي قنڌار کان آيل هن درويش جو واسطو قنڌار جي وڏي درگاه بابا شير قلندر سان به هو.<sup>3</sup> پورا بادل شير جي حوالي سان هي چوڻي سيوهڻ ۾ مشهور آهي:

”پورا بادل شير، دشمن نون ڏنڊا ڦير“

### سيد پورا بادل شير کي ڪٿڻي جو لقب ڪيئن مليو

پوري بادل شير جو خاندان هن وقت تائين ڪٿڻي سڏرائيندو آهي. ”هي درويش طالبي قبولي قلندر لعل شهباز جي روضي جي اوڀر واري دروازي کان سامهون ’سر‘ تي ويهي رياضت الاهي ڪندو هو. هڪ دفعي ”اولادي“ جي خاندان جي هڪ شخص ٿڌو هڻي اها سر ڪڍي ورتي ۽ چيائين ته اسان جي مرشد جي اڳيان سر تي چوڀڻو آهي. ان کان پوءِ شاه اولادي جي گادي نشين کي لعل سائين طرفان روحاني حڪم ٿيو ته ان گستاخي جي ڪري بادل شير کي ڪٿڻي ٺهرائي ڏني وڃي، ان درويش، فقير کي

<sup>1</sup> سيوهاڻي نظير حيات سوينئر لڄپال قلندر ضلعي حڪومت ڄامشورو 2015ع ص 21

<sup>2</sup> ميمڻ عبدالمجيد سنڌي ڊاڪٽر ”تذڪره شهباز“ ثقافت کاتو حڪومت سنڌ 2013ع ص 90

<sup>3</sup> سيوهاڻي نظير حيات سوينئر حوالاڳ آيل آهي. ص 21

ڪٽ نهرائي ڏني وئي. سر جي بجاءِ ڪٽ تي ويهي طالبيءَ جي سڪ پوري ڪندو هيو.<sup>4</sup> ان کان پوءِ هي سيد ڪٽ ڏئي سڌجڻ لڳا.

سيد پورو بادل شير سير سياحت ڪرڻ وارو شخص نظر اچي ٿو. ملتان، انڊيا، قنڌار ۽ ٻين جاين جا ديدار نصيب ٿيس. خانداني مرشد شير قلندر قنڌاري هئس. سندس کي ڪافي لقبن سان سڏيو ويندو آهي. جن ۾ ”شير بادشاه“ ”پورا بادشاه“ بادل شير وغيره مشهور آهن، هي اهل الله شخص نيڪ بزرگ خدا جو ٻانهو هيو، ۽ قلندر لعل شهباز جو سچو سالڪ هو.

”سخي پورا بادل شير سنڌ جي حڪمران ميان يار محمد ڪلهوڙي جي دور جو آهي (5).<sup>5</sup> ميان يار محمد ڪلهوڙي جي وفات 1130ھ آهي. پورا بادل شير جي مزار قلندر لعل شهباز جي دروازي جي اوڀر ڏکڻ واقع آهي. هن وقت پورا بادل شير سان 2 مزارون پيون به آهن (1). موج درياءَ شاھ (غلام نبي شاھ اول) پيو خضر علي شاھ، تي پيون مزارون ٿوري مفاصلي تي آهن جي ويجهڙ واري دور جون آهن.

سيد معدن درياءَ شاھ ولد موج درياءَ شاھ 4 جنوري 1985ع تي وفات ڪيائين معدن درياءَ شاھ کي ٽي پٽ هئا. سيد موج درياءَ شاھ ثاني وفات 1996ع، سيد غلام نبي شاھ ثاني جي وفات 2002ع. جڏهن ته سندس ڀاءُ حسن درياءَ شاھ جي وفات 2015ع تي ٿي آهي.

## نتيجو

سيد پورا بادل شير پنهنجي دور جو هڪ نيڪ بزرگ هو. سيد مير ڪلان جي پٽ محمد جي اولاد مان آهي. افغانستان کان نه آيو آهي. ليڪن سير سياحت جو شوقين رهيو آ. ملتان، انڊيا، قنڌار سياحت لاءِ ويو آهي. محترم نظير حيات سيوهاڻي پنهنجي مقالي ۾ حوالو ڪون ڏنو آهي ته هن اهو احوال ڪٿان ورتو آهي ته پورا بادشاه افغانستان کان آيو آهي. بنا حوالي جي اهو احوال رد ڪري سگهجي ٿو.

<sup>4</sup> ٻرڙو خير محمد سيوهاڻي سيوهڻ صدين کان اڳ مراد پبليڪيشن ص 116

<sup>5</sup> سيوهاڻي نظير حيات سووينئر 2015ع حوالا اڳ آيل آهي. ص 24

## نوٽ

سيد حاڪم علي شاھ سنڌ جي قديم آثارن جي ڊائريڪٽري ڇپائيندڙ سنڌ لئنگويج اٿارٽي حيدرآباد 2017ع جي پيڇ 295 تي لکيو آهي ته مير ڪلان جي قبرستان ۾ پورا بادل شير جو روضو آهي. اها سائين جن کان پل ٿي آهي. مير ڪلان جو قبرستان ۾ پورا بادل شير جو مقبرو نه آهي. پورا بادل شير جو مقبرو درگاه قلندر لعل شهباز جي دروازي وٽ موجود آهي. (مير حاجن مير)



پورا بادل شير ڪافيءَ جي تصوير 1838ع

## سيد نهال شاه نوري سبزواري

”ڪاٻڙوئي جي سيدن مان آهي، جو سيوهڻ سان تعلق رکندڙ هڪ ڳوٺ آهي. اصلي متولي شيخن کان زبردستي مخدوم عليہ رح درگاه جي سجاده نشينيءَ جو مالڪ ٿيو. پير جي گهڻي فيض سبب مٿي ذڪر ڪيل لڪ علوي سيد جي اولاد جي سجاده نشينن کان وڌي ويو ۽ درگاه جي دروازي جي ٻاهران تخت تي ويهڻ جي خصوصيت عطا ٿيس“ (1)، ”سندس مٿان وڏو مقبرو اڏيل آهي“ (2)، جيڪو هن وقت زبون واري حالت ۾ آهي. سيد نهال شاه نوري سيد مير ڪلان جي خاندان مان آهي. ”سبزواري ڪاٻڙوئي سيدن مان هي پهريون قلندر لعل شهباز جو سجاده نشين هو“ (3). سيد نهال شاه نوري ڪلهوڙن جي دور جو بزرگ ٿي گذريو آهي. سندس مقبرو قلندر لعل شهباز جي مقبري جي ڏکڻ اوڀر ۾ موجود چوڌياري کان ٻاهران پير ۾ آهي.



### حوالا

1. علي شير قانع ٺٽوي تحفته الڪرام سنڌي ادبي بورڊ ڄامشورو 2004ع ص 290.
2. پرڙو خير محمد سيوهاڻي ”سيوهڻ صدين کان“ مراد پبليڪيشن سيوهڻ شريف 2009ع ص 308

### نوٽ

درگاه جي ٻاهران ويهڻ واري خصوصيت هن وقت ختم آهي.

## سيد ڏاڏو بيگن شاه سبزواري

سيد نهال شاه نوري ۽ ڏاڏو بيگن شاه سبزواري به مير ڪلان جي خاندان مان ٿي گذريا آهن.<sup>1</sup> سيد ڏاڏي بيگن شاه جي مزار قلندر لعل شهباز تي ويندڙ رستي پراڻي گيت واري پاسي اوڀر ڏکڻ ۾ قديمي سيد، سيد مظفر علي شاه سبزواري جي گهر جي اولهه ۾ (چوڪ وٽ) آهي. هي درويش ميرن جي دور جو ٿي سگهي ٿو، ليڪن پڪو احوال ڪٿان معلوم نه ٿي سگهيو آهي. ڏاڏي بيگن شاه سبزواري جي مٿان پهرين مزار مبارڪ ڪانه هئي. هاڻ ڪجهه سال ٿيا آهن ته هن مزار جي مٿان پاڙي جي مختلف برادرين گڏجي مقبرو ٺهرايو آهي. هن مقالي لکندڙ پنهنجي اکين سان مقبرو ٺهندي ڏٺو. مقبري جي ٺهڻ کي پنج سال کن ٿيا آهن. سبزواري جي شجري ۾ به ”بيگن شاه“ جو نالو موجود آهي.



<sup>1</sup> عبدالمجيد سنڌي ميمڻ ڊاڪٽر ”حضرت قلندر لعل شهباز“ روشني پبليڪيشن

ڪنڊيارو 2007ع ص 200

## **سيد غضنفر علي شاه معروف (غازن شاه) ڪٽ ڏٺي**

سيد غضنفر علي شاه ولد غلام علي شاه جي گهر سيوهڻ شريف ۾ پيدا ٿيو. سندن ڪي هڪ پٽ هيو جيڪو 17-18 سالن جي عمر ۾ وفات ڪري ويو. ٻڌايو وڃي ٿو ته سندن ٻيو ڪو اولاد ڪونه هو. سيد غضنفر علي شاه پورا بادل شير جي خاندان مان آهي. سندس مقبرو سيوهڻ ۾ سبزواري محلي جي وچ ۾ آهي. ڪيئي مريد، فقير، سالڪ ايندا رهن ٿا زيارت ڪن ٿا. ۽ دلي سڪون حاصل ڪن ٿا. غضنفر جي وفات 1920ع ڌاري سيوهڻ ۾ ٿي. سندس مقبري تي خوبصورت پينٽنگ ٿيل آهي جيڪا ڏسڻ وٽان آهي.

■

## سيد حاجي موٽيل شاه سبزواري

سنڌ ڌرتيءَ هر دور ۾ عالم، زاهد، عابد، شاعر، اديب، بزرگ، درويش نيڪ ٻانهائپيدا ڪيا آهن. اهڙن نيڪ بزرگن ۾ سيد موٽيل شاه سبزواري به هڪ هيو. سيد حاجي موٽيل شاه جو جنم 1901ع تي سيد جيئندل شاه جي گهر سيوهڻ شريف ۾ ٿيو. سندس شجرو هن ريت ملي ٿو.

سيد حاجي موٽيل شاه ولد سيد جيئندل شاه (اول) ولد سيد رکيل شاه ولد سيد علي رضا شاه ولد سيد حيدر شاه، سيد گل محمد شاه (اول)، ولد سيد شير يزدان شاه ولد سيد علي بخش شاه ولد سيد ذوالفقار علي شاه ولد سيد عادل شاه (اول) ولد سيد علي مراد شاه ولد سيد علي محمد شاه (اول) ولد سيد رکيل شاه (اول) ولد سيد علي رضا شاه (اول) ولد سيد گل محمد شاه (اول) ولد شير يزدان شاه ولد سيد عيدن شاه ولد سيد مير زمان شاه ولد سيد محمود شاه ولد سيد مير ڪلان شاه (1).

سيد حاجي موٽيل شاه ديني تعليم سيوهڻ مان حاصل ڪئي. پاڻ قرآن شريف جي قرئت وڏي آواز ۾ ڪندو هيو. گوڻ نيرو بلال تعلقو سعيد آباد ۾ پنهنجي آستاني تي چلا ڪٽائيندا هئا. قلندر لعل شهباز جو وڏو عقيدت مند هيو. قلندر لعل شهباز تي ٻه دفعا ڏينهن ۾ زيارت لاءِ ويندو هيو. پاڻ نيڪ نمازي اهل دل انسان، عالم، صوفي، درويش اخلاقي قدرن جو مالڪ هيو.

سيد حاجي موٽيل شاه هڪ درويش صفت، خدا وارو، سخي مرد ۽ صوم و صلوات جو پابند هو. هميشه نيڪيءَ جي ڪمن جي تلقين ڪندو هيو. مهمان نواز به هو. سدائين سندس آستاني تي پيرن، فقيرن، مريدن ۽ مهمانن جون محفلون مٿيون پيون هونديون هيون. ادب سان گهڻو چاه رکندو هيو. سنڌ جو مشهور محقق ڊاڪٽر نبي بخش بلوچ به اڪثر ڪري وٽن ايندو هيو ۽ خط و ڪتابت پڻ ڪندو هو. (2)

سيد حاجي موٽيل شاه سعودي عرب به ويو هئو. ڏکي مالڪ ۽ محبوب مٺي جي زيارت ڪري، حج جا فرائض انجام ڏئي واپس سيوهڻ موٽي آيو. سند والد صاحب سيد جيئندل شاه انگريز دور ۾ پوليس صوبيدار هيو. سيد

جيئندل شاه ملازمت دوران ڪافي سٺا ڪم ڪيا جنهن ڪري انگريز سرڪار تمغن ۽ انعامن سان نوازيندا هئا.

سيد حاجي موٽيل شاه پنهنجي دور ۾ هر مهيني جي سنڌي / اسلامي 21 تاريخ تي ننگر خيرات ڪندا هيا. اهو خيرات جو سلسلو خاندان ۾ اڃا تائين جاري آهي. 21 تاريخ تي اها ڳالهه ڏسڻ وٽان هوندي آهي، مرشد پنهنجي هٿن سان مريد کي ننگر ڪٽي ڏيندو آهي. مريد کائيندو آهي، مرشد پيئو هوندو آهي، مريد ويٺي ننگر کائيندو آهي.

سيد حاجي موٽيل شاه جي والد سيد جيئندل شاه جون ٻه شاديون هيون، پهرين شادي سيد رکيل شاه سيد رشيد علي شاه مان سيد اسد الله شاه ۽ ٻي شادي مان اڪيلو سيد حاجي موٽيل شاه هيو.

سيد حاجي موٽيل شاه کي چار فرزند ٿيا

(1) سيد عزت علي شاه

(2) سيد غلام حيدر شاه

(3) سيد احمد علي شاه

(4) ڊاڪٽر منور علي شاه

سيد حاجي موٽيل شاه جي شادي سيوهڻ جي قاضي خاندان قاضي جان محمد صديقي جي نياڻي سان ٿيل هئي، سيوهڻ شريف ۾ هي قاضي خاندان قديمي رهاڪو آهي. مذهبي ۽ حڪمت جي حوالي سان اڄ به اهم ڪردار آهن. سيد موٽيل شاه پنهنجي دور جو هڪ درويش انسان هيو، جنهن انسانن ۾ محبت ورهائي، اخلاق جا سبق ڏنا، حق سچ چيو. هن ڀلاري بزرگ 1962ع تي هن دنيا کي ڇڏيو. سندس کي سيوهڻ شهر جي وچ ۾ سبزواري محلا ۾ پنهنجي اباڻي مسجد جي احاطي ۾ مدفون ڪيو ويو. پيري مريدي پوري سنڌ ۾ ڇڏيائون جن ۾ مختلف برادرين جا ماڻهو آهن سندن ڀلال ذات وارا گهڻا فقير آهن جن جي گهڻائي سعيد آباد ضلعو مٽياري ۾ ساکن آهي. ڀلال ذات وارن جو چوڻ آهي سندن ذات مرشد طرفان مليل آهي.







## سيد عزت علي شاه سبزواري

سيد عزت علي شاه ولد سيد حاجي موتيل شاه سبزواري جي گهر ۾ 1939-11-16 تي سيوهڻ شريف ۾ جنم ورتو. پرائمري تعليم سيوهڻ شريف مان حاصل ڪئي. وڌيڪ تعليم حاصل ڪرڻ لاءِ هالا ويو. سروري ڪاليج هالا مان انٽر جي ڊگري حاصل ڪيائين. مخدوم امين فهمير هالا وارو، ناليوارو شاعر ۽ سياستدان سندن ڪلاس ميت هيو. پاڻ سوشل اسٽوڊنٽ فيڊريشن جو صدر پڻ رهيو.

سيد عزت علي شاه پنهنجي والد صاحب جي نقش قدم تي هلندي هر مهيني جي اڪيهينءَ جي خيرات کي جاري رکيو. غريبن ۽ بيواهن جي مدد ڪندا هئا، ۽ انهن جا همدرد پڻ هئا. درگاه تي روزانو حاضري پنهنجي والد وانگر ڀريندا هئا ۽ خدمت ڪندا هئا. (3)

سنڌ جو اڳوڻو وزير اعليٰ سيد عبدالله شاه سندن ويجهو دوست هيو. اڳتي هلي سندن دوستي عزازت ۾ تبديل ٿي وئي. شاه صاحب پنهنجي سياست پيپلزپارٽي کان ئي شروع ڪئي. هو سيوهڻ ۾ پيپلزپارٽي جو اهم اڳواڻ هيو. وزير اعليٰ سنڌ سيد عبدالله شاه اڪثر وٽن ايندو هو. هن ڪافي بيروزگارن کي نوڪريون مفت ۾ وٺي ڏنيون، ڪيترائي گهر خوشحال ڪيا. هو غريبن کي پڙهائڻ لاءِ به همتائيندو هيو. خير خيراتون ڪندو هيو 1988ع تي پيپلزپارٽي کيس ايم پي اي جي تڪيٽ ڏيڻ جي آڇ ڪئي، پر سيد صاحب قبول نه ڪئي. سيد عزت علي شاه يارن جو يار خوش اخلاق ۽ سخي انسان هيو. سياسي، سماجي ۽ مذهبي حوالي سان گهڻي ڄاڻ رکندڙ شخص هو.

سيد عزت علي شاه صاحب تائيم جو وڏو پابند هيو. صبح جواڻي نماز پڙهي ان کان پوءِ قرآن شريف جي تلاوت ڪري قلندر لعل شهباز جي درگاه تي ويندو هيو. پاڻ درگاه تي بهاري به ڏيندو هيو. اتان موٽي ننگر ورهائيندو هيو. شاه صاحب جي خاندان وٽ تي وقت ننگر جي رسم اڄ به جاري آهي.

هن ننگر جو سلسلو اڄ به هلندو رهي ٿو. سون جي تعداد ۾ مسافر، زيارتي، عقيدتمند ۽ شهر جا غريب ڪائيندا آهن ۽ سنڌي مهيني جي 21 تاريخ تي وڏو ننگر ٿيندو آهي. هن سخي انسان 15\_11\_2000 تي فاني دنيا کي ڇڏي راه رباني ورتي، سندس اباڻي قبرستان مير ڪلان جي مقبري ويجهو مدفون ڪيو ويو.

مير ڪلان جو قبرستان 100 کن ايڪڙن تي مشتمل هيو. پر هاڻي ان جو گهڻو حصو ماڻهن قبضا ڪري گهر ٺاهي ڇڏيا آهن. هن وقت هي ٽن حصن ۾ ورهايل نظر اچي ٿو. هڪ حصو معصومن جو مقام، ٻيو مير ڪلان سبزواري جو قبرستان ٽيون موجوده سبزواري سيدن جو قبرستان هن قبرستان ۾ هزارن جي تعداد ۾ مزارون موجود آهن، جن ۾ مختلف ذاتين وارا به مدفون آهن.



## سيد غلام حيدر شاه

سيد غلام حيدر شاه ولد سيد حاجي مڙيل شاه سبزواري جي گهر ۾ 1944ع-3-4 تي سيوهڻ شريف ۾ پيدا ٿيو. پرائمري تعليم سيوهڻ، ميٽرڪ طالب الموليٰ هاءِ اسڪول دادو مان ۽ بي اي ۽ ايل ايل بي جي ڊگري سنڌ يونيورسٽي مان حاصل ڪيائين. سيد غلام حيدر شاه صاحب ٿوري وقت لاءِ سرڪاري نوڪري ڪئي بعد ۾ نوڪري ڇڏي ڏنائين. پوءِ زمينداري سياست ڪيائين. پاڻ کليل دل انسان هيو. 13-07-2006 تي دل جي دوري سبب وفات ڪري ويا. مرحوم کي اباڻي قبرستان ۾ سيد عزت علي شاه جي ويجهو مدفون ڪيو ويو. سنڌ ۾ فرزند ٿيا.

سيد شهزاد حيدر شاه ۽ سيد ذیشان حيدر شاه

■

## سيد احمد علي شاه

سيد احمد علي شاه ولد سيد حاجي موٽيل شاه جي گهر ۾ 11-26 1949 تي جنم ورتو. پاڻ پيري فقيري هن وقت سنڀالي ٿو. درگاه قلندر لعل شهباز تي روزانو زيارت لاءِ وڃي ٿو. سيد احمد علي شاه پنهنجي والد صاحب جي نقش قدم عين تي اڄ به هلي رهيا آهن. سندن فقيري سلسلي جي ڪري مريد ڏاڳي ڦيٽي لاءِ گهڻا راغب آهن.

■

## ڊاڪٽر سيد منور علي شاه

ڊاڪٽر سيد منور علي شاه جو جنم 1958-10-22 تي سيد موٽيل شاه جي گهر سيوهڻ شريف ۾ پيدا ٿيو. سيد منور علي شاه صاحب لياقت ميڊيڪل يونيورسٽي مان ايم بي بي ايس جي ڊگري 1983ع ۾ حاصل ڪئي. گهڻو وقت (لمس) ڄامشورو جي اهم عهدن تي فائز رهيو پاڻ سرجري ۾ ماسٽرس ڪئي هئائين. اي ڊي او هيلٿ ضلعو ڄامشورو جي پوست تي به رهيو. سندس هٿ ۾ وڏي شفا هئي، ڪيئي مريضن کي شفاياب بنايائين، جڏهن يونيورسٽي ۽ ڪوٽڙي ۾ پوست تي هيو ته سيوهڻ مان جيڪو مريض ٿي ويندو هو ته ان کي وڏو عزت ڏيندو هيو. ڪيترن ئي غريب مريضن جي مدد پڻ ڪيائين. هن مسيحا پيشي سان لاڳاپيل شخص 03-10-2014 تي دم ڏئي حوالي ڪيو. هن کي اباڻي قبرستان، سبزواري سيدن جو مقام ۾ مدفون ڪيو ويو. سندس خدمت تي سيوهڻ اسپتال سيد عبدالله شاه انسٽيٽيوٽ (جيڪو هاڻي وجود ۾ آيو آهي) ان ۾ ڊائلاز سينٽر سندس نالي سان منسوب ڪيو ويو آهي. سيد عبدالله شاه انسٽيٽيوٽ سيوهڻ ۾ ٺهڻ سندن خواب هو. سيد عبدالله شاه انسٽيٽيوٽ سيوهڻ شريف ۾ ٺهيو. سيد عبدالله شاه انسٽيٽيوٽ ۾ هن وقت هزارين مريض شفاياب ٿين ٿا.



### حوالا

- (1) شجره سادات مروندي سبزواري
- (2) سيوهاڻي ٻرڙو خير محمد ”سيوهڻ صدين کان“ مراد پبليڪيشن سيوهڻ شريف ص 398
- (3) سيوهاڻي ٻرڙو خير محمد ”سيوهڻ صدين کان“ مراد پبليڪيشن سيوهڻ شريف ص 428
- (4) انٽرويو سيد آصف علي شاه صاحب

## سيد وريل شاه سبزواري

سيد وريل شاه سبزواري ولد سيد مظفر شاه سبزواري جو جنم 1901 ڌاري سيوهڻ شريف ۾ ٿيو. ابتدائي تعليم سيوهڻ مان حاصل ڪيائين بعد ۾ مختلف شهرن مان تعليم حاصل ڪيائين. سنڌ جي ساداتن مان پهريون گريجوئيٽ هو.

”شاه صاحب درگاه قلندر لعل شهباز جو سجاده نشين هو. سندس عزت ڀريو مقام هو. زمينداريءَ سان گڏوگڏ سياست به ڪندو هو. سيوهڻ ۽ پسگردائي جي ماڻهن جو پوڄهلو ۽ ڪم ايندڙ شخص هو. جنهن ڪري پاڻ تي دفعا تائون ڪاميٽي (ميونسپل ڪاميٽي سيوهڻ کي 2016 ۾ درجو مليو آهي) جو چيئرمين پڻ رهيو. (1)

سيد وريل شاه هڪ قتل سنڌ جي اڳوڻي وزيراعليٰ سنڌ سيد عبدالله شاه لڪياري جنم (1934ع وفات 2007ع) جي والد سيد مراد علي شاه واهڙ واري کي ڪيو هو. ڪتاب ”سيوستان کان سيوهڻ تائين“ جو ليکڪ قاضي آفتاب رضا مغل لکي ٿو ته:

”سيد وريل شاه سبزواري پستول ڪنيون، جيڪو چمڙي ڪور سان ڪٽ جي پائي ۾ لڙڪيو پئي. ان مان پستول ڪڍي پني ۾ ٿي پستول جي چرخي مان گوليون ڇنڊياڻين پنج نڪري ويون ڇهين رڪجي وئي نشي ۾ سائين کي خبر ڪانه پئي سائين نوڪر کي ڊيچاريندو رهيو. پستول جا خالي نڪاءَ ٿيندا رهيا. پستول ۾ ان گولي جو نمبر آيو ته سائين وريل شاه جي ڪٽ جي سامهون سيد مراد علي شاه ويٺو هو. هن پيري جيڪو نڪاءَ ٿيو سو خالي نه هو. پستول مان گولي نڪتي جيڪا سڌي سائين مراد علي شاه سينئر جي پيشاني ۾ لڳي. سائين ڪٽ تي ڪريو (2)، ڪجهه سال سيد وريل شاه جيل ۾ رهيو بعد ۾ آزاد ٿي آيو. 1958ع ۾ وفات ڪيائين. پنهنجي اباڻي قبرستان ۾ اڳئين وچ واري مقبري ۾ دفن ڪيو ويو. (ياد رهي ته تي مقبرا اڳين صف ۾ آهن)

سيد ورييل شاه کي چار فرزند ٿيا.

(1) سيد صادق علي شاه

(2) سيد ارشاد علي شاه سبزواري جنم ڊسمبر 1947ع وفات 28

آڪٽوبر 2015ع

(3) سيد فتح محمد شاه عرف سيد حاجن شاه سبزواري جنم

1944ع وفات آڪٽوبر 2015ع.

(4) سيد مظفر علي شاه

**سيد صادق علي شاه سبزواري**

سيد صادق شاه سبزواري هڪ قابل ۽ ڪامياب وڪيل ۽ شهر  
سيوهڻ جو سڀ کان اعليٰ تعليم يافته شخص هو. پاڻ ڪجھ وقت سيوهڻ  
ٽائون ڪاميٽي جو چيئرمين پڻ رهيو. بلند خيال، خدمت ۽ ڪرڻ جي اعليٰ  
ظرف کيس سيوهڻ جي ماڻهن ۾ دلچسپ بنايو (3). سندس ٻه پٽ هئا. سيد  
علي رضا شاه 1960ع ۾ ڄائو. 1980ع ۾ ننڍي عمر ۾ وفات ڪري ويو ۽ ٻيو  
نمبر پٽ ڊاڪٽر مهدي رضا شاه حال حيات آهي. سيد صادق علي شاه  
2000ع ڌاري وفات ڪري چڪو آهي. اباڻي قبرستان ۾ اڳئين اولهه واري  
مقبري ۾ مدفون ڪيو ويو. اندر مقبري ۾ ٻيون مزارون به آهن، پر انهن جي  
خبر نه پئجي سگهي آهي. صادق علي شاه جا ٻه پٽر سيد ارشاد علي شاه ۽  
سيد فتح محمد شاه عرف سيد حاجن شاه به دنيا ڇڏي چڪا آهن. باقي  
سيد مظفر علي شاه حال حيات آهي.



### حوالا ۽ مددي ڪتاب

(1) سيوهاڻي خير محمد ٻرڙو سيوهڻ صدين کان مراد پبليڪيشن سيوهڻ

2009 صفحو 387

(2) سيوهڻ کان سيوهڻ تائين قاضي آفتاب رضا مغل ادره شهباز 2015

صفحو 30

(3) سيوهاڻي خير محمد ٻرڙو حوالا ڳ آيل آهي. ص 428

## سيد ڪرم شاه ابدال سبزواري

سيد ڪرم شاه ابدال ولد سيد عدل درياءَ سبزواري سيوهڻ سڙيف ۾ ابدال حويلي ۾ 1932ع ۾ پيدا ٿيا. سندن والد سيد عدل دريا شاه سبزواري سيوهڻ جي ڇهل ابدال ڪافي ۾ مدفن آهي. سيد ڪرم شاه ابدال ديني تعليم سيوهڻ مان حاصل ڪئي. سندس ڪي قرآن شريف ياد هوند هو. وڌيڪ تعليم دادو مان حاصل ڪيائين پاڻ ست درجا پڙهيل هئا. ان وقت جا جنهن ڪي سنڌيءَ ۾ فائنل پاس چيو ويندو هو. سندس ڪلاسي بابا احمد علي قريشي (لعل باغ) غلام حيدر سولنگي (سيوهڻ جو اديب) سيد حاجن شاه سبزواري عرف (فتح محمد شاه) ۽ ٻيا هئا. سيد ڪرم شاه وارا چار پٽ هئا.

(1) سيد ڪرم شاه ابدال

(2) سيد راجن شاه، سيد راجن شاه جي مزار گولڊن گيٽ جي اوڀر ۾

درگاه ڪرم شاه ابدال جي ويجهو ٿوري مٿاهين تي موجود آهي.

سندس وفات 2008ع ۾ ٿي.

(3) سيد مير محمد شاه ننڍي جي عمر ۾ وفات ڪري ويو.

(4) سيد غلام محمد شاه ابدال

سيد ڪرم شاه ابدال قلندر لعل شهباز جو سجاده نشين ۽ قلندر لعل شهباز جو تمام وڏو معتقد هو. پاڻ درويشي، فقيري صفت انسان هئا. وڏي پيري مريدي هئس. پوري پاڪستان ۾ ماڻهو سندس وٽ ايندا ويندا هئا. سندس مزار پهرين هڪ ڪوئي نما جاءِ ۾ هئي. 2008ع کان پوءِ جڏهن قلندر لعل جي صحن سنڌ حڪومت طرفان وڌايو ويو ته سندس مزار صحن ۾ اچي وئي اتي هاڻ خوبصورت ننڍڙو مقبرو ٺاهيو ويو آهي جنهن کي چئني پاسن کان دروازا آهن ۽ خوبصورت دريون به لڳل اٿس. ٿاڻيل جي فرشبندي ٿيل اٿس.

سيد ڪرم شاه ابدال جا ڀاڳ ڀلا جو هن وقت قلندر لعل شهباز تي جيڪو زيارت ڪرڻ اچي ٿو. ته سندن مزار جي به زيارت ڪري ٿو. سندن زندگي قلندر لعل شهباز جي عشق ۾ گذري فقيري درويشي اپنايائون، مريدن جو هڪ وڏو سلسلو هوندو هئس. 19 صفر 5 جولاءِ 1996ع تي هن دنيا کي ڇڏي راه رباني ورتائون. مدفن قلندر لعل شهباز جي مقبري ”گولڊن گيت“ جي ڏکڻ ۾ پيراندي کان ڪيو ويو.

سيد ڪرم شاه ابدال کي 6 پٽ ٿيا.

(1) سيد مير محمد شاه جنم 1963ع

(2) سيد عدل دريا شاه جنم 1965ع

(3) سيد پربل شاه جنم 1967ع وفات 2013ع سندس مزار ڀٽي

محلا سيوهڻ شريف ۾ آهي.

(4) سيد امداد علي شاه جنم 1973ع

(5) سيد ثابت علي شاه جنم 1976ع

(6) سيد ذوالفقار علي شاه جنم 1980ع

سيد ڪرم شاه ابدال، سيد مير ڪلان جي خاندان مان هو. سندن شجرو سيد مير ڪلان سان ملي ٿو. سيوهڻ جا ڪت ڏٺي سيد به سندن عزيز آهن. سيد ڪرم شاه ابدال ڏيک ويڪ جو سهڻو، قداور شخص، ڪڏهن ٽوپي ته ڪڏهن پتڪو ٻڌندو هو. شهپر وڏا هوندا هئس. فقيرن مريدن سان ورتاءُ سٺو هوندو هئس.

(نوٽ) سيد ڪرم شاه ابدال جي معلومات سندن فرزند سيد امداد شاه

کان ورتي وئي.



## سيد ثابت علي شاه ڪربلائي سيوهاڻي

سنڌي ٻوليءَ ۾ سيد ثابت علي شاه ڪربلائي سيوهاڻي سنڌي مرثيه جو وڏو شاعر مڃيو وڃي ٿو. ”سيد ثابت علي شاه ملتان جي موسوي ساداتن سان تعلق رکندڙ هو. سندس ڏاڏو سيد نور محمد شاه روحاني رنگ ۾ رنگجي سنڌ پهتو. جنهن کان پوءِ پنهنجي فرزند ۽ ثابت علي شاه جي والد سيد مدار علي شاه کي سنڌ ۾ گهرايائين. سيد ثابت علي شاه جو جنم 1153ھ/1740ع ۾ سيوهڻ شريف ۾ ٿيو.“ (1)

سيد ثابت علي شاه جي ابتدائي مذهبي تعليم پنهنجي گهر ۾ ٿي. والد صاحب کيس توحيد، رسالت ۽ امامت جي تعليم ڏني. پڙهڻ جي عمر کي پهتو ته کيس آخوند عبدالرحمان جي مڪتب ۾ ويهاريو ويو. فارسي جي تعليم آخوند الياس محمد صوفيءَ وٽ ورتائين. مخدوم احسان وٽ عربي جا قاعدا پڙهيو ۽ محمد مراد وٽ عربيءَ جي تحصيل مڪمل ڪيائين ڪلام جي اصلاح غلام علي مداح کان ورتائين. (2)

سنڌ جو ناميارو حڪمران ميان سرفراز ڪلهوڙو به ڪلاس ميٽ هيو. ميان سرفراز ڪلهوڙو به غلام علي مداح جو شاگرد هو.

مرثيو خاص ڪري ان نظم کي چيو ويندو آهي، جنهن ۾ حضرت امام حسين اسلام ۽ سندس ساٿين جي شهادت تي ڏک/غم جو اظهار ڪيو وڃي ٿو (3). مرثيو پنهنجي نوعيت جو هڪ منفرد صنف سخن آهي. عرب ايران ۽ هند سنڌ ۾ ڪيترائي بلند پايه شاعر هن صنف ۾ طبع آزمائي ڪري چڪا آهن. انهن ۾ عرب جي خاتون شاعره خنساء (وفات 24ھ)، جنگ قادسيه ۾ چئن ڀائرن جي شهيد ٿيڻ تي صدمي ۾ مرثيا چيا. خنساء جي مرثيي جو زور بيان ۽ شدت غم مثالي آهي. عربي ۾ اڪثر شاعرن محبوبائن جي وفات تي به مرثيا چيا آهن. مهتمم بن نويرة پنهنجي ڀاءُ مالڪ جي قتل ٿيڻ تي مرثيو لکيو. حضرت عمر ان کي پنهنجي شهيد ٿيل ڀاءُ بابت مرثيو

لکڻ لاءِ چيو پر اهو مرثيو اهڙو نه لکي سگهيو. ائين امرء القيس ۽ ايام جاهليت جي ٻين شاعرن جي ڪلام ۾ غم واندوه جو بيان گهڻو آهي. ائين شيخ سعدي بغداد جي تباهي تي مرثيو شهر آشوب لکيو. پر مرثيو جنهن حوالي سان ڄاتو وڃي ٿو سو آهي حضرت امام حسين عليه السلام ۽ قضيه ڪربلا جو ذڪر ڪرڻ ۽ شهادتن تي غم ڪرڻ، مري ويلن جي باري ۾ ذڪر ڪرڻ ۽ اُن جا ڳڻ ڳاڻڻ عربيءَ ۾ هن صنف کي رثا ٿو چئجي. يورپ جي شاعرن به مرثيا نما لکيا آهن. انهن کي (Elegy) سڏيو ويو آهي. اُهي هي آهن چهره يا مڪڙو ماجرا، سراپا، رخصت يا موڪلاڻي، آمد، رجز، جنگ، شهادت ۽ پار ڪيڙ. ان کان پوءِ مرثئي جا اهم ڪردار ۽ حسيني جماعت ۽ يزبدي گروه جو بيان به مرتبي مطابق ايندو آهي. (4)

### سنڌي ٻولي جو پهريون وڏو مرثيه نگار شاعر

قديم دور ۾ سنڌي شاعري ڇند وديا تي ڪئي ويندي هئي. ڇند وديا هندستان جو هڪ قديم عروض آهي. عربستان ۾ وري علم عروض تحت لکيو ويندو آهي، ان جا ڪيئي بحر آهن. جيڪي شاعري جي وزن ۾ ڪتب ايندا آهن. سنڌي شاعري ۾ علم عروض جو بنياد 1700 عيسوي ڌاري پيو. جنهن ۾ سچل سرمست ۽ سيد ثابت علي شاه علم عروض تي لکيو. جنهن ۾ سچل ڇند وديا تي به لکيو آهي ليڪن سيد ثابت علي شاه علم عروض تي لکيو آهي. ”اهو صحيح آهي ته هن کان گذري ويل ڪيترن شاعرن جو ڪلام بيت وائي ڪافي سان گڏ علم عروض تي به موزون آهي، جن ۾ مناجات (جمن ۽ سرفراز) مولود (عبدالرؤف) ۽ ڪافيون به ڪيترن ئي شاعرن جون عروض موجب آهن. انهن جي خبر ناهي ته علم عروض جي ڄاڻ سبب شعوري طور پنهنجو ڪلام عروض تي موزون هويا ٻين جو ڪلام پڙهي انهن جي تتبع ڪيائون. انهن جي ڪلام ۾ مرثيا، غزل، قصيدا، رباعيون، قطعا، مثنويون ۽ فرد وغيره اچي وڃن ٿا. هن باب ۾ گهڻا شاعر صاحب ديوان به آهن.“

دور جي لحاظ کان انهن ۾، جو شاعر، پهرين آهي، اهو ثابت علي شاه آهي ۽ مرثيه گو شاعر آهي (5). مرثيه جو خاص شاعر سيد ثابت علي شاه آهي. هن شاعر ئي مرثيه جي صنف تي باقاعده طبع آزمائي ڪئي ۽ ان کي مقبول بنايو. انهيءَ ڪري کيس جديد مرثيه نگاري جو باني چيو وڃي ٿو. (6)

**حالات زندگي**

دهلي جي مغل شهنشاه طرفان ڪو نواب<sup>1</sup> سنڌ جو مقرر ٿيو هو. سو نٿي اچڻ لاءِ جڏهن ملتان مان اچي لنگهيو، تڏهن خوشقسمتيءَ سان سيد ثابت علي شاه جو ان سان ملڻ ٿيو. نواب کيس پنهنجي نوڪريءَ ۾ رکي نٿي وٺي آيو. نوڪري جي مشغوليءَ سبب هو سيوهڻ وڃي نه ٿي سگهيو. پر جڏهن اهو نواب موصوف ٿيو، تڏهن ثابت علي شاه سيوهڻ ۾ آيو. سيد ثابت علي شاه نواب جي نوڪريءَ مان پئسو به چڱي طرح ڪمايو هو ۽ سيوهڻ ۾ سڪيو آسودو پيو گذاريندو هو. سيد ثابت علي شاه جي مشهوري روزمره وڌندي وئي. ڪلهوڙن جي صاحبي وارن ڏينهن ۾ تمام سڪيو ستابو گذاريائين. پر ٽالپرن جي حڪومت ۾ اڳئين کان به وڌيڪ مان ۽ عزت نصيب ٿيس. ٽالپرن ڪلهوڙن کان سنڌ فتح ڪئي ته سيد ثابت علي شاه هڪدم ٽالپرن جي تعريف جا قصا ٺاهڻ شروع ڪيا. ”فتح نام“ ۽ ”ظفر نام“ واريون تعريفون مير صاحبن کي اهڙيون پسند آيون جو مير مراد علي خان ٻين انعامن ڪرامن سان گڏ کيس ماهانه لوازم ۽ نذرانه گهر ويٺي موڪليندا هئا. (7)

### شاعري

”سيد ثابت علي شاه جي مرثين ۾ فصاحت ۽ بلاغت کان سواءِ، مرثيه گوئيءَ وارو حقيقي سوز گداز ۽ درد سمائل آهي. پاڻ سنڌ جي سدا حيات صوفي ۽ شاعر، حضرت شاه عبداللطيف ڀٽائي جي هن جهان ڇڏڻ کان ٻارهن سال پوءِ پيدا ٿيا. ان زماني ۾، عام شاعري ۾، سنڌي زبان اُهاڻي ڪم ايندي هئي. جيڪا لطيف سرڪار جي رسالي ۾ لکيل آهي. سيد ثابت علي شاه اُهو باڪمال شاعر هو، جنهن پنهنجي شاعري جي صنفن مرثيه گوئي

<sup>1</sup> ان نواب جو نالو معلوم نه ٿي سگهيو آهي.

غزل گوئي ذريعي پنهنجن همعصرن شاعرن، اديبن عالمن جي پيٽ ۾ سنڌي ٻولي جي ڪاڀا تي ڀلتي ڇڏي. هن سنڌي ٻولي ۾ ڪيترائي نوان لفظ، نوان اصطلاح، نيون ترڪيبون، نيون تشبيهون ۽ نوان استعارا ڪم آڻي، سنڌي زبان جي لغت کي ايتري قدرت وسعت ڏني ۽ اُن کي، اُن زماني ۾ ايتري قدر ته معياري بنائي ڇڏيو جو سيد ثابت علي شاھ جي مرثين جي ٻولي غير سنڌي به آساني سان پڙهي ۽ سمجھي سگھندا آهن. اهو سندس ئي ڪمال آهي.

(8)

اي خدا جا لاڏلا سردار سرور يا حسين،  
مصطفيٰ جا ساھ نيٺن نار دلبر يا حسين  
مرتضيٰ سنهنجو نڀائي جيءَ برابر يا حسين  
ظالمن ناحق رنجائيءَ واءِ ٻر ٻر يا حسين.

تنهنجو نالو مصطفيٰ سردار جملہ مُرسلن  
مرتضيٰ پيءُ تنهنجو شير حق امام انس و جن  
قدر تنهنجو ڪربلا ۾ ڪين ڄاتو ڪفرن  
وئي مڙي چوڌاري قهري ڪار لشڪري يا حسين.

هڪڙي ڏينهن توکي نبي پنهنجي گلهي تي ڇاڙهيو  
منجهه مديني تي گهميو تو شاھ ڪئون دلشاد ٿيو  
جابر انصاري ڏسي هن حال ۾ توکي چيو  
وه پلي گهوڙي چڙهين اي نيڪ نينگر يا حسين.

تنهنجي وڇڙ ڪئون مديني ۾ قيامت تي قيامت  
روح پيو گهر گهر ۾ غمگين ٿيا مڙي خاص و عام  
جڏهن اچي روضي ۾ ناني جو ڏٺو روتيندي سلام  
مصطفيٰ چو آءِ دل جا دوست دلبر يا حسين.

اي جگر جاني خدا جا لاڏلا پيارا پسر

وير سئون ويرن جي ويچارا مسافر خون جگر  
دشمنن جي دؤر ۾ تو سر لکايو هي سفر  
مڙس تي محنت ۾ رهج صابر يا حسين.

نور نيئن، نار ناني ٿي نپايعي ٿي ناز سين  
رات ڏينهن تنهنجو رضائون ٿي رڪي سڀ رازين  
ظالمن جي ظلم ڪئون سنڀرين سفر ساز سين  
الوداع هئي هئي نبي جا پٽ يا حسين. (9)  
معلوم ٿئي ٿو ته سيد ثابت علي شاه جو شعر تمام گهڻو چيل آهي.  
سندس ڪتابن جو وچور هن ريت آهي.

(1) رد الخوارج

(2) شهاب ثاقب

(3) رد المواث

(4) زيارت نامو (منظوم سفرنامو)

(5) چٽنگ

(6) ڪليات سيد ثابت علي ڪربلائي

(7) جنگ ناما

(8) لڪڙو

(9) چنڊر بن و مهيار (منظوم داستان) فارسي، سنڌيءَ ۾ ترجمو ڪندڙ

علامہ نبي بخش دانش شر

رد الخوارج، شهاب ثاقب، رد لمواث هي ٽئي ڪتاب چيا وڃن ٿا ته فارسي ۾  
هيا. پر اهي ڪتاب ناياب آهن. چٽنگ ۽ لڪڙو ۾ توک بازي وارو شعر  
آهي. محمد صديق ميمڻ خان بهادر لکي ٿو: ”ته سيد امام علي شاه صاحب  
(مرحوم ثابت علي شاه جي اولاد مان) جنهن اسان کي سيد ثابت علي شاه  
جو گنج ڏسڻ لاءِ مليو. تنهنجي به اها مرضي نه آهي ته چٽنگ مان ڪي شعر  
درج ڪجن. سنڌي هجويه ڪلام جنهن کي ”چٽنگ“ ڪري سڏيندا آهن.  
تنهن ۾ سيوهڻ جي پڙهيلن تي توک بازي وارو شعر آهي، جنهن جو هتي  
تفصيلوار ذڪر ڪرڻ ئي خود شاه صاحب جي شان وٽان ناهي.“ (10).

”زيارت نامو“ سيد ثابت علي شاه جو ايران جي زيارتن تي وڃڻ جو منظوم سفرنامو آهي. هي سنڌي ٻوليءَ جو پهريون منظوم سفرنامو چيو وڃي ٿو.

فضل سين ذوالفضل جو ڪلي جميعت ٿي درست  
مون مصمم ڪيو به دل عزم طواف ڪر بلا  
همر ڪاب خسرو دوران به تقريبن شڪار  
شاه بندر ڏي ڪشش ڪئي قسمت آب وهوا

منزل اول تي مون سرتي عجب احوال پيو  
جن ڏٺو تن کي ٿي حيرت مونتي جهڙا جوش ٿيا  
عشق جي آتش اٿي عاشق سمندر ٿيا سندس  
بره جو دونهو ڏکيو ۽ مڇ محبت جا مٿا.  
زيارت نامو (11)

سيد ثابت علي شاه جو ڪليات هن وقت موجود آهي. جنهن ۾ سنڌي شاعري (مرثيو) فارسي شاعري زيارت نامون به گڏيل اٿس. ڪليات سيد ثابت علي شاه ڪربلا تي سيوهاڻي جي نالي سان مشهور آهي. شاه صاحب جي شاعري الف اشباع ته اڪثر آهي. الف اشباع ان شاعري کي چئبو آهي جنهن جي ست جي آخر ۾ الف جو استعمال هجي.

امام پيارا

لنگهائي وارا

نعرا

خدرا

جيئن مٿي آخر ۾ الف (ا) جو استعمال آهي. ان کانسواءِ وڏن بندن تي شعر چيو اٿس. هڪ قصيدو 516 ستن جو چيو اٿس جنهن جا 129 بند آهن. هر بند ۾ چار ستن آهن. ”سنڌي ٻولي ۽ ادب ۾ سيد ثابت علي شاه نه رڳو مرثيي جو حقيقي رواج وڌو پر مرثيي کي معراج ڏٺو ان جا سڀ لوازمات، اوصاف، اخلاقيات، شجاعت، دليري، بيباڪي، برداشت، صبر و رضا، جنگ جو نظارو، مناظر، قدرت، جز خواني، گهوڙي سواري تلوار زره هجر، غزليات،

مطلب ته رک وهندي راند ۾ سمورو نظام بهترين، مناسب ۽ موزون لفظن ۾ ڏنو ۽ سنڌي زبان کي لفظي مفعولي، موتين سان مالا مال ڪيو. سندس مرثيا نه رڳو سنڌي ادب ۾ هڪ نئين صنف جو اضافو ثابت ٿا، بلڪ واقع ڪربلا جي ياد کي تازو ڪرڻ لاءِ سندس مرثيا اڃان تائين سنڌ جي ڳوٺن ۽ شهرن ۾ مجلس توڙي ماتمي جلوسن ۾ پڙهيا وڃن ٿا. (12)

ڪربلا ۾ هاءِ يارو هاءِ هاءِ  
 ٿي قيامت دوستدارو هاءِ هاءِ  
 چئي علي جو پيارو حيدر هاءِ هاءِ  
 هاءِ يارو هاءِ يارو هاءِ هاءِ

ڪربلا ۾ شاه ماريو هاءِ هاءِ  
 ڪربلا ۾ شمه سڌاريو هاءِ هاءِ  
 روئي عابد جڳ رٿاريو هاءِ هاءِ  
 هاءِ يارو هاءِ يارو هاءِ هاءِ

واه ثابت ڪربلائي تنهنجا بخت  
 ڪربلا شهر جا ڏٺا تو تاج و تخت  
 مرثيا تنهنجا به سڀ دل سوز سخت  
 هاءِ يارو هاءِ يارو هاءِ هاءِ  
 (13)

سيد صاحب پنهنجو مت پاڻ آهي سندس مرثين ۾ واقع نگاري ۽ ڪردار نگاري جا تمام سٺا مثال ملن ٿا. جن ۾ وڏيون ادبي خوبيون سمائل آهي. مير خليل ٺٽوي کيس نازڪ بياني جو سمند سڏيو آهي (14). سيد ثابت علي شاه جي وفات 1225ھ 1810ع تي سيوهڻ شريف ٿي، سنڌي سيوهڻ جي ڪربلا واري ميدان ۾ دفنايو ويو. شاه جي مٿان مقبرو ٺهيل آهي، سندس ڏاڏي نورمحمد شاه جي مزار سندس مزار جي چنڊ قدمن تي اولهه طرف آهي. سيد ثابت علي شاه جي مقبري جي اندر مزار سيد پربل شاه جي آهي. سيد پربل شاه دودائي ضلع لاڙڪاڻي جو اصل رهاڪو هيو. شاه

صاحب جي شاعري جو معتقد هو.

جڏهن ڪنهن جي زبان تان سيد ثابت علي شاھ جو شعر ٻڌندو هو ته زارو زار روئيندو هو ۽ وصيعت ڪئي هئائين ته مان جڏهن دنيا مان لاڏاڻو ڪري وڃان ته مونکي سيد ثابت علي شاھ جي پر ۾ رکيو وڃي. سندس وفات 63\_1962ع ڌاري ٿي آهي. آخر ۾ وصيعت موجب شاھ صاحب کي پر ۾ مدفون ڪيو ويو. (15)

ڪر بلا جي قتل جي ڪر ڪا خبر اي آسمان  
ڪيئن ڏٺي نيزن چڙهيا شاهن جا سر اي آسمان

هي خدا جا قطب تارا عرش ڪرسي جڙاءُ  
هي رسول الله جا شمس و قمر اي آسمان

مرتضيٰ مولا جا هي سر ساه هي منهن نور عين  
فاطمه زهرا جا هي جاني جگر اي آسمان

هي سرن کي نت نبي صلوات جا بخشا ثواب  
هن جي پارت ڪيائين جا جن و بشر اي آسمان

هن منهن تي مرتضيٰ مصعف پڙهي دم ڪيو مدام  
هي علي شير خدا جا شير نر اي آسمان

فاطمه فردوس ۾ اڄ تن جي ماتم ماتمي  
منهن پتيا ملڪن ۽ حورن ڪيا حشر اي آسمان

فاطمه فريادي ماري اڄ يزين قهر ڪيا  
فاطمه فريادي اڄ دوار جي در اي آسمان

جڏهن علي اصغر ڏٺي ٿي تير سين تڙلين ترچو  
چو نه ان جي تير جي تون ٿين سير اي آسمان. (16)

شاھ صاحب جي شاعري هڪ مذهبي فرقي سان لاڳاپو رکي ٿي. ڪنهن به شاعري لاءِ اهو نه ٿو چڱائي ته ڪنهن کي گهٽ ڪري ڪنهن کي وڌ ڪري. شاعري کي دنيا جي سڀني انسانن جو خيال هئڻ گهرجي، سڀني کي هڪجهڙو سمجهڻ گهرجي.

شاھ صاحب جي شعر ۾ ٻولي جي لساني آهي. سنڌي ٻولي جو خدمتگار نظر اچي ٿو ان دور ۾ فارسي جو رواج گهڻو هئو. ان کان ٿورو ئي اڳ لطيف سرڪار چيو هو ته :

”جي توپارسي پڙهئين ته تون گولو ۽ غلام“

سيد ثابت علي شاھ ان ڳالهه کي نظر ۾ رکي، فارسي سان گڏ سنڌي لکي، هن وقت فارسي وارو شعر اهميت وڃائي چڪو آهي ۽ سنڌي شاعري سيد ثابت علي شاھ کي اڄ به جيئرو رکيو ويئي آهي. وقت جي حڪمرانن سان شاھ صاحب جا گهر تعلقات رهيا. انهن جي درٻار ۾ حاضريون ڏيندو رهيو. مريو جو سون ڏک، احساس، جذبات سان ڀريل آهي. اهو مومنن جون دليون ٺاريندو رهي ٿو.



### مددي ڪتاب ۽ حوالا

- (1) بخاري مخمور ڊاڪٽر، ”قلندر ۽ قلندري فڪر“، ثقافت کاتو حڪومت سنڌ 2014ع ص 50
- (2) جوڻيجو عبدالجبار ڊاڪٽر، ”سنڌي ادب جي تاريخ“، جلد ٻيو سنڌي لئنگويج اٿارٽي حيدرآباد 2004ع ص 273
- (3) چانڊيو ميان مير، سنڌي ادب جي تاريخ ۽ صنفن تي هڪ نظر، روشني پبليڪشن ڪنڊيارو 2007ع ص 118
- (4) جوڻيجو عبدالجبار ڊاڪٽر، سنڌي ادب جي تاريخ، جلد ٻيو سنڌي لئنگويج اٿارٽي حيدرآباد 2004ع ص 274
- (5) حوالو ساڳيو ص 272
- (6) ميمڻ عبدالمجيد سنڌي ڊاڪٽر، سنڌي ادب جو تاريخي جائزو روشني پبليڪيشن ڪنڊيارو 2002ع ص 109
- (7) ميمڻ محمد صديق خان بهادر، ”سنڌي جي ادبي تاريخ“، مهر اڪيڊمي

- شڪارپور 2014ع ص 157/158/159
- (8) مرزا انجم الحسن (مرتب)، رڻ گجيو راڙو ٿيو ڪليات سيد ثابت علي شاه ڪر بلاڻي، ٿنڀوولي محمد حيدر آباد 2000 صفحو 3
- (9) مرزا انجم الحسن حوالاڳ آيل آهي. ص 71\_72
- (10) ميمڻ محمد صديق خان بهادر، سنڌ جي ادبي تاريخ، مھراڻ اڪيڊمي شڪارپور 2014ع ص 160
- (11) مرزا انجم الحسن حوالاڳ آيل آهي. ص 322
- (12) سيوهاڻي ٻرڙو خير محمد، سيوهڻ صدين کان، مراد پبليڪيشن سيوهڻ شريف 2009ع ص 320
- (13) مرزا انجم الحسن حوالاڳ آيل آهي. ص 254
- (14) وگهيو نياز (مرتب) سيوهڻ تاريخ جي آئيني ۾، سرچڻهار پبليڪيشن 2011ع ص 186
- (15) مير حاجن مير، ”سيوهڻ جون ادبي شخصيتون“، سچائي اشاعت گهر حيدرآباد 2004ع ص 68
- (16) مرزا انجم الحسن حوالاڳ آيل آهي. ص 269

## حضرت نادر علي شاه

(پناڻ ڪافي)

سيد نادر علي شاه جي مقبري کي پناڻ جي ڪافي به سڏيو ويندو آهي. هيءَ درگاه پهرين ڪافي ”سخي سرور“ جي نالي سان سڏبي هئي ۽ مشهور هئي. هاڻ حضرت سيد نادر علي شاه ۽ ”پناڻ جي ڪافي“ جي نالي سان مشهور آهي. هيءَ ڪافي سيوهڻ شهر جي وچ ۾ آهي، درگاه قلندر لعل شهباز جي ويجهو آهي. قلندر لعل شهباز جي مقبري کان پوءِ ٻيو نمبر وڏو مقبرو سيد نادر علي شاه جي مزار مٿان ٺهيل آهي.

هيءَ ڪافي 1800ع کان پوءِ وجود ۾ آئي. روشن علي شاه جي وفات 1826ع دربان علي شاه وفات 1841ع امان علي شاه وفات 1853ع هي ٽي مزارون ڪوئي نما ڪمري ۾ آهن، ڪوئي کي شيشي جا دروازا لڳل آهن. سيد خاڪي شاه وفات 1869ع محبوب علي شاه وفات 1900ع قطب علي شاه وفات 1914ع شمشير علي شاه وفات 1926. هي ٻه به مزارون گڏ آهن ڪمري جي، پڪي ڇت ٺهيل آهي، مزارن مٿان اندر داخل ٿيڻ لاءِ ٻه دروازا آهن. هي مزارون سيد نادر علي شاه جي مقبري جي اولهه ۾ آهن.

سيد ديدار علي شاه وفات 1931ع سيد نادر علي شاه وفات 1974ع ۾ ٿي. سيد نادر علي شاه جي مقبري ۾ چار مزارون آهن، اوڀر کان سيد ديدار علي شاه ان سان گڏ سيد نادر علي شاه ان کان پوءِ هڪ خالي تخت ٺهيل آهي. ان جي ڀرسان سيد عبدالوڪيل شاه آخر ۾ سيد نادر علي شاه جي والده مدفون آهي. عارف علي شاه وفات 2022ع. هن درگاه جي طريقت هيٺين نموني جي آهي.

”هتي هي ڳالهه به ياد رهي ته فقراءَ جي قاعدي موجب گادي نشيني ڪنهن جو ورثو يا موروثي حق نه آهي، هن لاءِ وقت جو سرگروه پنهنجي آخري عمر جي ڏينهن ۾ يا ان بيماري جي دور ۾ جنهن مان صحتياب ٿيڻ

جي هن کي گهٽ اميد هوندي آهي ته ان لاءِ هو پنهنجي فقراءَ مان پنهنجي حياتيءَ ۾ ئي هڪڙي فقير کي منتخب ڪري ڇڏيندو آهي. جو ان جي وصال کان پوءِ گاديءَ تي ويهندو.“ (1)

### نادر علي شاه عرف پٺاڻ ڪافي ڪئين وجود ۾ آئي؟

سيد نادر علي شاه هڪ ڪامل فقير ٿي گذريو آهي. هيءَ درگاه پورا بادل شير جي طالب ”گل شاه“ شاه جو طالب هو. ڏاڍو زاهد ۽ عابد هو. سندس ڪيترائي فقير هئا. جي گهڻو ڪري ”پٺاڻ“ هئا، جن کان قلندر لعل شهباز جي درگاه جي بهاري ۽ صفائي جو ڪم وٺندا هئا. انور شاه جي وفات کان پوءِ سندس اولاد انهن فقيرن کي تڪيو نهرائي ڏنو جيڪو ”سخي سرور جي ڪافي“ پٺاڻ جي ڪافي (2) ان کان پوءِ سيد نادر علي شاه جي ڪافي ”معروف پٺاڻ جي ڪافي“ مشهور آهي.

### سخي سرور جو نالو ۽ اختتام

هي ڪافي پهرين سخي سرور جي نالي سان سڏبي هئي. سرور نالي هڪ شخص هن ڪافي سان لاڳاپيل هيو. سندس خيرات مشهور هيو. ان ڪري سخي سرور جي نالي سان مشهور ٿيو. بعد ۾ مرشد جي حڪم تي ان فقير کي ڊيرا غازي خان موڪليو ويو. ٻڌائن ٿا ته اتي رهائش اختيار ڪيائين اتي ئي وفات ڪيائين. سخي سرور جي نالي کان پوءِ سيد نادر علي شاه جي نالي سان مشهور ٿي. هن درگاه جا فقير پنهنجي مرشد جي حڪم تحت اڪثر غير شادي شاده مجرد رهندا آهن، هي فقير دنيا جي ڪمن کان ڪٽيل رهندا آهن، پنهنجا گهر گهٽ ڇڏي ڏيندا آهن، اڪثر سادگي ۾ رهندا آهن. درگاه جي ڪم ۾ خاص حصو وٺندا آهن.

هيءَ ڪافي سنڌ جي وڏين ڪافين ۾ شمار ٿئي ٿي. هن ڪافيءَ جي خيرات پوري پاڪستان ۾ مشهور آهي. هن وقت سيوهڻ شريف جي ڪجهه شهرين، بهراڙي ۽ مسافرن جو هن ڪافيءَ تي گذر آهي. هن وقت صبح جو ڇانهه جي سبيل ۽ ٻه ٽائيم ماني جو ننگر ڪن ٿا. منجهند جي ٽائيم ۾ 7

ديگيون چانور 7 ديگيون دال ۽ 20 ڪٿا اتي جا پچائي نان جي صورت ۾ تقسيم ڪن ٿا. هنن وٽ امير فقير هڪ صف ۾ ماني کائيندو آهي، شهر جا ماڻهو ماني وٺي پنهنجي گهر وڃي کائيندا آهن. هنن وٽ هڪ برف جو کارخانو به آهي، جنهن جي سڀ برف سبيل ۾ ڪم آڻيندا آهن ۽ پيسن تي هڪ ٽڪرو به نه وڪڻندا آهن. هن درگاه جي مدد سان شهر جي مختلف چونڪن تي سبيلون لڳل آهن جن مان هزارين ماڻهو پاڻي پرين ۽ پيئن ٿا. هن در تان سوين ماڻهو پنهنجي روز بڪ اُجهائن ٿا، هن ڪافي ۾ 200 جي لڳ ڀڳ ڪمرا ٺهيل آهن، جن ۾ مسافر رهندا آهن. هن ڪافي ۾ رهڻ وارا اڪثر پناڻ ٿي هوندا آهن. هن وقت هي ڪافي سيد نادر علي شاھ جو پائيتو سيد عارف شاھ سنڀالي ٿو. هن مقالي لکندڙ سيد عارف شاھ سان ڪوڙ ملاقاتون ڪيون آهن ۽ درگاه جي باري ۾ مواد گهريو آهي، ليڪن افسوس... ڪوبه مواد ڏيڻ لاءِ تيار نه آهي. هن درگاه سان لاڳاپيل ٻه ٻيون به درگاهون سيوهڙ ۾ آهن، (1) رمضان فقير واري ڪافي جيڪا شاهي بازار سيوهڙ جي ڏکڻ ۾ آهي ٻي معصومن واري درگاه جيڪا ميرڪلان جي مقبري جي ويجهو آهي. هن قبرستان ۾ تمام گهڻيون مزارون آهن، جيڪي فقير سيد نادر علي شاھ جي درگاه سان لاڳاپيل رهيا آهن. وفات کانپوءِ انهن کي ان جاءِ تي دفنايو وڃي ٿو. سيد نادر علي شاھ کي ڪوبه اولاد نه هئو. عارف شاھ پائيتو اٿس.



## حوالا

1. سيوهاڻي سولنگي محمد پربل گلزار قلندر، قلندر شهباز اڪيڊمي حيدرآباد سنه 1972ع ص 183
2. ٻڙڙو خير محمد سيوهاڻي، سيوهڙ صدين کان مراد پبليڪيشن سيوهڙ شريف 2009ع ص 308

## فقير باقر نانگو

فقير باقر نانگو جي مزار قديم شاهي بازار سيوهڻ شريف جي وچ واري حصي کان پٺئين پاسي ڏکڻ اوڀر ۾ موجود آهي. جتي سندن ڀر ۾ ٻه ٻيون مزارون آهن. (1) اسلم شاه (2) فقير رمضان باريچو. هي ٽي مزارون گڏ آهن. فقير باقر نانگي جي جو احوال ڪنهن ڪتاب ۾ نظر نه نٿو اچي، شهر جو ڪوبه ماڻهو فقير بابت معلومات نه ٿو ٻڌائي. صرف اهو ٻڌائين ٿا ته فقير باقر نانگي جي مزار قديم آهي. هن درگاه سان گڏ مختصر مقام به آهي، هن قبرستان کي باقر نانگي جو قبرستان ٿا سڏن. هن درگاه جا خدمت گار پناڻ، نادر شاه جا خليفه آهن. صرف هڪ پتي لڳل آهي جنهن تي اسلم شاه وفات 1371ھ لکيل آهي. اسلم شاه پناڻ هو. درگاه نادر شاه جو خليفو هو ڪمري نما ۾ ٽي مزارون هڪ ٻئي جي ڀرسان آهن.



## فقير رمضان باريچو مجذوب

”اصل جهانگارن جي ڳوٺ جو ويٺل هو ۽ ذات جو<sup>1</sup> باريچو هيو. (1) قلندر جي عشق ۾ غرق هوندو هيو. هن کي فيض قلندر لعل شهباز قلندر وٽان مليو. ”ڪتن ٻڌن سان گڏ ڪاڏو ڪائيندو هو“ (2) هي سادي طبيعت جو شخص هو. مذهبي جنونيت ۾ نه هئو، صوفي درويش هيو. هن مقالي لکندڙ کي پنهنجي پياري دوست سيوهڻ جي محقق نظير حيات سيوهاڻي فقير رمضان باريچو جي تصوير ڏيکاري هئي. سنهڙو شخص هيو مٿي تي رومال ٻڌل هئس. اڌ اگهاڙو شخص نظر پئي آيو. هلڪيون مڇون ننڍا وار ڪٽڪائون رنگ سادگي پسند شخص نظر پئي آيو.

”هي بزرگ بدن کي تيل گهڻو هڻندو هيو ۽ ڪپڙن جي بجاءِ اڳڙيون بدن کي ٻڌندو هيو. سڄو وڳو يا قيمتي ڪپڙا ڪير کيس پارائيندو هو ته پاڻ وري ٻين سان انهن ڪپڙن تي سودو ڪري قاتل تئل ڪپڙا وٺي ڏيکيندو هو. گهڻو ڪري خاموش ويهندو هو.“ (3)

فقير رمضان باريچو مجذوب سڄو سالڪ هيو. پنهنجي درويشي ۾ گم هوندو هيو. باريچا ذات وارا قديم دور کان قلندر لعل شهباز جا فقير سڏائڻ ٿا. 14\_15 سالن جي عمر ۾ فقير رمضان قلندر جي عشق ۾ رنگجي ويو. ڳوٺ ڇڏي پوءِ سيوهڻ ۾ اچي رهيو. 25 جمادي الثاني 1359ھ 1938ع ۾ وفات ڪيائين. فقير رمضان باريچو کي سيوهڻ شريف ۾ باقر نانگي جي مزار جي پير ۾ دفنايو ويو.



<sup>1</sup> محترم خير محمد ٻرڙي سيوهاڻي صاحب ڪتاب سيوهڻ صدين کان ۾ رمضان فقير کي ڪڇار ڄاڻايو آهي، معلوم ٿئي ٿو ته ان کان پل تي آهي.

## حوالا

- (1) سيوهاڻي محمد پربل سولنگي ”گلزار قلندر“ قلندر شهباز  
اڪيڊمي حيدرآباد 1972ع ص 192
- (2) سيوهاڻي خير محمد ٻرڙو ”سيوهڻ صدين کان“ مراد پبليڪيشن  
سيوهڻ 2009ع ص 110
- (3) سيوهاڻي محمد پربل سولنگي ”گلزار قلندر“ قلندر شهباز  
اڪيڊمي حيدرآباد ص 193

## مخدوم بصر الدين صديقي ح سيوهاڻي

حضرت ابوبڪر صديق رضه جي نسبي سلسلي مان رڪن الدين عرف مخدوم بصر الدين ولد مخدوم بصر الدين ولد مخدوم احمد صديقي ح 29 رمضان المبارڪ 1282 ح مطابق 17 سيپٽمبر 1865ع تي سيوهڻ شريف ۾ پيدا ٿيو. سندس ڏاڏو مخدوم محمد وڏو عارف ۽ ڪامل بزرگ هو جنهن جو سلسلو عمل ۽ فيض دور دراز زماني تائين هشت پشت ۾ مسلسل قائم هو (1).

**تعليم**

حضرت بصر الدين ح ابتدائي تعليم ۽ عربي فارسي پنهنجي ڏاڏي ”محمد“ کان حاصل ڪئي. جڏهن ته ان علم جي تڪميل پنهنجي عزيز مجدد ۽ محقق، مفتي اعظم، قاضي القضاة شيخ الوقت، فقه الفقهاء في السند حضرت مخدوم حسن الله پاتائي الصديقي (رحمت الله المتوفي 1920) کان ڪئي. پاڻ انگريزي تعليم بمبئي يونيورسٽي مان حاصل ڪيائين. سندس ذهانت ته پينگهي ۾ ئي پڌري ٿي چڪي هئي. سڀاءُ جو حليمه هجڻ جي باوجود طبيعت ۾ تجسس گهڻو هوندو هئس. ذهين هئڻ ڪري هميشه ذهن کوجنا ۾ رڌل رهيس ٿي، منجهس اجتهادي قوت به اتم درجي جي موجود هئي. سرڪاري ملازم به رهيا. ڪجهه عرصو مختيار ڪار ٿي رهيا. ڪيس (Evidence act) گهڻي ڀاڱي ياد هوندو هو. (2)

سند جو ناميارو اديب قومپرست اڳواڻ سائين جي ايم سيد لکي ٿو ته: ”ڪيترائي ماڻهو سندس علمي گفتگو ٻڌڻ ۽ دعا وٺڻ لاءِ وٽس ويندا هئا. آءُ به هڪڙو هوس. مون سان گهڻي محبت هوندي هيس. مون کيس ٻه ٽي دفعا عرض ڪيو ته دعا ڪريو ته سياسي مها ڄار مان نڪري حق جي راه ڳولڻ طرف راغب ٿيان، هن دفعي اهو جواب ڏنائين ته تنهنجي سياسي زندگي به عبادت آهي. تنهن ڪري ان مان نڪرڻ نه گهرجي.“ (3)

معلوم ٿئي ٿو ته موصوف نه فقط ديني علوم جي فاضل شخصيت ۽ علم و عرفان ۾ ڀيگائو هو. پر ان سان گڏوگڏ هو جديد علوم جو پڻ ڄاڻو هو.

سندس انگريزي ٻوليءَ جي صلاحيت ايتري ته سرس هئي جو فرنگي ٻولي ۾ شاعري به ڪندو هو. انگريزي ۾ سندس چيل ڪيئي سؤ شعر موجود آهن. مخدوم صاحب جي هڪڙي ٻي اهم وصف جنهن ۾ هو پنهنجي همعصر شخصيتن کان نمايان هو. ان موضوع تي سندس لکيل البصائر ڪتاب فلسفي جي دنيا جو اهم ڪتاب شمار ٿئي ٿو. (4)

سند جو ناميارو اسڪالر ڊاڪٽر نبي بخش بلوچ لکي ٿو ته: ”سند ۾ مخدوم بصر الدين پهريون عالم هو جنهن کي اسلامي ۽ مغربي علوم ۾ دسترس هئي. ڪانٽس پوءِ اها علمي فضيلت ۽ عظمت علامه آءِ آءِ قاضي کي عطا ٿي.“ (5)

غلام رباني آگرو لکي ٿو ته: ”حاجي مولا بخش سومرو (شهيد الله بخش سومرو جو پيءُ) مونکي ٻڌايو ته حڪيم بصر الدين عربي ۽ انگريزي جو وڏو عالم هو. اهو ٻڌي شوق ٿي پيم ته سندس ڪتاب پڙهان. سيوهڻ ۾ حڪيم بصر الدين جي اولاد مان حڪيم محمد مراد سان وڃي مليس پاڻ قرب ڪري حڪيم بصر الدين جو هڪ عربي ڪتاب مون کي ڏنائين. عربي مون کي ڪانه اچي سو مون اهو ڪتاب حيدرآباد ۾ عربي ۽ سنڌي ڄاڻندڙ هڪ بوري بزرگ کي ترجمي لاءِ آڇيو ته مهراڻ ۾ ڇپائيندس، بوري بزرگ جيڪا رقم گهري ان جي ادا ڪرڻ جي مون ۾ طاقت ڪانه هئي. حڪيم صاحب جي ڪتاب پڙهڻ جي حسرت دل ۾ رهجي وئي. اوچتو مونکي ياد آيو ته سنڌي ادبي بورڊ جي لائبرريءَ ۾ خدا جي وحدانيت تي انگريزي ۾ تائپ ٿيل هڪ مقالو ڏٺو هئم. اهو مقالو مون لاءِ هميشه ڪشش ۽ مونجهاري جو باعث رهيو. ڇو ته مٿس مصنف جو نالو لکيل ڪونه هو. ”حاجي صاحب جي ڪاپي“ مونکي اچي شڪ جاڳيو ته اها پڪ ئي پڪ حڪيم بصر الدين جي تحرير هئي ۽ حاجي صاحب مان مراد حاجي مولا بخش سومرو هو. اڃا جو جانچ لڌم ته منهنجي گمان جي سورنهن آنا تصديق ٿي، پر ان وچ ۾ مان سنڌي ادبي بورڊ ڇڏي آيو هئس. ائين پانيم ته حڪيم صاحب جي تحرير پڙهڻ جي سعادت منهنجي قسمت ۾ ڪانه هئي. (6)

**حڪمت**

مخدوم بصر الدين سيوهاڻي مخدوم صاحب پنهنجي ڏاڏي وانگر علاج در حق بعضي ڪڏهن اهڙا ڪرشنا ڪري ڏيکاريندو هو. جوهر ڪو حيرت ۾ پئجي ويندو هو. تاريخ ۽ سياست جو به وسيع مطالعو ڪيو هئائين، ديني، روحاني ۽ طبي علوم کان علاوه علم جفر، نجوم ۽ ڪيميا سيميا جو به وڏو ماهر هو. اهڙي طرح تصنيف ۽ تاليف جي سلسلي ۾ سندس عربي ڪتاب شاندار حيثيت رکن ٿا. (7)

مخدوم صاحب کي طب سان فطري لڳاءُ هو. ڪن حالتن ۾ سندس علاج ڪرامتن جهڙا ڪرشنا ڏيکاريا، ”زمرد اخضر“، ”طب اڪبري“ ۽ ”مفروات سودي“ جهڙا ناياب ۽ ڪامياب نسخا وٽس موجود هئا. جنهن جي وسيلي لاعلاج مريض به وٽائس شفاياب ٿيندا رهيا. انهيءَ نيڪيءَ مخدوم صاحب جو نالو ڏيهان ڏيهه پڌرو ڪيو. ڪوڙهه بگ، گري جي سور جو وٽس بي مثال علاج هو. (8)

حڪم بصر الدين وٽ ڪيئي غريب امير، حڪمران دعا ۽ دوا لاءِ ايندا رهندا هئا. سستو علاج ڪندو هئو. سندس حڪمت سنڌ کان ويندي بلوچستان تائين به ڇانيل هئي. سردار بهادر خان گولوبه بلوچستان مان اچي دعا ۽ دوا وٺندو هئو.

مخدوم بصر الدين صديقي وٽ سردار واحد بخش پٽو سائين جي ايم سيد، حاجي مولا بخش سومرو، ڪريم بخش چنا، مير علي نواز علوي لاڙڪاڻوي، سر شاهنواز پٽو (شهيد ذالفقار علي پٽو جو والد) پيا ڪيئي دعا لاءِ سيوهڻ ايندا هئا.

سندن همعصر ويجهڙا تعلقات رکڻ وارو به ڪوڙهه هئا. تاج محمد امروتي، مفتي عبدالغفور همايوني مفتون<sup>ح</sup>، مولوي غلام احمد ملڪاڻي، مرحوم غلام حيدر صديقي قريشي هالاڻي ٻين ڪيترن بزرگن، عالمن، علمائن سان واسطا هئا. جي ايم سيد لکي ٿو ته:

”ڀاڻ هڪ اهڙي دوا تيار ڪئي هئائين، جنهن جي ڪاٺ سان زندگي تمام وڏي ٿي ويندي، پر کيس خيال آيو ته ايئن ڪرڻ سان ماڻهن کي موت جو خوف لهي ويندو ۽ وڏي عمر جي ڪري ڏک ۽ تڪليفون ڏسڻيون

پونديون ۽ بيروزگاري وڌي ويندي ان ڪري اها دوا، اچلائي ڇڏيائين ۽ نسخو ڦاڙي ڇڏيائين. چيائين اها ڳالهه (مشيت ايزدي) جي خلاف آهي.“ (9)

## ڪتاب ۽ شاعري

### البصائر

مصنف هن ڪتاب جو نالو ”البصائر“ پنهنجي نالي بصر الدين جي مناسبت سان رکيو. بصائر جمع آهي ”بصيرة“ جنهن جو بنيادي ”اشتقاق“ مادو ”بصر“ ئي آهي. بصيرت جي معنيٰ حقيقت کي ڄاڻڻ، سڃاڻڻ جي نرت، نظر ۽ پروڙ آهي. (10)

سندس ڪتاب ”البصائر“ مان جيڪو فلسفيانه نظريات جي ڪليات جو نت ۽ مختصر خلاصو لکيو اٿن، سندن فلاسافي جو معيار جو اندازو ٿئي ٿو ۽ اها به ڄاڻ ٿي ته کين قديم فلسفانيه نظريات ۽ معقولات متعلق ڪيتري نه معلومات هئي. ان کان علاوه ابن سينا جي ڪتاب تي سندس حاشيا قيمتي آهن، جئين ”القانون“ الجزء الاول ۽ الثالث تي لکيل سندس حاشيا اڄ به موجود آهن. (11)

مخدوم بصر الدين سيوهاڻي انگريزي ٻولي جو به ڄاڻو هو. سندس ڪي شاه عبدالطيف ڀٽائي ۽ شيڪسپيئر جي شاعري سان گهڻي دلچسپي هوندي هئي. شيڪسپيئر جي شاعري جي طرز تي پاڻ انگريزي زبان ۾ به شاعري ڪيائون، ان کان علاوه انگريزي ۾ ڪيئي مضمون به لکيائين. عربي زبان تي به عبور هئس، پنهنجو مشهور ڪتاب البصائر به عربي زبان ۾ لکيائين. سنڌي زبان ۾ به شاعري ڪيائون.

منو محمد مرسل، معراج ٿيس مان،  
رب مليس روبرو ٻيو نه ڪنهنجو شان،  
ڪيڪاريو خوشيءَ مان، ڪيس مالڪ مهربان  
ٿيون ڳجهه اندر ڳالهڙيون ڪل پئي ڪنهن کان  
دان گهران ٿو تو دان، ڏي تون ئي ڏي دان

ٿيو احمد تي احسان، ڪهڙو بصرالدين بيان ڪري (12)  
”مخدوم بصر الدين هن پويئن زماني جو جنيد بغدادِي، امام غزالي،  
ابن رشد اندلسي ۽ شاھ ولي الله دهلوي ج جهڙن جيد عالمن، بزرگن ۽  
ڪماليٽ جي صاحبن جي فضيلت ۽ ڪماليٽ جو جامع هو. سندس حافظو  
ايترو ته تيز هو جو پڇاڙيءَ تائين ڪتابن جا نالا ته ٺهيو، پر صفحا به برزبان  
ياد هوندا هيس. (13)

سنت جي ناليوار ليکڪ محمود مغل جو والد صاحب نورمحمد مغل  
مخدوم بصر الدين جي خدمت ڪندو هو. هر وقت ان وٽ ويٺل هوندو هئو.  
مخدوم بصر الدين صديقي، عربي، انگريزيءَ سنڌي ۾ ڪيترائي ڪتاب  
لکيا. البصائر مان لکت جو نمونو ڏجي ٿو:

”اما بعد! هي منهنجي مقالي جو ٽيون مسودو آهي، جيڪو مون هن  
نظريي جي سمجهاڻ لاءِ لکيو آهي ته علاج معالجي ۾ اصل شئي عارضي  
جي سبب جو خاتمو آهي، جيئن ته مقالو طويل هو. ان ڪري هينئر ان کي  
مختصر ڪري پيش ڪيو اٿم، جيڪو الله تعاليٰ جي مدد سان پنهنجي  
(پڙهندڙن) سان ڪتاب جو نالو ”البصائر“ رکيو اٿم. منهنجو رب ئي سڀني  
وات توفيق ڏيندڙ آهي. آءُ ان کان ئي مدد پٺيان ٿو.

بصيرت: توهان کي ڄاڻ آهي ته هر شئي جو وجود سندس ذات کان  
آهي، يا ان جو وجود سندس ذات کان نه آهي، پهرئين قسم جو وجود ظاهر به  
آهي ته باطن به آهي ۽ هر شئي کي ڄاڻندڙ به آهي ۽ جيڪا شئي ائين نه  
آهي، ان جي ذات يا ته عدم ۽ فنا جي تقاضا ٿي ڪري ان صورت ۾ ان جو  
وجود يا ته ممڪن نه هوندو يا ان جو وجود ممڪن هوندو. يعني ان جي وجود  
۽ ان جي عدم واري پاڻ هڪجهڙا هوندا.

بصيرت: مٿي جيڪو (اصول) ڄاڻايوسين، ان ۾ اوهان غور ڪندا ته  
هن حقيقت تائين پهچي ويندا ته جنهن ممڪن شئي جي ذات وجود ۽ عدم  
۾ هڪجهڙائي آهي، اها ڪنهن نه ڪنهن ترجيح ڏيڻ واري سبب جي ضرور  
محتاج آهي. ڇاڪاڻ ته ٻنهي پاسن ۾ برابري يعني عدم کان بعد ۾ وجود يا  
وجود کان بعد ۾ عدم اهڙو معاملو آهي، جيڪو محال ۽ مشڪل آهي.

بصيرت: ڪنهن ممڪن شئي جي ٻن هڪجهڙن پاسن مان هڪ پاسي جو ٻئي پاسي جي پيٽ ۾ رائج هجڻ. بلڪل اهوئي ”سبب“ آهي ۽ ان کي ”سبب“ هن ڪري چئجي ٿو ته جو ان جو وجود ٻي شئي راءِ لام ملزوم جي حيثيت رکندو آهي ۽ وري ان شئي کي ”مسبب“ يا ”معلوم“ ٿو. (يعني اها شئي جيڪا ڪنهن ڪارڻ يا سبب ڪري وجود ۾ آئي هجي.“ (14)

هن مقالي جو لکندڙ حيران آهي ته هن کان اڳ ڪنهن مولوي صاحب جو اهڙو فلسفانه بيان ڪت نه پڙهيو آهي. ڪائنات يا مالڪ حقيقي جو ڪنهن سبب جي ڪري ظاهر ٿيڻ. وجود ۾ اچڻ فلسفيانه انداز ۾ سمجهايو ويو آهي.

## وصال

سيد قطب الزمان، باعمل فاضل بزرگ، حڪيم، صالحين جو صالح جاءِ نشين، پرهيزگار، خليف، خوش مزاج، سخي، سچار، ايماندار، نيڪ نيت ۽ خدا ترس 73 سالن جي ڄمار ۾ اڱاري جي آڌيءَ رات 8 ذوالقعد 1356ھ 11 جنوري 1938ع تي قاضي محلا سيوهڻ وفات ڪري ويو. سندس تربت اباڻي قبرستان (لڳ چتو امرائي) سيوهڻ ۾ آهي. (15) اباڻي قبرستان ۾ ٻيا خاندان جا بزرگ مدفون ٿيل آهن، مخدوم محمد، مخدوم عارف، قاضي محمد مراد، پروفيسر فتح الله صديقي جي وفات 2016ع ۾ پڻ هن قبرستان ۾ مدفون آهي، حڪيم فتح محمد سيوهاڻي لکي ٿو ته :

”نهایت دلي درد ۽ قلبي قلف سان هي خبر معلوم ڪئي ويندي ته علوم اسلاميه جو آفتاب عالمتاب سنڌ مان غروب ٿي ويو. يعني حضرت بابرڪ قطب الزمان مخدوم دوران عالم باعمل فاضل بي بدل، مخدوم قاضي ميان بصردين<sup>رح</sup> گذريل هفتي سيوهڻ شريف ۾ وفات فرمائي. پنهنجي پسماندن ۽ متعلقين کي داغ مفارقت ڏيئي ويو. حضرت مخدوم صاحب جو وجود مسعود نادره روزگار هو. پاڻ فنون مشرقيہ و مغربيہ جا بي نظير فاضل ۽ علوم عقليہ و نقلیہ جا بي مثل عالم هئا. سندن زندگي جو وڏو حصو خلوت ۽ ياد الاهي ۾ گذريو. پاڻ وڏا حڪيم ۽ زبردست فيلسوف هئا. پاڻ انگريزي جا

زبردست ماهر هئا. پاڻ عربي جا صاحب تصانيف عالم هئا. سندن بزرگ هستي مجسم فيض و برکت هئي. سندس صحبت زنگ باطل لاءِ هڪ صيقل هئي. پاڻ هن زماني ۾ سلف صالحين جو بهترين نمونو هئا. پاڻ اجتهادي قوت ۽ استنباطي ملڪ جا ماهر هئا. پاڻ صاحب الرائ ۽ صاحب راءِ هوندا هئا. سنڌ ۾ ته سندن صفات جو ڪو بزرگ ڪونه هو پر هندستان ۾ ڪوشاڏو نادر هوندو. (16)

مخدوم بصرالدين وٽ فلسفي جي وڏي ڄاڻ هئي. پاڻ علمن جو ماهر هو. حڪمت ۾ به سندس ڪومت ڪونه هئو. سنڌ جو جيد عالم هو. قلندر لعل شهباز جي شهر جو رهواسي هو. هي به هڪ قلندر هو جنهن سرڪاري نوڪري ڏي، ملڪيت کي به ڌڪاريو، سادي طبيعت جو مالڪ هو. دعا به ڪندو هوتو، دوا به ڪندو هو. هن ماڻهوءَ تي جيترو لکجي اهو گهٽ آهي.



### حوالا ۽ مددي ڪتاب

- (1) ميمڻ عبدالغفور سنڌي، عظيم سنڌي انسان، ماڊرن بڪ اسٽور لاڙڪاڻو، 1980ع صفحو 289
- (2) مخدوم سليم الله صديقي، (مرتب) مخدوم بصرالدين صديقي جي سوانح ۽ رسالو، اداره پات هائوس حيدرآباد 2003ع صفحو 25
- (3) جي ايم سيد، ”جنب گذاريم جن سين“، روشني پبليڪيشن ڪنڊيارو 2009ع صفحو 34
- (4) مخدوم سيلم الله صديقي، مرتب مخدوم بصرالدين صديقي حوالو اڳ آيل آهي. صفحو 19
- (5) مخدوم سيلم الله صديقي، مرتب مخدوم بصرالدين صديقي حوالو اڳ آيل آهي. صفحو 4
- (6) آگرو غلام رباني، حصو ٻيو جهڙا گل گلاب جا سنڌي ادبي بورڊ ڄامشورو 2007ع صفحو 309

- (7) مخدوم سليم الله صديقي، مرتب مخدوم بصرالدين سوانح ۽ رسالو حوالو اڳ آيل آهي. صفحو 45
- (8) مخدوم سليم الله صديقي، مرتب مخدوم بصرالدين سوانح ۽ رسالو حوالو اڳ آيل آهي. صفحو 46
- (9) جي ايم سيد، جنب گذاريم جن سين، حوالو اڳ آيل آهي صفحو 34
- (10) مخدوم سليم الله، (مرتب) مخدوم بصرالدين حوالو اڳ آيل آهي. صفحو 5
- (11) مخدوم سليم الله (مرتب) مخدوم بصرالدين رسالو حوالو اڳ آيل آهي. 30
- (12) سيوهاڻي پرڙو خير محمد ”سيوهڻ صدين کان“ مراد پبليڪيشن سيوهڻ 2009ع صفحو 380
- (13) ميمڻ عبدالغفو سنڌي، عظيم سنڌي انسان، حوالو اڳ آيل آهي. صفحو 291
- (14) سليم الله صديقي، مخدوم بصرالدين جي سوانح ۽ رسالو حوالو اڳ آيل آهي صفحو 2
- (15) سيوهاڻي پرڙو، خير محمد سيوهڻ صدين کان، حوالو اڳ آيل آهي. صفحو 382
- (16) سليم الله صديقي مرتب مخدوم بصرالدين جو رسالو صفحو 49.

## بابا احمد علي قريشي رح

بابا احمد علي قريشي ولد جان محمد قريشي ڳوٺ ”ٽڳا“ (ڳوٺ ٽڳا پيارو شگر مل جي ويجهو آهي) ضلعي دادو ۾ ڏينهن آچر 11 جماد الثاني 1351ھ بمطابق 01 آڪٽوبر 1933ع تي پيدا ٿيا. سندن والده ماجده جو نالو بي بي مريم رحمت الله عليه هو. سندس اصل نالو مير محمد معروف بابا احمد علي قريشي قلندري هو.

پرائمري تعليم پنهنجي اباڻي ڳوٺ ٽڳا مان حاصل ڪيائين، مئٽرڪ ٽنڊو جان محمد هاءِ اسڪول مان حاصل ڪيائين ۽ ماسٽرس جي ڊگري برطانيا مان حاصل ڪيائين. پاڻ ڊبل ايم اي ۽ پوسٽ گريجوئيٽ برطانيا جي يونيورسٽي آف ريجننگ مان ايڊوانس ايجوڪيشنل اسٽڊيز ۾ ڪرڻ فرمايائون.

### ملازمتون

پوليس کاتي ۾ ڪلارڪي

پرائمري استاد

هيڊ ماسٽر (تقريباً 10 سال هاءِ اسڪول سيوهڻ جا هيڊ ماسٽر رهيا)

ڪاليج ۾ پروفيسر

نیشنل بوڪ فائونڊيشن

سيڪريٽري UGC

پرائمسٽر انسپيڪشن ڪميشن

بابا احمد علي قريشي 1993ع ۾ نوڪري تان رٽائر ٿيو. ”هي بزرگ، زماني جو اويس، عارف حق، عاشق رسول، مرشد شهباز قلندر جو مستانو (لاهوٽي لعل، باطني ۽ روحاني فيض قلندر لعل شهباز رح ۽ حضرت مرشد علي ڪرم الله وجهه جن کان حاصل ڪيو. (1)

سندن خاص ورد درود شريف هوندو هيو. 1952ع کان درود جي ورد جي شروعات ڪيائين. 1988ع 12 مارچ تي انجمن غلامان قلندري جو بنياد وڌائين فقيري جو سلسلو وڌي تعداد ۾ هوندو هيس، سنڌ ليول تي درود جي محفل ڪرائيندو هيو. (هن مقالي لکندڙ) ڪافي ڀيرا پڻ درود جي محفل ۾ شرڪت ڪئي، جنهن ۾ پري پري کان مريد ڪهي سيوهڻ ايندا هيا. ڪروڙن جي تعداد ۾ درود پڙهيو ويندو هو.

### شادي

1962ع تي سيٺ بهاول خان جي نياڻي سان شادي ڪيائين جنهن مان 3 پٽ 2 نياڻيون ٿيون. پهريون نمبر فرزند صفدر علي قريشي ٻيون نمبر فرزند اصغر علي قريشي ٽيون نمبر اڪبر علي قريشي آهي. هن وقت گادي ۽ مريدي سلسلو سندس وڏو فرزند صفدر علي قريشي سنڀالي ٿو.

### ادبي خدمتون

(1) شاهدات قلندر (حضرت قلندر لعل شهباز مروندي)

(2) Shah Abdul Latif, A Great Sufi sent.

(3) مولان جلال الدين رومي

(4) Arbic contribution to words civilization of Sindh

ان کانسواءِ شاعري جو به شوق رکندو هو. بابا احمد علي قريشي گهڻي شاعري ڪانه ڪئي هڪ ٻه منقبت چيون اٿس جنهن ۾ ميرل تخلص استعمال ڪيو اٿس.

نيهين رمز رلايا نال  
مست و مست قلندر لال

مرشد ميڙا ڪهان مين ڪامل  
علم عمل دا عالم عامل

پلي ڪتي هنس پال  
مست و مست قلندر لال

عشق الله دا ميڪون سڪايس  
رمز رندان دي ميڪون وڪايس  
وه وه واه ننگي ننگ پال  
مست و مست قلندر لال

اوڪيان راهان پار ڪرايس  
بار بندي دا سر تي چايس  
ڪيها تنهن ڪڙ ڪال  
مست و مست قلندر لال

”ميرل“ مرشد آڀئين آيا  
سگها ڪيتا تنهن سهڻي سايا  
جيئڙا جس هونئين جال  
مست و مست قلندر لال  
(بابا احمد علي قريشي)

بابا احمد علي قريشي فن جا وڏا قدردان هئا. سندن نياڻي paintings ڪندي هئي، هميشه ان کي همٿائيندا هئا. نياڻين کي تعليم ڏيارڻ جو چوندا هئا. پکين جو شڪار، هرڻ جو شڪار، مڇيءَ جو شڪار دل سان ڪندا هئا. دوستن سان گڏ شڪار ڪندا هئا ته ڪڏهن ڪڏهن اڪيلا به شڪار تي نڪري ويندا هئا.

### ميوڙڪ

”ميوڙڪ لاءِ عام طرح چيو ويندو آهي ته موسيقي روح جي غذا آهي. ڪجهه بزرگن سماع ۽ راڳ کي پسند ۽ ڪجهه ناپسند ڪيو آهي، پر پاڻ

جن کي ڪڏهن جي وقت ملين ته صوفيائو ڪلام قوالين، نعت ۽ غزل به ٻڌائون ٿي. خاص ڪري ميڊم عابده پروين، مائي پاڳي، استاد محمد جمن، استاد منظور علي خان ۽ استاد محمد يوسف جا ڳايل ڪلام شوق سان ٿي ٻڌائون. يوڪي برطانيه ۾ تعليم دوران ڪڏهن ڪڏهن اُتي جي دوستن يعني Native Fellows کي مرشد قلندر لعل شهباز<sup>ح</sup> جن جي ڌمال ٻڌرائي مست ڪري ٿي ڇڏيائون. (2)

سنڌ جو ناميارو شاعر حسن درس به سندس مريد هيو اهڙو اظهار حسن درس پنهنجي شاعري ۾ به ڪيو آهي:

بندا بابا قريشي سان اچي جنهن باغ ۾ لهندا،  
سجاييل سبيج سيوهڻ جي، تڪيا تن جا اتي ٺهندا.  
چپر ۽ چانو پنجن جي وسيلا واھ جيئن وهندا،  
اسان جا اندر اورانگهي اتي رمتا اچي رهندا،  
هوا جي هٿ تي ڏيئا اسان جا پات ۾ ٻرندا،  
ڪئن مان تون اُڪاريندي توانا تار ۾ ترندا  
اسان جا چيڪ ٿي ڇيلا سدائين چاندني چرندا  
اوندا هي گُگھ مان گهوڙا اسان جا خير سان ورندا،  
قلندر قافلا تنهنجا پُري تو وٽ اچي ٺرندا،

صدين جا پنڌ سوگها ٿيا لڏائون لال لمحي ۾. (3)

بابا احمد علي قريشي صوفي درويش انسان هو. مجازي عشق کان حقيقي عشق تي پهتو. هڪ دفعي پروفيسر فتح الله صديقي مونکي ٻڌايو هو ته بابا احمد علي قريشي جواني ۾ هڪ چوڪريءَ سان عشق ڪندو هيو. ان چوڪريءَ جي سونهن جي تعريف ڪندو هو. پوءِ قلندر جي عشق ۾ رنگجي ويو. بابا احمد علي قريشي<sup>ح</sup> جون ڪيئي ڪرامتون ۽ قصا ٻڌايا وڃن ٿا.

روحاني طريقو

اوبسي قلندري

ڀاڻ جن حضرت غوث بهاء الحق ملتاني<sup>ح</sup> جي خانداني لڙي جا اولاد آهن. ڪڏهن ڪڏهن ڪا ڪافي ڪو غزل گنگنائيندا هئا، آخر تائين زندگي ۾ صفا سڌا سنوان سادڙا صاحب شريعت نه رڳو ٻين مان ڪڏهن وڻن ڪيندا ۽ توڪيندا رهيا، نه ڪڏهن به نه. ان کانسواءِ حضرت قلندر لعل شهباز جي فڪرانگيز شاعري هجي يا ڀٽائي جو رسالو، سچل جو رسالو هجي يا بيدل جا بيت مسلم هستري هجي يا جنرل هستري ۽ مذهبن جو گهرو Comparative تقابلي مطالعو ٿيل رهيو. مجذوبن، ملنگن، مستن، عالمن جي سڄي دنيا جي ڄاڻ سان گڏوگڏ ڪڏهن ڪڏهن رهاڻ ۾ شڪار جا به داءِ پيچ ٻڌائيندا هئا.

موجوده دور جي ايجاد ڪمپيوٽر جي ڄاڻ سان گڏ يورپ ايشيا، آفريڪا ۽ حجاز مقدس جو مطالعو پڻ ڪيل، گهڻي قدر سنڌ پنجاب بلوچستان ۽ سرحد جي ندين، نالن ۽ ڍنڍن ڍورن چولستان کان ٿر تائين ٿاڻي بولا خان کان خانس پور جي گهاٽن ٻيلن تائين جي جاگرافي کان پڻ واقف هجڻ باوجود سندن وردن وظيفن تي ذڪر تي مختلف درود پاڪن نمازن روزن تي ڪڏهن به سندس دسترس ڀري نه ٿي. (4)

بابا احمد علي قريشي 6 جولاءِ 2001ع مطابق 14 ربيع الثاني 1422ھ جي رات 1:30 وڳي هن فاني دنيا کي ڇڏي راه رباني اختيار ڪيائون. سندس آخري آرامگاه لعل باغ سيوهڻ شريف جهانگارا ڏي ويندڙ روڊ تي ڇنڊڻ جي ڪپر تي آهي. هن وقت سندس مٿان عاليشان مقبرو ٺهيل آهي. مقبرو سندس وڏي فرزند صفدر علي قريشي ٺهرايو آهي.



## بابا پير ”زنجيرن وارو“ (اقبال شيخ)

سندس اصل نالو محمد اقبال ولد احمد الدين شيخ 1950ع ڌاري لاهور ۾ ڄائو. پير سيوهڻ ۾ خادم حسين شاه ولد يوسف شاه سڌرائيندو هيو. تيهه پتيهه سال سيوهڻ شريف ۾ رهيو. قلندر لعل شهباز جو وڏو عقيدت مند هيو. محمد اقبال کي لوهي زنجيرون پاتل هونديون هيون، ان ڪري هن کي زنجيرن وارو پير سڏيو ويندو هو. هن فقير هڪ جڳهه سيوهڻ ۾ ورتي هئي، جا حافظ صالح سولنگي جي گهر جي پاسي ۾ آهي. وصيعت موجب فقير ان جاءِ ۾ دفن ڪيو ويو. سندس وفات 18 جولاءِ 2006ع تي سيوهڻ شريف ۾ ٿي ان وقت سندس پيءُ محمد الياس شيخ سيوهڻ آيو هئو. ان ٻڌايو ته اسان ذات جا شيخ آهيون، ڪپڙي جو واپار ڪندا آهيون ۽ لاهور ۾ رهندا آهيون. (هي مقالو لکندڙ) محمد اقبال کي اکين ڏٺو هيو اڪثر خاموش ويٺو هوندو هيو. زنجيرن ۾ ويڙهيل هوندو هئو. وار وڏا هوندا هئس. اڪثر ڪارا ڪپڙا پهريندو هيو. صوفي ماڻهو هيو ڪڏهن نماز پڙهندي يا مذهبي پرچار ڪندي نه ڏٺو.



## فقير بابا نيشان علي آرائين

فقير بابا نيشان علي اصل گجرانوالا جو رهاڪو هيو. پاڻ ذات جو آرائين هيو. ڪيترائي سال قلندر لعل شهباز جي حاضريون ڀريندو رهيو. ڪافي سال سيوهڻ شريف رهيو. سندس هڪ ڀاءُ به هيو. اولاد ۾ هڪ نياڻي ٻڌائي وڃي ٿي.

فقير نيشان علي درويشي ۾ رهندو هيو. فقير نيشان علي هڪ پلاٽ جو ٽڪرو ورتو هيو. جنهن تي پنهنجو آستانو ٺاهيو هئائين دفن به ان جاءِ تي ئي ٿيل آهي. سندس مقبرو قلندر لعل شهباز جي ويندڙ پراڻو گيت واري رستي تي قديم سبزواري مسجد ويجهو ڏاڏو بيگن شاه سبزواري جي مقبري جي ڀرسان آهي. اهل تشيع مسجد هن جي ڀرسان ٺهيل آهي. وفات کان پوءِ مقبرو سندس خليفن ٺهرايو آهي. (هي مقالو لکندڙ) هن فقير کي روبرو ڏٺو هيو. ڪڏهن درويشي ۾ رهندو هيو ته ڪڏهن وات کليل هوندو هيس. عمر اٽڪل 80 سال کن هيس، مقبري تي ٿاڻ ۽ شيشي جو ڪم ٿيل آهي. لعل سائين تي ايندڙ ويندڙ زيارتي هن درويش جي زيارت ڪن ٿا. هن مقبري سان گڏوگڏ بازار آهي جتي هر روز رش لڳي پئي آهي.



## فقير رسول بخش ملاح ”بيڙي وارو“

فقير رسول بخش ملاح ولد محمد بچل ملاح ولد محمد اسحاق ملاح سيوهڻ شريف جي بندر محلا ۾ ڄائو. صرف قرآن شريف مدرسي ۾ پڙهيو هو. ٻي ڪا تعليم حاصل نه ڪيائين. پاڻ چار ڀائر هئا. پهريون وريام فقير، ٻيو صالح فقير، ٽيون فقير رسول بخش ملاح (بيڙي وارو) چوٿون پيرل ملاح، پاڻ اڪثر ڪري درياءَ تي بيڙيءَ ۾ ويهي عبادت ۾ مشغول هوندا هيا. ان ڪري هن فقير تي نالو ”فقير رسول بخش ملاح بيڙي وارو“ پيو جيڪو مشهور ٿي ويو. سندس مرشد محمد يوسف شاه (مسوڀر ڳڙي) لڳ حيدرآباد جن هيو.

سندس وٽ اڳوڻو وزير اعليٰ سنڌ سيد عبدالله شاه بابا احمد علي قريشي ۽ ٻيا ڪيئي دعا وٺڻ ايندا هيا. سندس وٽ هڪ دفعو محترم شهيد بينظير ڀٽو به آئي هئي. آخري ڏهاڙن ۾ جڏهن فقير رسول بخش ملاح بيمار هيو ۽ ڪراچي جي هڪ نجی اسپتال ۾ داخل هيو ته اڳوڻي وزير اعليٰ سيد عبدالله شاه سندس علاج ڪرايو هو. سندس مقبرو سندس پوٽي فقير علي گل ملاح ٺهرايو آهي. علي گل ملاح جو چوڻ آهي ته هي جيڪو مقبرو مون ٺهرايو آهي ان ۾ جديد دور هوندي به لوھ جو استعمال نه ڪيو ويو آهي. مقبري جي ديوارن ۽ اڏاوت ۾ چن، ڪيرولي، ڏاچي جو ڪير، سيمينٽ، اڇي واري درياءَ جي وادي ۽ سرون استعمال ڪيون ويون آهن. ڪاريگر غلام قادر ملاح دادو واري گنبذ بيهاريو آهي ۽ بنيادي ڪم استاد علي نواز ملاح ڪيو آهي.

فقير رسول بخش ملاح بيڙي وارو جي وفات 17 ربيع الثاني 1416ھ بمطابق 14 سيپٽمبر 1995ع تي ٿي سيد عبدالله شاه جي چوڻ موجب ڪيس لعل باغ سيوهڻ جهانگارا ويندڙ روڊ چنڊڻ جي ڪناري مدفون ڪيو ويو.

جتي سندس مٿان عاليشان مقبرو ٺهيل آهي. مقبرو بابا احمد علي قريشي جي مقبري سان گڏوگڏ آهي<sup>1</sup>. (هي مقالو لکندڙ) هن فقير کي روبرو ڏٺو هيو. مٿي کي رومال ٻڌندو هيو. چاڀاهي ڏاڙهي هوندي هيس، ڏاڙهي کي ميندي هڻندو هيو. نيڪ انسان صوفي منش درويش هيو. ڪڏهن به ڪنهن کي نه ڏکايائين نه ڪنهن کي برويلو چيائين.

■

## حوالا

- (1) خير محمد ٻرڙو سيوهاڻي سيوهڻ صدين کان مراد پبليڪيشن سيوهڻ شريف 2009ع ص 429
- (2) عبدالرحيم لغاري سهيڙيندڙ حضرت بابا سائين احمد علي قريشي قلندري ميرل اڪيڊمي حيدرآباد 2016ع ص 76
- (3) رسالو حسن درس جواندس فائونڊيشن حيدرآباد 2001ع ص 37
- (4) عبدالرحيم لغاري سهيڙيندڙ حضرت بابا سائين احمد علي قريشي قلندر ميرل اڪيڊمي حيدرآباد 2016ع ص 175-176

---

<sup>1</sup> فقير رسول بخش ملاح جي نوجوان ڀائيتو اوچتو وفات ڪري ويو آهي، ان کي به مقبري ۾ رکيو ويو آهي. وفات کي سال ٻه ٿيو آهي. علي گل ملاح وفات 2022ع

## فقير بابا يوسف

فقير بابا يوسف ولد غلام قادر چڪوال جي ڳوٺ ”Bheen“ ۾ 1922ع ڌاري ڄائو. ذات جو اعواڻ هو. تعليم 7 درجا هئس. 20 سالن جي عمر ۾ سيوهڻ آيو. قلندر لعل شهباز جي درگاه جو ڪجهه وقت پاڻي پريندو هو. پاڻ شادي نه ڪيائين مجرد هو. بابا يوسف وارا 5 ڀائر هئا. (1) بابا يوسف، (2) محمد انور، (3) محمد فاضل (4) محمد بنارس، (5) لال خان. وفات 27 فيبروري 2011ع بابا يوسف جي والد غلام قادر کي سندس ڳوٺ جي مقامي قبرستان ۾ مدفون ڪيو ويو.<sup>1</sup>

بابا يوسف قلندر لعل شهباز جو وڏو معتقد هو. بابا يوسف جي مزار مخدوم چتو امرائي جي ويجهو آهي. مزار کي چوڊيواري ڏنل آهي. هن وقت مٿس مقبرو ٺهيل نه آهي. سندس ڀر ۾ سومر سوائي جي مزار ٻڌائي وڃي ٿي. ٻڌايو وڃي ٿو ته هي مزار بابا يوسف کان اڳ جي آهي. ليڪن ان بابت ڪا معلومات نه ٿي ملي. فقير بابا يوسف 3 جمادالثاني 1413ھ، 29 نومبر 1992ع تي وفات ڪئي. مشهور درگاه چتو امرائي جي اتر اولهه سيوهڻ دفنايو ويو.



<sup>1</sup> مٿين معلومات بابا يوسف جي پيءُ بنارس کان ملي. مير حاجن مير

## سيد خان شاه شيرازي

سيد خان شاه شيرازي ولد سيد عالم شاه شيرازي ولد سيد محمد بچل شاه شيرازي تعلقه سيوهڻ جي ڳوٺ ڪرمپور ۾ 1951ع ڌاري پيدا ٿيا. سندس تعليم ميٽرڪ هئي، سيد خان شاه کي سيد خان شاه لاهوتي به سڏيو ويندو هئو. سندس اهو نالو مشهور به هئو ۽ هن وقت به مشهور آهي. ”ڀاڻ سيوهڻ ۾ اچي پنهنجي هڪ الڳ بينڪ ٺاهي، فقيري رنگ ۾ اچي ويهي رهيو. کيس قلندر سائين جي فيض مان عاجزي ۽ انڪساري جو وٺڻ مليو. کيس قلندر سائين جي درگاه سان گهڻو پيار هو. ڀاڻ سيوهڻ جي هر امير توڙي فقير، ساداتن سميت عام ماڻهن سان نياز مندي ۽ عاجزي سان پيش ايندو هو (1). سندن چوڻ هو ته قلندر جي شهر جي هر ماڻهو توڙي جانور جو احترام ڪرڻ گهرجي، سيد خان شاه شيرازي وارا ڇهه ڀائر هئا.

سيد احمد علي شاه

سيد بچل شاه

سيد علي بخش شاه

علي اصغر شاه اصغر شيرازي

سيد خان شاه شيرازي

سيد خان شاه شيرازي جو والد صاحب سيد عالم شاه شيرازي 1904ع ۾ ڳوٺ ڪرمپور تعلقه سيوهڻ شريف ۾ پيدا ٿيا. ڀاڻ پنهنجي وقت جا تمام وڏا نيڪ بزرگ هئا. تعليم جي حصول لاءِ شروع ۾ ڪانڊا ڪيريا موجوده نوان پلاٽي تعلقا سيوهڻ ۾ پڙهڻ وينا. جتان پوءِ ڳوٺ ڪنڀر لڳ قاضي احمد ضلعي نوابشاه ۾ علامه مولوي عبدالله ڀمشي ڪنڀر وٽ علم حاصل ڪري فارغ التحصيل ٿيا. (2)

سيد عالم شاه شيرازي سعودي عرب به ويا هئا جتان حج جي سعادت ماڻي واپس آيا. ”ڀاڻ بذات خود ڪنهن کي به مريد نه ڪيائون، ليڪن

سندن خاندان جي وڏڙن جا جيڪي مريد هئا. تن کي بخوبي ٻچن وانگر سنڀاليندا هئا. قد بت ۾ پورا پٺا، نه ٿلها نه سنهه، اکيون وڏيون ڀرون جاڙا سفيد هئا، سندن منهن مبارڪ ۾ هشت ۽ نور ڀيو نظر ايندو هو. لباس ۾ اڇو پهراڻ ۽ اڇي شلوار اوڍيندا هئا. اڇي ملل جي ڀڳ ۽ اڇي چادر زيب تن ڪندا هئا. پيرن ۾ موچڪي جتي پائيندا هئا، هلڻ جا مور ۽ قدم ڪڙڻ ۾ محبوب لڳندا هئا. (3) 5 رمضان المبارڪ 1395ھ مطابق 12-8-1975 تي هيءَ دنيا ڇڏيائون.

سيد خان شاه شيرازي الله لوڪ انسان هئو. چرس تمام گهڻو واپرائيندو هئو. هن مقالي لکندڙ هن فقير شخص کي روبرو ڏٺو هو. طبيعت جو سادو جڏهن ته خان شاه جو والد صاحب اهل سنت جي فرقي سان تعلق رکندو هو. ته سائين خان شاه شيرازي ۾ اهل تشيع جي فرقي سان محبت رکندو هو. آءٌ جڏهن احوال لکڻ لاءِ خان شاه شيرازي جي درگاه تي ويس ته مٿان مقبرو خوبصورت ٺهيل هئو. ڪيئي زيارتي اچن وڃن پيا. ٻاهرين ديوار تي هي شعر اردو ۾ لکيل هئو.

سائين خان شاه دولها

تيرا جنت ۾ جهولا

جو توجه ڪو بهولا

وه در در رولا

سيد خان شاه شيرازي شادي ڪانه ڪئي هئي. ان ڪري کيس دولها گهوت چيو وڃي ٿو. سيد خان شاه جو مقبرو چوٽنبي ڏي ويندڙ رستي تي ريل ۽ روڊ جي وچ ۾ موجود آهي. سيد خان شاه جو وصال ناگياني واقعي سبب ٿيو. خان شاه پنهنجي رهائش تي ستل هئو. ڪڪائون ڇيرو ٺهيل هو رات جو ڇپر کي اوچتو باه لڳي وئي. سائين خان شاه به ان ۾ سڙي شهيد ٿي ويو. 29 شوال 1418ھ 27 فيبروري 1998ع تي وفات ڪيائين.

## حوالا

(1) دم مست قلندر مٽڪڙين 2010ع اگست صفحو 14

- (2) سيوهاڻي خير محمد ٻرڙو، سيوهڻ صدين کان، مراد پبليڪيشن سيوهڻ  
2009ع صفحو 406
- (3) سيوهاڻي خير محمد ٻرڙو حوالا ڳ آيل آهي. صفحو 407

## فقير لعل داس ڏيئي وارو


فقير لعل داس جو اصل نالو ٻيو هو. پر قلندر لعل شهباز جي خدمت ڪري (سيد ولي محمد شاه لڪياري جنم 1868ع وفات 1938ع) هن ديوان جو نالو لعل داس رکيو. (معني لعل جو ٻانهو). فقير لعل داس ولد ساون سنگھ جي گهر ۾ موجوده آزاد ڪشمير (ديوا بتالا) ۾ 1901ع ڌاري ڄائو. لعل داس وارا پنج ڀائر هئا، فقير لعل داس ٽيون نمبر هو. 1920ع ڌاري سيوهڻ شريف آيو. قلندر لعل شهباز جي ڏيئي ٻارڻ جي ڊيوٽي 1930 کان شروع ڪئي هئي. هي روزاني شام جو حضرت قلندر سائين جي مزار تي وڃي درگاه جي ٻين مشعالچين فقيرن وانگر ڏيا ٻاري جوتون جلائيندو هو. سندس ٻاريل ڏيئڻ ۾ هيمشه ڪوپري جو تيل استعمال ڪندو هو. هن اها ڊيوٽي پنهنجي مرڻ (وصال ڪرڻ) تائين ادا ڪئي. سڀني توڙي گرمي ۾ شام جو جوت جلائڻ ۽ روزانو فجر جو درگاه ۾ اچڻ هن ڪڏهن به ڪونه وساريو. درگاه جا سڀ مجاور ۽ سادات کيس پائيندا هئا. پاڪستان جي ٺهڻ کان پوءِ سيوهڻ مان هندن جي لڏي وڃڻ ڪري (قانون گو) هندن جي ميلي واري مينڊي کي نهايت عقيدت سان ڪنيو<sup>1</sup>. قلندر لعل شهباز جي ٽي ڌمال واري مينڊي فقير لعل ڪٽندو هيو. هاڻ اها ڊيوٽي سندس پٽ لعل گل ڏئي ٿو.

فقير لعل داس ٻه شاديون ڪيون، پهرين شادي مان کيس ڪو اولاد نه ٿيو. ٻي شادي مان عمر جي آخري حصي ۾ کيس<sup>2</sup> لعل گل 1988ع ۾ ڄائو. فقير لعل داس وٽ فلمي دنيا جا فنڪار اداڪارائون ۽ اداڪار تمام گهڻو ايندا هئا. سندن وٽ اڪثر راڳ جون محفلون ٿينديون هيون. خيرات جو سلسلو هلندو رهي ٿو. روزاني شام جو نياز ننگر ڪيو ويندو آهي. فقير لعل داس 1993ع ۾ هن دنيا کي ڇڏي راه رباني ورتي. کيس سيوهڻ ۾ دفنايو ويو. مٿان ڪمر و نما جڳهه ٺهيل آهي. جنهن تي ڪيترائي زيارتي ايندا رهن ٿا.

<sup>1</sup> سلسليوار دم مست قلندر مئگزين 2010ع ص 15

<sup>2</sup> فقير لعل داس جو احوال سندس فرزند لعل گل جي ٿورن سان موصول ٿيو.

سندن مريد هندن سان گڏ، سڪ ۽ مسلمان به گهڻا اٿس. سندس مقبرو مير  
صلاح الدين لڪياري جي ويجهو اوڀر ڏکڻ ۾ موجود آهي. جنهن تي فقير  
لعل داس چراغي لکيل آهي. هي اردو زبان ڳالهائن ٿا.



## عالم چنو

دنيا ۾ ڊگهي قد وارو شخص

عالم چنو ولد محراب خان چنو 1956ع تي ڳوٺ بچل چنا تعلقو سيوهڻ ۾ پيدا ٿيو (1). عالم چنو پهرين هڪ عام شخص هو سندس تعليم به ڪا خاص ڪانه هئي، اوچتو فطري طور سندس قد وڌي ويو. دنيا جي وڏي قد وارن شخصن ۾ شمار ٿيڻ لڳو. چنا ذات سيوهڻ جي قديمي رهاڪو آهي. جڏهن محمد بن قاسم سنڌ تي قبضو ڪيو هو، ان وقت چنا ذات وارن اسلام قبول ڪيو هو.

عالم چني کي دنيا جو سڀ کان ڊگهو انسان هجڻ جو اعزاز 1985ع ۾ حاصل ٿيو. ان کان اڳ اهو اعزاز بنگلاديش جي شهر ڍاڪا جي رهاڪو (پنٿرا برمن) کي حاصل هو. جنهن جو قد اٺ فوٽ ٽي انچ هو. جنهن جي وفات کان پوءِ 7 فوٽ 8 انچ ڊگهو قد رکندڙ عالم چني کي دنيا جو سڀ کان ڊگهو انسان قرار ڏنو ويو. (2)

عالم چني ڊگهي قد سبب عالمي شهرت ماڻي پر زندگي ۾ کيس ڪيترين ئي مشڪلاتن کي منهن ڏيڻو پوندو هو. بسن ۽ ويگنن ۾ سفر نه ڪري سگهندو هيو. 1986ع ۾ صدر ضياءَ الحق کيس هڪ ٽوپٽا ڪار سوکڙي طور ڏني هئي. پر ان ۾ سفر ڪرڻ لاءِ اڳين سيت ڪيڙي پوندي هئس ۽ چيلهه چڄي ڪري ويهڻو پوندو هئس. جنهن ڪري کيس چيلهه ۾ سور پئجي ويندو هو. تنهن کانسواءِ گاڏي ۾ چڙهڻ لهڻ لاءِ ٻن ماڻهن جي مدد حاصل ڪندو هو. سندس پيرن ۾ ٻاويهين نمبر جا بوت يا چپل پورا ايندا هئا. جيڪي هو خاص آرڊر تي تيار ڪرائيندو هو. سندس وڳو پندرهن ميٽرن مان تيار ٿيندو هو. سمهڻ لاءِ هن ڏهه فوٽ ڊگهو پلنگ ٺهرايو هو. (3)

پهريائين ٽائون ڪاميٽي سيوهڻ جو ملازم هو بعد ۾ اوقاف کاتي ۾ ملازم ٿيو. حضرت قلند رعل شهباز تي اڪثر حاضريون ڏيندو هيو. بهاري به ڏيندو هيو. صفائي به پنهنجي هٿ سان ڪندو هيو. کيس مالي مدد اوقاف

ڪاتو ريڊيو پاڪستان، پاڪستان ٽيليويزن، پي آءِ اي، حبيب بئنڪ، حڪومت سنڌ، حڪومت پاڪستان ۽ ٻين ڪمپنين ۽ ادارن طرفان ڪئي ويندي هئي. عالم ڇنڻ ٿوري وقت ۾ سٺي ملڪيت ٺاهي ۽ سٺي زندگي گذاريندو هيو، ڪيترن ئي ملڪن جا دورا ڪيائين جن ۾ سعودي عرب، آمريڪا، برطانيه ۽ ٻيا ملڪ شامل آهن.

عالم ڇنڻ پهرين شادي هڪ خوبصورت پٺاڻي عورت سان ڪئي، پر جلدي ٻنهي وچ ۾ جدائي ٿي ويئي، 1988ع ۾ ٻي شادي سيوهڻ مان نسيم عرف نصيبا نالي عورت سان ڪيائين جنهن مان کيس هڪ پٽ عابد ڇنا ڄائو. عالم ڇنڻ کي چار ڀائر ۽ پنج ڀينرون هيون، عالم ڇنو سماجي ڪمن ۾ به حصو وٺندو هيو. سياست ۾ به سيوهڻ ۾ ڪنهن نه ڪنهن پارٽي سان لاڳاپيل هوندو هو.

هڪ ڀيرو ڏاڙيلن طرفان هڪ چني مليس، جنهن ۾ کيس ڳري رقم ڏيڻ لاءِ لکيو ويو هو، پر پاڻ اها ڳري رقم ڏيڻ جي سگهه ساري نه سگهيو ۽ پنهنجي گهر ڀاتين سميت ڪراچي وڃي رهڻ لڳو. هر سال، پاڪستان جي آزادي جو ڏينهن ملهائڻ آمريڪا، ويندو هو. جنهن جو انتظام پاڪستاني سفارخاني طرفان ڪيو ويندو هو. عالم ڇنڻ آمريڪا جي هڪ اشتهاري ڪمپنيءَ ۾ ڪم ڪري ڳري رقم سان گڏو گڏ آمريڪا جي ماڻهن ۾ مشهوري ماڻي. عالم ڇنڻ جي وڙيتنگ ڪارڊ تي سندس نالي کانپوءِ گهمندڙ ڦرندڙ سفير، لکيل هوندو هو. پاڻ ڪيترن ئي فلاحي ادارن لاءِ فنڊ گڏ ڪيائين، کيس سنڌ جي قديم آثارن سان تمام گهڻي محبت هئي، هن جاپان جو دورو ڪري موهن جي دڙي لاءِ فنڊ گڏ ڪيا ته جيئن پنهنجي شاندار ماضي کي محفوظ رکي سگهون. (4)

عالم ڇنو سماجي ڪم ڪندي هڪ وڏي بلڊنگ سيوهڻ ۾ (سگا) سماجي تنظيم کي ڏني. عالم ڇنڻ جي گذرن ۾ خرابي ٿي پئي، حڪومت طرفان آمريڪا موڪليو ويو، جتي هن 2 جولاءِ 1998ع تي نيويارڪ جي اسپتال ۾ دم ڌڻي حوالي ڪيائين. سندس جسد خاڪي کي سيوهڻ ۾ آڻي شهباز ڪالوني جي مسجد جي احاطي ۾ مدفون ڪيو ويو. شهباز ڪالوني

واري مسجد جو بنياد پاڻ رکيو هئائون، ان مسجد ۾ نماز پڙهندا هئا. هن مقالي لکندڙ به سندس جنازي نماز ۾ شرڪت ڪئي هئي.



## حوالا


- (1) سيوهاڻي خير محمد ٻرڙو، سيوهڻ صدين کان، مراد پبليڪيشن سيوهڻ شريف 2009ع ص 432
- (2) وگهيونياز، ”سيوهڻ تاريخ جي آئيني ۾“ مرتب سرجهڻهار پبليڪيشن دادو 2011ع ص 244
- (3) وگهيونياز، ”سيوهڻ تاريخ جي آئيني ۾“ حوالو اڳ آيل آهي. ص 244
- (4) وگهيونياز، ”سيوهڻ تاريخ جي آئيني ۾“ حوالو اڳ آيل آهي. ص 245

## سيد نظر علي شاه عرف نبن شاه

سيد نظر علي شاه عرف سيد نبن شاه ولد سيد نور علي شاه جو جنم خيرپور ميرس جي محلي ”سعیده“ ۾ ٿيو. پاڻ ٻه ڀائر هئا. سيد نبن شاه سيوهڻ ۾ اچي دودا مرد حقاني وار ڪافي وسائي. هن ڪافي جي فقيرن جو سرگروه هيو. سيد نبن شاه قلندر لعل شهباز جي رسمن ڏمالن، ميندين، ميلن ملاڪڙن ۾ اڪثر شرڪت ڪندو هيو. فقراءَ کي سنڀاليندو هيو. پيري مريدي سنڌ سان گڏ پنجاب ۾ به گهڻي ڪيائين. سيد نظر علي شاه عرف نبن شاه جي وفات 1983ع سيوهڻ شريف ۾ ٿي، کيس دودا مرد حقاني ڪافي ۾ مدفون ڪيو ويو. پهرين سيد نظر علي شاه جي مٿان مقبرو ٺهيل هو پر سادي نموني هو. هن وقت نئين مقبري جو خوبصورت شاندار گلن چٽن درين ۽ درن تي ڪم هلندڙ آهي.

دودا مرد حقاني جي ڪافي ۾ اندر جڏهن تحقيق لاءِ پهتس ته سيد نظر علي شاه جي پوٽي ڪرم الله شاه سان ملاقات ٿي، پڇا ڪيم ته دودا مرد حقاني مزار ڪٿي آهي، ٻڌايو ويو ته اها مزار پنجاب ۾ آهي آءٌ حيرت ۾ پئجي ويس، مون کي خيال هو ته تذڪره مشايخ سيوستان ۾ ذڪر ٿيل بزرگ شخص شيخ دوده جي مزار هوندي. ليڪن مون کي اها مزار نظر نه آئي، 4 مزارون هيون، جيڪي هن وقت جي بخاري سيدن جون آهن، ان مان هڪ جو بيان مٿي ٿي چڪو آهي. 3 جو ذڪر هيٺ ڪجي ٿو شايد شيخ دودي جي مزار ميسارجي وئي افسوس! معمور شاه عرف سيد گدا حسين شاه بخاري ولد سيد نبن شاه بخاري پيدائش 1946ع وفات 2006ع سيوهڻ شريف مدفن ڪافي دودا مرد حقاني، سيد هاشم شاه وفات 2010ع مدفن دودا مرد حقاني، سيد امير حيدر شاه پيدائش 1967ع وفات 2014ع مدفن مرد حقاني

مٿي ذڪر ڪيل چئن شخصيتن جون مزارون انهيءَ روضي جي اندر آهن. دودا مرد حقاني ڪافي، سيوهڙ ڪاليج روڊ کوسه محلا جي سامهون اولهه ۾ آهي.



## مير حاجن مير جا ڇپيل ڪتاب

رنگ، خوشبوءِ ۽ گل	شاعري	2008ع
نيرا خواب	شاعري	2012ع
سيوهڻ جون ادبي شخصيتون	تحقيق	2014ع
سڄڻن ياد ڪيومر	خط	2016ع
موتي ميڙيا مون	(تحقيق)	2018ع
سيوهڻ شهر جون تاريخي درگاهون	(تحقيق)	2019ع
ڊاڪٽر عابد مظهر (فن ۽ شخصيت)	(مرتب)	2022ع

# سنڌ سلامت

www.sindhslamat.com

سنڌ سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباهو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سنڌ سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي ادبين، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوئوڊ ڪرڻ آسان هجي ۽ ايندراڻيڊ سميت آئي فون يا ونڊوز آپريٽنگ سسٽم سميت هر قسم جي ڊوائيس تي آسانيءَ سان آن لائين پڻ پڙهي سگهجي.

۽ اهو سڀ ”سنڌ سلامت ڪتاب گهر“ ذريعي ئي ممڪن ٿي سگهيو. اميد ته سنڌ سلامت ڪتاب گهر ذريعي سموري دنيا ۾ موجود سنڌي نه صرف پرپور لاپ حاصل ڪندا پر سنڌ سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

[books.sindhslamat.com](http://books.sindhslamat.com)

سنڌ سلامت ڪتاب گهر جي ايندراڻيڊ اپليڪيشن پلي اسٽور جي هن لنڪ تان ڏاڻوئوڊ ڪريو:

<https://play.google.com/store/apps/details?id=com.sindhslamat.book>



### محقق جو تعارف



پير حسام الدين راشدي، سائنس ڊگي، تاج صحرائي سيوهڻ جي پراڻن ماڳن، ڍڙن ۽ روايتن تي هڪ سال سنجيده هڪم ڪيو آهي، جڏهن ته مستشرق سائنس ڊگي فلنڊن تي تحقيق ڪئي ته هن کي به سيوهڻ جي محقق عبدالغفور بن حيدر سيوسائي جو 1030 هجري ۾ لکيل هڪتاب تذڪره مشايخ سيوستان لنڊن مان هٿ آيو. هڪتاب جي هڪ ڪاپي سائنس ڊگي پنهنجي دوست پير حسام الدين راشدي جي حوالي ڪئي. پير صاحب ان تي سنجيدگي سان هڪم ڪيو. هن ئي هڪتاب مان اسان کي سيوهڻ جي مشاهيرن جي قابل اعتبار معلومات ملي سگهي ٿي، جنهن ۾ روايتون گهٽ حقيقتون وڌيڪ آهن. سيوهڻ جهڙي تاريخي شهر تي تحقيق ڪندڙن جي اها راءِ آهي ته گذريل 15 سالن کان مير حاجن مير، نظير حيات سيوهاڻي ۽ خير محمد ٻرڙي هن موضوع تي لاڳاتار هڪم ڪيو آهي. ٻيون ٻن شخصيتن گهڻو هڪري روايتن ۽ مشاهدي جي آڌار تي تمام اهم ڳالهين ڪيون آهن پر اسان جي هن هڪتاب ”سيوهڻ شهر جون تاريخي درگاهون“ جي ليکڪ مير حاجن مير ڪيترين ئي روايتن کي پنڌ بعد مطالعي جو شوق جاري رکيو آهي ۽ گهڻو تڻو مير حاجن مير جي تحقيق جو بنياد مواد جي پيٽا ۽ دريافت تي آهي. دريافت يعني عقل وسيلي روايتن کي درست تسليم ڪرڻ يا رد ڪرڻ آهي. سو مير حاجن مير جديد تحقيق جو علم رکي ٿو، هن ڪنهن به هڪتاب جي ڪنهن ڪمزور روايت کي تسليم ڪرڻ کان اڳ به سيوهڻ يا سنڌ ۾ موجود هڪتابن جو چڱي طرح مطالعو ڪري پوءِ ”سيوهڻ شهر جون تاريخي درگاهون“ جهڙو اهم هڪتاب لکيو آهي. ليکڪ جي محنت جو اندازو توهان ان ڳالهه مان لڳائي سگهو ٿا ته هڪم جي ترتيب ڪهڙي نه سهڻي نموني سان رکي اٿس سڀ کان پهرين محقق هن هڪتاب جو مهاڳ لکي هڪتاب جي ڳر بابت اسان سان احوال وٺيا آهن ۽ شروع ۾ لکيو اٿن ته سنڌ ۾ آڳاٽي درگاهه سيد عبدالله شاه غازي جي هڪراچي ۾ آهي.

پروفيسر انور ساگر ڪانڌڙو